


நாகரிகச் சிற்றிகள்



கவிமணி சி. தேசிகவிநாயகம் பிள்ளை

அவர்களது

அணிந்துரையுடன் கூடியது


1955

முதற் பதிப்பு: மார்ச்சு, 1953

இரண்டாம் பதிப்பு: ஜனவரி, 1955

பதிப்புரிமை ஆசிரியருக்கே

விலை ரூ. 1-8-0.



இந்நூலாசிரியர் இயற்றிய நிற நூல்கள்:

- 1 செய்புள் திரட்டு (குறிப்புரையுடன்)
- 2 இயற்கையின் விந்தை
- 3 கலையும் கவிதையும்
- 4 இலக்கியத் தென்றல்
- 5 உயிர் நூல்—முதற் புத்தகம்

அவ்வை தி.க. சண்முகம் நூலகம்,


நால்வரிசை எண்: 862

நாண்டிகாடை எண்: 862

உரிமையுரை


பன்னு! கலைகள் பயின்று பயன்பெறுமா(று)
என்னைமிக ஊக்கிவந்த எந்தையார்—நன்னினைவின்
சின்னமாய் நாகரிகச் சீர்ப்புகளாம் இந்நூலை
மன்னுலகிற் கீர்தேன் மகிழ்ந்தா.

ஆர். வீரபத்திரன்



பொருளடக்கம்

	பக்கம்
அணிந்துரை	... 5
முன்னுரை	... 9
1 ஜார்ஜ் ஸ்டீவன்ஸன்	... 13
2 மார்க்கோனி	... 37
3 லூயி பாஸ்ட்டியர்	... 52
4 கார்ல் மார்க்ஸ்	... 70
5 இரவீந்திரநாத் தாகூர்	... 91
6 மகாத்மா காந்தி	... 110



அணிந்துரை

ஆதிகால மக்கள் நல்வாழ்வு வாழ வகையறியாதவர்களாய்க் குகைகளிலும் மரநிழல்களிலும் தங்கினார்கள். தழைகளையும் உரிகளையும் உடுத்தார்கள். கையில் கிடைத்தவற்றைப் பாகம் செய்யாமல் உண்டார்கள். எப்படியெல்லாமோ காட்டு மிராண்டிகளாய் வாழ்ந்தார்கள். அவர்களையும் நினைத்து இன்றைய மக்களையும் நினைக்க வேண்டும். அம்மம்! எவ்வளவு மாற்றம்! எவ்வளவு முன்னேற்றம்! உணவு, உடைநடை, பழக்க வழக்கம் யாவற்றிலும் மிகப்பெரிய முன்னேற்றம். பிரமிக்கத் தக்க முறையில் வாழ்க்கை வசதிகளைப் பெற்றிருக்கிறான் இன்றைய மனிதன். நீரிலே மூழ்கிச் செல்கிறான். வானத்திலே உலகித் திரிகிறான். காடும் நாடும், கடலும் மலையும், இடைகிடக்க அப்பாலுள்ளவற்றைக் கேட்கிறான்; காண்கிறான். இன்னும் என்னென்னவோ செய்கிறான்; மேலும் செய்யத் திட்டமிடுகிறான். இந்த முற்போக்கு நிலையை நாகரிகம் என்று குறிப்பிடுகின்றோம். இதனை மேலூட்டு நாகரிகம் என்று கூறுதல் தரும். இது புற வாழ்க்கை பற்றியது; அவ் வாழ்க்கையைச் செம்மைப்படுத்தத் துணைநிற்பது. இது அனைவருக்கும் தேவைதான்.

ஆனால், இது ஒன்றே போதுமா? அதாவது மனிதன் உண்டு உடுத்து டாம்பிகமாக வாழ்ந்தால் மட்டும் போதுமா? அவனுள்ளம் செம்மைப்பட வேண்டாமா? அழுக்காறு, அவா, வெகுளி, ஆணவம், தன்னலம், பகை முதலியன

அவனுக்குப் பரம்பரையில் கிடைத்த சொத்துக்கள். தக்கவழித்துணை யில்லாவிட்டால் அவன் இப்புதை சேற்றிலே இறங்கி, அமிழ்ந்து விடுவது திண்ணம். இவற்றைத் தீண்டாத மனவலியும், மனத்துய்மையும் அவன் அடைதல் வேண்டும். இதற்கு உபாயமென்ன? பகையும் பொறாமையும் கிளைக்காதபடி உள்ளத்திலே அன்பும், அருளும் சுரக்கச் செய்பவேண்டும். ஆசையும் ஆணவமும் தன்னலத்தால் எழுபவை. அவை மாயப் பிறர் நலம் தழைக்கவேண்டும். இத்தூய நிலைகளை ஒருவன் பெறுவானால் அவன் பொறுமைக்கு உறைவிடமாகி விடுவான். அவன் ஆன்மா சுயம் பிரகாசமுடையதாகிவிடும்.

பிறர் தனக்குக் கொடுமை செய்யும்போதும் அவன் மனம் திரியமாட்டான். திருப்பிச் செய்ய நினைக்கவும் மாட்டான். அதனை மகிழ்ச்சியோடு ஏற்று அமைவான். இதுதான் மக்கட் பண்பாட்டின் உயரிய நிலை. இதனை, உலகியல் கூறிப் பொருளிது வென்ற வள்ளுவர் பெருமான்

பெயக்கண்டும் நஞ்சுண் டவைவர் நயத்தக்க நாகரிகம் வேண்டு பவர்

என்னும் குறளில் அழகுறக் கூறுகின்றார். அவர் இந்த மனப் பண்பாட்டை 'நாகரிகம்' என்னும் சொல்லால் குறிப்பிடுகின்றார். இதுவே நம்நாட்டு நாகரிகம் அல்லது இந்திய நாகரிகம். மனிதனுடைய ஆசையை அகற்றி, ஆணவத்தைப் போக்கி, ஞானத்தை எழுப்பி, அவனை மேனிலையில் செலுத்தவல்ல நாகரிகம் இதுவே. முத்தியது புறத்தைச் செம்மைப்படுத்துவது; இது அகத்தைச் செம்மைப்படுத்துவது.

முந்தியது இம்மைக்குதவுவது; இது இம்மையும் மறுமையும் அளிப்பது. முந்தியது மனிதனை மனிதனாக்கும்; இது அவனைத் தேவனாக்கும்.

இந்த ஒப்பற்ற நாகரிகத்தை மனிதனாகப் பிறந்த ஒவ்வொருவனும் அடைய வேண்டும். ஆனால் அடைவது எங்ஙனம்? பெரியார்கள் அருளிச்செய்த அறவுரைகளாலும், அவர்கள் நடந்து சென்ற அடிச்சுவடுகளைப் பின்பற்றுவதாலும் இதனை அடையலாம்.

இந்தியப் பண்பாட்டின் சின்னமாக நம் காலத்திலே வாழ்ந்த பெரியார் காந்தியடிகள். தம் கன்னத்தில் அறைந்த கன்னஞ்சனிடத்தும், மார்பில் சுட்ட மாபாதகனிடத்தும் இரக்கம் காட்டிய அருள்வள்ளல் அவர். அவர் வாழ்ந்த காலத்தில் நாமும் வாழ்ந்தோம். இந்தப் பாக்கியம் நமக்குக் கிடைத்தது.

இன்னொரு பெரியார் கீதாஞ்சலி என்னும் இதயகீதம் பாடி இறைவனை நமக்குக் காட்டியவர். அதற்காகவே உலக மக்களால் மதிக்கப்பட்டவர்; நோபெல் பரிசும் பெற்றவர். இருவரும் நம் நாட்டவரே என்பதில் எல்லையற்ற பெருமை நமக்குண்டு. இவ்விருவரும் நம் அகவாழ்வைச் செம்மைப்படுத்தும் சீரிய சிற்பிகள்.

புறவாழ்க்கையைச் சீர்ப்படுத்திய பெரியார்கள் எத்தனையோ பலர் உண்டு. அவர்களுள் சிறப்பாகச் சொல்லத்தகுந்தவர்கள் ஜார்ஜ் ஸ்டீவன்ஸன், மார்க்கோனி, லூயி பாஸ்டியர், கார்ல் மார்க்ஸ் என்போர்.

நாகரிகச் சிற்பிகள் என்று சொல்லத் தகுந்த இவ்வறு வருடைய வரலாறுகள் இச்சிறு உரைநடையுள் கூறப்

படுகின்றன. இதனைப் படித்தேன்; ஆர்வம் பொங்கப் படித்தேன். இதன் ஆசிரியர் திரு. ஆர். வீரபத்திரன் அவர்களை அவர் இளமை முதலே நான் அறிவேன். 'செய்வன திருந்தச் செய்' என்னும் அமுத மொழிக்குத் தகுந்த இலக்கியமாக அமைந்தவர் அவர். தாம் செய்யும் எந்தக் காரியத்தையும் ஆர அமரச் சிந்தித்து, அளவீவாடு ஆய்ந்து நிதானமாகச் செய்யும் இயல்பு அவர்க்கு உண்டு. அவர் ஓர் ஆசிரியர். நன்றாகக் கற்பார்; கற்பிப்பார்; எழுதுவார். இனிய எளிய நடையில் எழுதும் வன்மை சிறப்பாக அவரிடம் அமைந்துள்ளது. அதனை இவ்வரை நடையிலே நன்கு காணலாம்:

நாகரிகம் என்றால் என்ன? இப்பெரியார்கள் நாகரிகச் சிற்பிகளாயது எவ்வாறு? நமது புற வாழ்க்கையையும் அக வாழ்க்கையையும் எந்த அளவுக்குச் செம்மைப் படுத்த இவர்கள் உதவினார்கள்? அவர் வரலாறு யாது? என்பனவற்றை அவர் முறைப்படி எடுத்துக் காட்டிச் செல்லும் அழகு இன்புறத்தக்கது. இதனை மாணவர் அனைவரும் படித்துப் பயன் பெற வேண்டுமென்பது என் கருத்து.

ஆசிரியர் இன்னும் பல நூல்கள் எழுதித் தமிழ்த் தொண்டு புரிந்து, சிறக்க வாழ்வதற்கு, இறைவன் அருள் புரிய வேண்டுமென்று அவனடிகளை இறைஞ்சுகின்றேன்.

சீருயரும் நாகரிகச் சிற்பிகளின் மாசரித
ஆரமுறை அன்பால் அளித்ததன்பன்—பேருயரும்
பண்டிதன் எம்வீர பத்திரன் வார்ப்பு
மண்டலத்தீ னென்றும் மகிர்ந்து.

முன்னுரை

நாகரிகம் என்பது ஓர் அழகான சொல்; மிக இனிமையானது; உள்ளத்தைக் கவர்வது. நாகரிகமுடையவர் என்று கூறப்படுவதை எல்லோரும் விரும்புவர். இனி, நாகரிகம் என்ற சொல்லால் குறிக்கப்படும் பண்புகள் யாவை? இதில் கருத்து வேற்றுமைகள் உள்ளன. மேனாட்டார், இயந்திரங்களால் விளையும் செல்வப் பெருக்கையும், சுக போகங்களையும் நாகரிகம் எனக் கருதுவர். அதற்கு மாறாக நமது முன்னோர்கள் அன்பு, தூய சிந்தை, நல்லொழுக்கம், எளிய வாழ்க்கை முதலியவற்றையே நாகரிகத்தின் பண்புகளாகக் கொள்வர்.

மேனாட்டார் கொள்கையிலோ, கீழ் நாட்டார் கருத்திலோ உண்மை நாகரிகத்தின் இயல்புகள் அனைத்தும் நிரம்பி யிருக்கவில்லை. அவ்விரண்டும் ஒன்றாகக் கலக்கும் போதுதான் நாகரிகம் பூரணமுடையதாய், இன்பமும் பயனும் விளைக்கின்றது.

இவ்வுண்மையைக் கருத்திற்கொண்டு, மேல் நாடுகளிலும் கீழ் நாடுகளிலும் தோன்றித் தம் செயற்களும் செயல்களால் மக்கள் வாழ்க்கையை அழகும் மாண்புமுடையதாக ஆக்கித் தந்த பெரியார் அறுவரது வரலாறுகள் இங்கே தரப்படுகின்றன. இவர்களுள், ஜார்ஜ் ஸ்டீவன்ஸன் ரயில் வண்டியைச் செய்தவர்; மார்க்கோனி வாடுவையைக் கண்டு பிடித்தவர்; லூயி பாஸ்டியர் தொத்து நோய்களின் காரணங்களையும், தடுக்கும் முறைகளையும் அறிந்து வெளிப்

படுத்தியவர்; கார்ல் மார்க்ஸ் ஏழை என்றும் செல்லன் என்றும் கூறப்படும் நிலைமாறி, எல்லோரும் இன்புற்று வாழத் திட்டம் அமைத்தவர்; தாகூர் கீழ் நாடும் மேல் நாடும், ஒன்று மற்றொன்றின் நல்லியல்புகளை அறிந்து மேற்கொள்ளுமாறு தூண்டியவர்; காந்தி அஹிம்சையின் மூலம் உலகில் போர் நிகழாமல் செய்து நாகரிகத்தின் பயனை மக்கள் அனுபவிக்க வழி கோலியவர். இவர்களது வரலாறுகள் நாகரிகத்தின் உயர்ந்த குறிக்கோளை மக்கள் உணர்ந்து, வாழ்க்கையில் கடைப்பிடித்து, முன்னேறுவதற்குப் பெரிதும் உதவக்கூடியன.

இந்நூலில் ஒரு சில இடங்களில் திருக்குறள் பாடல்கள் மேற்கோளாக வந்துள்ளன. அவற்றின் பொருள்கள் சந்தர்ப்பத்தால் விளங்கக்கூடியன வாகலின் தனியாகக் கொடுக்கப்படவில்லை. அவற்றுள் ஜார்ஜ் ஸ்டீவன்ஸனைப் பற்றிய கட்டுரையில் வரும்,

**தர்மீஸ்தர் மக்கள் அறிவுடைமை மாநிலத்து
மன்னுயிர்க் கேள்வாம் இனிது**

என்னும் குறளுக்குப் பரிமேலழகர் கூறும் பொருள், அதி காரத்திற்கும் முன்பின் அமைந்த குறட்பாக்களுக்கும் பொருந்தி வாராமையால், அதனை விடுத்து நேர் பொருளை கொள்ளப்படுகிறது. பரிப்பெருமாள், காளிங்கர் முதலியோர் உரைகளும் இக் கருத்தை ஆதரிக்கின்றன.

இந்நூலைப் படிக்கக் கேட்டு மகிழ்ந்து, எனக்கு ஆசிரியருளியதோடு, அரியதோர் அணிந்துரையும் எழுதி உதவிய ஐயா கவிமணி சி. தேசிக்விநாயகம் பிள்ளை அவர்களுக்கு

நான் எழுமையும் கடப்பாடுடையேன். நாகரிகச் சிற்பிகளின் வரலாற்றைக் கூறும் இந்நூல், நாகரிகத்தின் நல்லியல்புகள் அனைத்தும் ஒருருவாய் அமைந்து விளங்கும் ஒப்பற்ற பெருமகனாரின் அணிந்துரை தாங்கப்பெற்று விளங்குவது மாணப் பொருந்துவதாமன்றோ?

இந்நூலின் இவ்விரண்டாம் பதிப்பை அச்சிடும் வேலையில் முன்போல் உதவி புரிந்த நண்பர், வித்வான் எஸ். ஆசீர்வாதம் அவர்களுக்கும், அழகாக அச்சிட்டுத் தந்த சாந்தி அச்சகத்தாருக்கும் எனது நன்றி.

ஸர்வகலாசாலைக் கல்லூரி,
திருவனந்தபுரம்,
2-2-1955.

ஆர். வீரபதிநன்.



ஜார்ஜ் ஸ்டீவன்ஸன்

நாகரிகச் சிற்பிகள்

1. ஜார்ஜ் ஸ்டீவன்ஸன்

உலகம் இன்று நாகரிகத்தில் சிறந்து விளங்குகிறது. நமது முன்னோர்கள் கண்டும் கேட்டுமிராத பல செளகரியங்களை இன்று நாம் வாழ்க்கையில் பெற்று அனுபவித்து வருகிறோம். இன்ப வாழ்விற்குரிய இவ்வசதிகளை எண்ணியே நாகரிகம் என்ற சொல் இந்நாளில் நாகரிகம்-சொல் வழக்கு வழங்கப்பட்டு வருகிறது. பல நூற்றாண்டுகளாகப் பற்பல அறிஞர்கள் நம் நுண்ணறிவாலும், வீடா முயற்சியாலும் கண்டறிந்த அரிய உண்மைகளின் அடிப்படையிலேயே இவ்வசதிகள் அமைக்கப்பட்டுள்ளன என்பதை நாம் மறவாமல் போற்றுதல் வேண்டும்.

நாகரிகத்தின் வளர்ச்சியிலே மனிதன் இடம் விட்டு இடம் பெயர்வதற்கான வசதிகளை அமைத்துக்கொண்ட செய்தி மிக முக்கியமானதாகும். ஆதி மனிதன் தன் கால்களால் நடந்து சென்று கொண்டிருந்தான். தனது பொருள்களையும் தானே தலையில் சுமந்து சென்றான். ஆறு குளம் முதலிய நீர் நிலைகள் குறுக்கிட்டால் அவற்றில் பெரிா மரக்கட்டையை மிதக்கவிட்டு அதன் மீதமீந்து, கையால் துழாவிச் செலுத்தி மறுகரை சேர்ந்தான்

பின்னர் மாடு குதிரை முதலிய மிருகங்களைப் பழக்கி, அவற்றின்மீது ஏறித் தரையில் பிரயாணம் செய்யத் தொடங்கினான். இந்த நிலைமையில் பல நூற்றாண்டுகள் கழிந்திருக்கவேண்டும்.

அதன் பின்னர் ஒரு முக்கியமான சம்பவம் நிகழ்ந்தது. நாகரிகப் பாதையில் அதனை ஒரு மைல் கல் என்று குறிப்பிடலாம். யாரோ ஒரு மேதையின் உள்ளத்தில் சக்கரத்தின் அமைப்பும், அதன் பயனும் உதயமாயின. சக்கரத்தைக் குறித்து அவன் எண்ணுவதற்கான காரணமும், அக் கருத்துத் தோன்றிய விதமும் வெகு காலத்திற்குப் பின்னிருக்கும் நம்மால் அறிந்து சக்கரத்தின் கொள்வதற்கு அரியனவாகும். அவன் வட்டதோற்றமும் வடிவத்தில் ஒரு சக்கரத்தைச் செய்து முடித்தான். அச் சக்கரத்தால் விளைந்த பேரதிசயங்கள் இவ்வுலகின் தோற்றத்தையும் மக்கள் வாழ்க்கையையும் முற்றிலும் மாற்றிவிட்டன. அச் சக்கரமே பின்னாளில் தோன்றிய வாகனங்கள் அனைத்திற்கும் மூலகாரணமாக உள்ளது. ஆதலால் சக்கரம் கண்டுபிடிக்கப்பட்ட நாள் நாகரிக வரலாற்றில் பொன்னெழுத்துக்களால் பொறித்து வைக்கவேண்டிய முக்கிய நாளாகும். அதனை ஆதியில் கண்டுபிடித்த பெருமை இந்தியாவிற்குரியதென்று அறிஞர்கள் கூறுகிறார்கள்.

சக்கரம் கண்டுபிடிக்கப்பட்ட பின் நாகரிகம் சற்று விரைவாக வளரலாயிற்று. இரண்டு சக்கரங்களை ஓர் அச்சுத்தண்டால் இணைத்து ஒரு வாகனமாக மனிதன் அமைத்துக் கொண்டான். தானே அதனை இழுத்தும் மிருகங்களைக்

கொண்டு இழுக்கச் செய்தும் இயங்க வைத்தான். நாள
டைவில் அவ்வாகனத்தை அழகும் செளகரி
சக்கரத்தை யமும் உடையதாக அமைத்துக்கொண்டான்.
அமைத்து தூர இடங்களுக்குப் போய் வருவதற்கும்,
வாகனம் வியாபாரத்தை வளர்ப்பதற்கும் இவ் வாகனங்
செய்தல் கள் பெரிதும் பயன்பட்டன. சக்கரத்தால்
விளைந்த இந் நாகரிகம் பல நூற்றாண்டுகள் தொடர்ந்து
நிகழலாயிற்று.

பின்னர், இந் நாகரிகம் மிக்க வேகத்தில் முன்னே
றுவதற்கான ஒரு வாய்ப்பு உண்டாயிற்று. 18-ம் நூற்றாண்
டின் முற்பகுதியில் ஸ்காட்லாந்து தேசத்தில் ஜேம்ஸ் வாட்
என்ற ஓர் அறிஞர் தோன்றினார். அவர் தம் இளமைப் பரு
வத்தில் 'கெட்டி' விளிரந்து வெளிவந்த
ஜேம்ஸ்வாட் நீராவி, மூடியை மேலே உயர்த்துவ
நீராவி, சக்தியை அறிதல் தைப் பார்த்து, நீராவிக்குப் பெரிய சக்தி
யுண்டென்பதை உணர்ந்து கொண்டார்.

அந்தச் சக்தியைப் பயன் படுத்திப் பல அரிய காரியங்
களைச் செய்ய முடியுமென்று எண்ணினார். பற்பல கனவுகள்
அவர் மனக்கண் முன் தோன்றின. அவற்
றுள் நீராவியின் சக்தியால் பெரிய வாக
னங்களை இயக்கலாம் என்று அவர் எண்
னியது முக்கியமானதாகும். ஜேம்ஸ் அம்
முயற்சியில் ஈடுபட்டுச் சில நீராவி இயந்தி
ரங்களைச் செய்தார். ஆனால் அவர் கண்ட கனவு முற்றிலும்
நிறைவேறவில்லை. அந்தக் கனவைத் தம் மதிவன்மையாலும்
அருமுயற்சியாலும் நனவாக மாற்றிப் புகைவண்டியை
உருவாக்கி உலகுக்கு உபகரித்த பெருமகனார் ஜார்ஜ் ஸ்டீ
வன்ஸன் என்பவராவார்.

ஜார்ஜ் ஸ்டீவன்ஸன் இங்கிலாந்து தேசத்தில் நியூகேஸில் என்னும் துறைமுகப் பட்டினத்துக்கு அருகிலுள்ள வைலம் என்னும் சிற்றூரில் ஓர் ஏழைக் குடும்பத்தில் 1781 ஜூன் மாதம் 9-ம் நாள் பிறந்தார். அவர் தந்தை அங்குள்ள நிலக்கரிச் சுரங்கம் ஒன்றில், உலை—எரியைக் கவனிக் கும் வேலையாளாக (Fireman) அமர்ந்திருந்தார். அங்கு அவருக்குக் கிடைத்த சம்பளம் வாரத்துக்கு இரண்டே வில்லிங்.

ஸ்டீவன்ஸன் குடும்பமும் அதன் வறுமையும்

அந்தச் சொற்ப சம்பளத்தைக் கொண்டு அவர் ஒரு பெரிய குடும்பத்தைப் பரிபாலிக்க வேண்டியவராக இருந்தார். அவருக்கு ஆண் மக்கள் நால்வரும், பெண்

மக்கள் இருவரும் இருந்தனர். அவர் தம் மனைவி மக்களுடன் ஒரே அறையுள்ள ஒரு சிறிய வீட்டில் வசித்து வந்தார். வறுமையின் மிகுதியால் அவருக்குத் தம் குழந்தைகளைப் பள்ளிக்கு அனுப்ப இயலவில்லை. கல்வி கற்று அறிவு பெறவேண்டிய இளம் பருவத்தில் குழந்தைகள் வேலைக்குச் செல்ல வேண்டியவராக இருந்தனர். மூத்த மகனான ஜேம்ஸ் தந்தையுடன் நிலக்கரிச் சுரங்கத்தில் வேலை பார்த்து வந்தார். இரண்டாவது புதல்வரான ஸ்டீவன்ஸன் பச்சத்து வீட்டுச் செல்வந்தர் ஒருவரது பசுக்களை மேய்க்கும் வேலையில் அமர்ந்தார். அவருக்கு நாள் ஒன்றுக்கு இரண்டு பெனி கூலி கிடைத்தது. அது குடும்பத்தின் தினசரி வாழ்க்கைக்கு மிக உதவியாக இருந்தது. சில

ஸ்டீவன்ஸன் இளமையில் வேலைக்குச் செல்லுதல்

மாதங்களுக்குப்பின் ஸ்டீவன்ஸன் மாடு மேய்க்கும் வேலையை விட்டு அதனினும் சற்று அதிகமான வருவாய் கிடைக்கும் பண்ணை வேலையில் புகுந்தார். ஒரு பிரபு

வின் பண்ணைக்காரர் சிறுவராய் அமர்ந்து களைபறித்தல்

உழவனுக்குக் கையாளாக உதவுதல் முதலிய வேலைகளைச் செய்து நாள்தோறும் நான்கு பெணி சம்பளம் வாங்கிவந்தார்;

பெற்றோருடைய வறுமையைப் போக்கும் நோக்கத் தோடு பண்ணை வேலையில் அமர்ந்தாலும் அவர் மனம் அவ்வேலையில் விருப்பம் கொள்ளவில்லை. தமது தந்தையும் தமையனும் வேலைபார்க்கும் சுரங்கத்தில் தமக்கும் ஒரு வேலை கிடைக்க வேண்டும் என்று விரும்பினார். தந்தையும் அவர் விருப்பத்தை அறிந்து சுரங்கத்திலேயே ஒரு வேலை வாங்கிக் கொடுத்தார். நிலக்கரியோடு சேர்ந்து கிடக்கும் கல்லையும் கட்டியையும் பொறுக்கி அப்புறப்படுத்த வேண்டிய வேலை ஸ்டீவன்ஸனுக்கு அமைந்தது. அதை அவர் மிகக் கவனமாகச் செய்து வந்தார்.

பதினான்கு வயதானபோது ஸ்டீவன்ஸன் தமது தந்தையின் கீழ் ஒரு துணையாளாக நியமிக்கப்பட்டார். இப்புதிய வேலையில் அவருக்கு முதலில் நாளொன்றுக்கு ஒரு வில்லிங் சம்பளம் கிடைத்தது. பின்னர் சம்பளம் சிறிது சிறிதாக உயர்ந்து வரத்திற்கு பன்னிரண்டு வில்லிங் ஆயிற்று. அப்பொழுது ஸ்டீவன்ஸனுக்குப் பிறர் கையை எதிர்பாராது வாழக்கூடும் என்ற நம்பிக்கை பிறந்தது. ஆயினும் குடும்பநிலை சீர்பெறவில்லை. ஆதலால் அவரது இளைய சகோதரர் இருவரும் அவர் முன் செய்து வந்ததைப் போல நிலக்கரியிலுள்ள கற்களைப் வறுமையோடு பொறுக்கும் வேலையில் அமர்த்தப்பட்டனர். போராடுதல் பெண் குழந்தைகள் இருவரும் தாயாருக்கு வீட்டு வேலைகளில் உதவி புரிந்து வந்தார்கள். இவ்வாறு தந்தையும் நான்கு ஆண் குழந்தைகளும் பாடுபட்டதால்

அக்குடும்பத்தினருக்கு ஒருவாறு வறுமையின்றி வாழ முடிந்தது என்னலாம். ஆயினும் சற்று விசாலமான ஒரு வீட்டில் அவர்களுக்குத் தங்க முடியவில்லை. பல தடவை வீடு மாற்றவேண்டிய அவசியம் நேரிட்ட போதிலும் ஓரறையுள்ள குச்சி வீட்டிலேயே அவர்கள் எப்பொழுதும் இருந்து வந்தனர். ஓரறையுடைய சிறிய வீட்டில் வைத்துத்தான் நீரா வியால் இயங்கும் வாகனங்களைப் பற்றிய கருத்து முதன் முதலில் ஸ்டீவன்ஸன் உள்ளத்தில் அரும்பியது. அக்கருத்து வளர்ந்து பயன் தருவதற்குப் பல வருடங்கள் வேண்டிவந்தன.

உலகிலே வறுமை-வாழ்க்கை மக்களின் முன்னேற்றத்திற்குத் தடையாக இருப்பதை நாம் காண்கிறோம். ஒருவனிடமிருக்கும் அறிவும் ஆற்றலும் வறுமைபினால் இயல்பான வளர்ச்சியைப் பெறாமல் குன்றிப் போகின்றன. பொருள் வசதி இருந்தால் அதன் உதவியால் தக்க சூழ்நிலையை அமைத்துக் கொண்டு அறிவையும் பிற நல்லியல்புகளையும் வளர்த்தல் கூடும். அறிவு முதலியவற்றின் வளர்ச்சிக்குப் பொருள் உறுதுணையாக இருப்பினும்

வறுமை முன்னேற்றத்தைத் தடுத்தல் அப்பொருள் ஒன்றால் மட்டும் எல்லாம் நிரம்பி விடும் என எண்ணுதல் தவறாகும்.

சில வேலைகளில் செல்வம் நன்மை செய்வதற்குப் பதிலாகத் தீமையை விளைப்பதும் உண்டு. செல்வச் செருக்கால் நல்லியல்புகள் தேய்ந்து தீய இயல்புகள் மேலெழுந்து கேட்டினை அடையும் மாந்தர்களையும் நாம் காண்கின்றோம். மேலும் இயல்பிலே துண்ணறிவும் ஆற்றலும் அமையப் பெறாதவர்களுக்குச் செல்வத்தின் மூல

மாக அவற்றை உண்டுபண்ணிக் கொள்ளுவதும் இயலாத காரியமாகும். அங்குணமே, கருவிலே திருவுடையராய்ப் பிறக்கும்மேன்மக்களின் உத்தம இயல்புகளை வறுமை வாட்டி அழித்துவிடுதலும் கூடாததேயாம். அப்பெரியார்கள் தமது வீணத்திட்டபத்தால் இடும்பைக்கும் இடும்பையை உண்டு பண்ணித் தம் முயற்சியில் வெற்றி பெறுவார்கள்.

ஜார்ஜ் ஸ்டீவன்ஸன் பிறவியிலேயே கூரிய அறிவும், சிந்தனாசக்தியும், வீணத் திட்டமும் சிறக்க அமைந்த ஒரு மேதை. அனுகூலமான சூழ்நிலைகளில் இப்பண்புகள் செவ்வையாக வளர்ச்சியுற்றுக் காலாகாலத்தில் வீரும்பிய பயனைத் தந்திருக்கும். ஆனால் வறுமையும் அத ஸ்டீவன்ஸனின் னால் இளமையில் கல்வி கற்க இயலாமற் மேதைப் பண்பு னால் இளமையில் கல்வி கற்க இயலாமற் போனதும் அவரது முன்னேற்றத்துக் குத் தடை விளைத்தன. ஆயினும் ஸ்டீவன்ஸன் அத்தடை களைக் கண்டு மலைவுறாமல் அவற்றைத் தம் அருமுயற்சியால் வென்று படிப்படியாக உயர்ந்து வாழ்க்கையில் முன்னேறி னார். “உழப்பின் வாரா உறுதிகள் உளவோ” * என்ற ஆன்றோர் கூற்றுக்கு அவரது வாழ்க்கை ஒரு சிறந்த எடுத்துக்காட்டாகும்.

இளமையில் ஸ்டீவன்ஸன் இயற்கைக் காட்சிகளைக் கண்டு களிப்பதில் ஆர்வம் கொண்டார். மாஞ்செடிகளின் இளமை ஆர்வம் டையே பறந்துதிரியும் பறவைகள் அவர் மனத்திற்கு மிக்க மகிழ்ச்சி அளித்தன. அவர் அவைகளிடம் அன்பும் ஆதரவும் காட்டி வந்தார். இயற்கைப் பொருள்களைப் போலவே அவ்வியற்கைச் சக்

* 11-ம் திருமுறை, திருவிடைமருதூர், 10.

தியின் துணையால் இயங்கும் செயற்கைப் பொருளான இயந்திரக் கருவிகளிலும் அவர் உள்ளம் ஈடுபட்டிருந்தது.


நிலக்கரிச் சுரங்கத்தில் வேலைபார்க்கச் சென்ற கால முதல் அங்குள்ள இயந்திரங்களை நோக்குவதற்குரிய வாய்ப்பு அவருக்கு ஏற்பட்டது. தந்தைக்கு உதவியாளாக அமர்ந்து பணியாற்றும்போதும் இயந்திரங்களின் அமைப்பைக் கூர்ந்து கவனித்து வந்தார். அக்காலத்திலுள்ள இயந்திரங்கள் யாவும் ஒரிடத்தில் நிலையாக இருப்பவை. நிலக்கரியைச் சுரங்கங்களிலிருந்து மேலே உயர்த்துவதற்கு அவை

பயன்பட்டன. அவ் இயந்திரங்களின் இயந்திரங்களை அமைப்பையும், ஒவ்வொரு உறுப்பும் நோக்கும் வாய்ப்பு இயங்கும் முறையையும் ஸ்டீவன்ஸன் நன்கு தெரிந்துகொண்டார். இயந்திரத்தைச் சிறு சிறு பகுதிகளாகக் கழற்றுவதற்கும், பழுது பார்ப்பதற்கும் மீண்டும் இணைப்பதற்கும் அவர் ஆற்றல் பெற்றிருந்தார்.

அந் நாளில் பல வகையான இயந்திரங்களைக் குறித்து அக் துறையில் வல்ல அறிஞர்கள் பல நூல்கள் எழுதி வெளியிட்டனர். ஆனால் எழுத்தறிவில்லாத ஸ்டீவன்ஸனுக்கு அவற்றால் பயன்பெற முடியாதிருந்தது. ஆயினும் அவர் ஊக்கம் குன்றவில்லை. வறுமை நிலையால் கல்வி கற்பிக்கத் தம் தந்தைக்கு இயலாது போயினும், அக் குறையைத் தமது உழைப்பால் நீக்கிக்கொள்ள முயன்றார். இராப்பள்ளிக்கூடம் ஒன்றில் சேர்ந்து கல்வி கற்கத் தொடங்கினார். கல்வி கற்பதற்கு இன்னதுதான் பருவமென்ற வரையறையில்லை. 'இளமையில் கல்வி சிலையில் எழுத்து' என்பது உண்மையே. ஆனால் இளமை சென்றுவிட்டதென்று

கல்லாதிருப்பதும், இளமை கழிந்த பின்னர் கல்விக்கு முற்றுப் புள்ளி வைப்பதும் அறிவுடைமையாகாது. வள்ளுவர் சாந்துணையும் ஒருவன் கல்வி கற்க வேண்டுமென்று கூறுவதும் நினைவுகூரத் தக்கது. பகல் முழுவதும் கடினமாக வேலை செய்துவிட்டுப் பின்னர் பாடசாலைக்குச் சென்று எண்ணும் எழுத்தும் கற்கத் தொடங்கினார். வாரத்திற்கு மூன்று நாள் சென்று முறையாகக் கற்றார். அதற்காகப் பாடசாலை ஆசிரியருக்கு வாரம் ஒன்றிற்கு நான்கு பெனி சம்பளம் கொடுத்தார். ஆசிரியர் கற்பித்ததை வீட்டிலும் தொழிற் சாலையிலும் கிடைக்கும் ஓய்வு நேரங்களில் மீண்டும் கற்றுச் சிந்திப்பார்; கணக்குகளைச் செய்து வைப்பார். கணக்கை அவர் மிக வேகமாகக் கற்றுக் கொண்டார். அவர் கற்ற விரைவைக் கண்ட அவரது நண்பர் ஒருவர் மிக அதிசய முற்றாராம். முயன்றால் முடியாத காரியம் உண்டோ?

இவ்வாறு, குறைந்த கால அளவில் துரிதமாகக் கல்வி கற்றுப் பத்திரிகைகளிலும் நூல்களிலும் வெளிவந்த விஞ்ஞானக் கருத்துக்களையும், இயந்திர சம்பந்தமான செய்திகளையும் படித்து அறிந்து கொண்டார். அதனால் இயந்திரத்தைப் பற்றிய அவரது அறிவு நாள் தோறும் வளர்ந்துகொண்டே வந்தது. நிலக்கரிச் சுரங்க இயந்திரத்தில் மட்டுமல்ல, பொதுவாக எல்லா இயந்திரங்களிலும் ஸ்டீவன் ஷனின் நாட்டம் பதிந்தது. கடினரத்தின் பகுதிகளையும் அவை இயங்கும் முறையினையும் அவர் நன்கு தெரிந்திருந்தார். பழுதான கடினரங்களைச் சிறு சிறு பகு



திகளாகக் கழற்றி, எது பிழையுடையது என்பதை விரைவில் அறிந்து கொள்வார். பின்னர் அவற்றைத் துடைத்து, மாசு போக்கி, மீண்டும் பொருத்திச் சாவி கொடுத்து விட்டால் கடி-காரம் சரியாக ஒடிக்கொண்டிருக்கும்.

ஒரு சமயம், 'கில்லிங்ஓர்த்' என்ற சுரங்கத்தில் ஓர் இயந்திரம் ஒரு வருஷமாகப் பழுதுபட்டுப் பயனில்லாமற் கிடந்தது. ஸ்டீவன்ஸனின் நண்பன் ஒருவன் அவரிடம் வந்து, "அந்த இயந்திரத்திற்கு வைத்தியம் செய்ய முடியுமா?" என்று கேட்டான். ஸ்டீவன்ஸன், "முடியும்" என்று கூறிச் சுரங்கத்திற்குச் சென்று அந்த இயந்திரத்தைப் பார்த்தார். உடனே அதைப் பிரித்து ஒவ்வொரு உறுப்பையும் தனித்தனியாகக் கூர்ந்து கவனித்தார். அவற்றுள்

பழுதானவற்றை அகற்றிப் பதிலாகப் புதிய இயந்திரம் பழுது உறுப்புக்களைச் சேர்த்து இரண்டு பார்த்தல் தினங்களில் இயந்திரத்தை முன்போல

இணைத்து விட்டார். பின்னர் ஜார்ஜ் ஸ்டீவன்ஸன் அவ் இயந்திரத்தை வேலை செய்யத் துண்டினார். அது புதிய இயந்திரம்போல், செவ்வையாக, யாதொரு கோளாறுமின்றி வேலை செய்ய ஆரம்பித்தது. பார்த்தவர்கள் எல்லோரும் ஸ்டீவன்ஸனைப் புகழ்ந்தனர். சுரங்கத்தின் சொந்தக்காரர் ஸ்டீவன்ஸனைப் பாராட்டி ஓர் இயந்திரத்தின் பொறுப்பாளியாக அவரை நியமித்து பெருமைப்படுத்தினார். அப்பொழுது ஸ்டீவன்ஸனுக்கு வயது இருபது. இச்சிறு வயதில் இப்பதவியில் நியமிக்கப்படுவோர் மிக உத்தியோக உயர்வு அரியர். ஸ்டீவன்ஸனும் தமது உத்தியோக உயர்வைக் குறித்து மகிழ்ச்சியும் ஊக்கமும் அடைந்தார். இப்புதிய வேலையில் அவருக்கு ஒரு வாரத்திற்கு ஒரு பவுன் சம்பளம் கிடைத்தது.

ஸ்டீவன்ஸனின் தந்தையார் தம் மகன் இள வயதிலேயே படிப்படியாக உயர்ந்து தம்மைவிடவும் உயர்ந்த பதவிகளில் அமர்வதைக் கண்டு அளவிலா ஆனந்தம் கொண்டார்.

**நம்மில் நம்மீர்கள் அறிவுடைமை மாநிலத்து
மன்னுயிர்க் கேல்லாம் இனிது**

என்பது பொய்யாமொழியன்றோ?

இச் சமயத்தில் ஸ்டீவன்ஸனுக்குத் திருமணம் நடந்தது. அவர் தம் மனைவியோடு இன்புற்று வாழ்ந்து வந்தார். மணவாழ்க்கை மூன்று வருடம் நீடித்தது. அதன்பின்னர் அந்த அம்மையார் காலமானார். அதனால் ஸ்டீவன்ஸன் மிக்க வருத்தமடைந்தார். அந்த அம்மையாரிடம்

ஸ்டீவன்ஸனுக்கு ஓர் ஆண் குழந்தை
குறுகிய மண பிறந்தது. அக்குழந்தையை பிற்காலத்தில்
வாழ்வும் குடும்பக் தந்தையைப் போன்று பேரும் புகழும்
கவலையும் பெற்று விளங்கிய ராபர்ட் ஸ்டீவன்ஸன்

என்பவர். மனைவியை இழந்து வருந்திய ஸ்டீவன்ஸனுக்கு அதனோடு வேறொர் கவலைபுண்டானது. 'துன்பம் வந்தால் தொடர்ந்து வரும்' என்பது அவர் விஷயத்தில் உண்மையாயிற்று. அவரது தந்தையார் சுரங்கத்தில் நிகழ்ந்த ஒரு வெடி விபத்திற்குள்ளாகித் தமது இரு நயனங்களையும் இழந்துவிட்டார். ஆதலால் ஸ்டீவன்ஸன் மிக்க மன வருத்தமடைந்ததோடு தந்தைக்கு வேண்டிய பணிவிடைகளையும் தாமே மேற்பார்க்க வேண்டியவரானார்.

இக் காலத்தில்தான் பிரான்ஸ் தேசத்துப் பெரு வீரனான நெப்போலியன் கொடிய போரைத் தொடங்

கிணன். அது காட்டுத்தீயைப்போல் ஐரோப்பர் முழுவதும் பரவி மக்களுக்குப் பல வகையான கஷ்டங்களை விளைத்துக் கொண்டிருந்தது. பல நாடுகள் ஒன்று சேர்ந்து நெப் போலியனை எதிர்த்துப் போர் செய்தன. தேச முழுவதும் பொருளாதார நெருக்கடியும், வறுமையும், பஞ்சமும் நிலவி இருந்தன. மக்களுக்குச் சம்பளம் குறைந்தது; வருவாய் குன்றியது. ஆனால் வரியோ முன்னே பண நெருக்கடி விட அதிகமானது. சாமான்களின் விலையோ விஷம் ஏறுவதுபோல் ஏறிக் கொண்டுபோயிற்று. உணவுப் பொருள்கள் கிடைப்பது அரிதாகிவிட்டது. ஸ்டீவன்ஸனுக்குச் சுரங்க நிலையத்தில் கிடைத்த வருமானத்தைக்கொண்டு பெற்றோர்களைப் பேண இயலாமற் போயிற்று. அதற்கிடையில் அவர் போருக்கு அழைக்கப்பட்டார். குடும்ப நிலை அவர் போருக்குச் செல்லத் தடையாக இருந்தது. ஆகவே அவர் வேறொர் மனிதனைத் தமக்குப் பதிலாகப் போருக்கு அனுப்பியிருந்தார். அதற்காக அம் மனிதனுக்கு ஒரு பெருந்தொகை அவர் கொடுக்க வேண்டியிருந்தது. இவற்றோடு, தம் மகன் ராபர்ட்டைக் கல்வி கற்பிப்பதற்கும் பொருள் வேண்டியிருந்தது. பல வகையாலும் அவருக்குப் பண நெருக்கடி உண்டாயிற்று. அவரது வாழ்நாளில் அது ஒரு சோதனைக் காலமாக இருந்தது. ஆயினும் ஸ்டீவன்ஸன் ஊக்கம் குன்றிவிடவில்லை அவர் முன்னிலும் அதிகமாக உழைக்கத் தொடங்கினார். நிலக்கரிச் சுரங்கத்தில் செய்யும் வேலையோடு காலை மாலை இரவுகளில் வேறு வேலைகளையும் செய்யத் தொடங்கினார். கடினமும் பழுது பார்த்தல், சுரங்க வேலைக்காரர்களுக்குச் செருப்புத் தைத்தல் முதலிய வேலைகளைச் செய்து பொருள் சம்பாதித்தார்.

ஸ்டீவன்ஸன் தம் நுண்மதியாலும் விடா முயற்சியாலும் இயத்திரத் துறையில் கண்டு வெளியிட்ட புதுமைகள் பலவாம். அக்காலத்தில் நிலக்கரிச் சுரங்கத்தில் வேலை பார்ப்பவர்களுக்கு அடிக்கடி பெரிய ஆபத்துக்கள் நேரிடுவதுண்டு. பூமிக்கடியிலிருக்கும் ஆழமான இருண்ட சுரங்கத்தில் வேலை செய்பவர்கள் வெளிச்சத்திற்காக விளக்குகளைக் கொண்டு செல்வது வழக்கம். நிலக்கரிச் சுரங்கத்திற்குள்ளிருந்து ஒருவகையான வாயு வெளிவருகிறது. அவ்வாயு வெளிக் காற்றோடு ஒரு குறிப்பிட்ட அளவில் கலந்து விளக்கொளியால் சூடேறும் போது பிரமாண்டமாக வெடித்துவிடும். அப்போது சுரங்கம் இடிந்து விழுந்து வேலைக்காரர்கள் பலர் உயிரிழந்தும், உறுப்புக் குறைபட்டும் பெரிய துன்பங்களுக்கு ஆளாயினர். சுரங்க வேலை ஆபத்து நிறைந்ததென்று பலரும் வேலைக்கு வர மறுத்தனர். கூலி உயர்த்தப்பட்டது. ஆர்னும் போதிய ஆள்கிடைக்கவில்லை. தொழிற்சாலைகளுக்கு நிலக்கரி கிடைக்காமல் அங்கும் வேலை தடைப்பட்டு நின்றது. சுரங்க முதலாளிகள் இதற்கீகார் பரிசாரம் காண விழைந்தனர். சுரங்கத்தில் வெடிப்பு உண்டாகாதிருக்க ஒரு வழி கண்டுபிடிப்பவர்களுக்குப் பரிசுகள் அளிக்கப்படுமென்று அறிவித்தனர். வீஞ்ஞான அறிவும் இயத்திரங்களில் பழக்கமும் வாய்ந்த பலரும் இம்முயற்சியில் ஈடுபட்டனர்.

ஜார்ஜ் ஸ்டீவன்ஸனும் அதைக் குறித்துச் சிந்தித்தார். அவர் புது மாதிரியான ஒரு விளக்கைக் கண்டு பிடித்தார். அது “ஜார்ஜ் ஸ்டீவன்ஸன்” என்று பெயர் பெற்றது. அவ் விளக்கைச் சுரங்கத்திற்குள்

எடுத்துச் சென்றால் எவ்வித ஆபத்தும் நேரிடுவதில்லை. மக்கள் ஜார்ஜ் ஸ்டீவன்ஸனைப் பாராட்டினர்.

ஸ்டீவன்ஸன் ரட்சா தீபத்தைக் கண்டுபிடித்த அதே சமயத்தில் ஸர் ஹம்பிரி டேவி என்பவர் வேறே ரூர் விளக்கைக் கண்டு பிடித்தார். சாதாரண விளக்கைச் சுற்றி மயிரிழை போன்ற கண்களையுடைய கம்பிச் சல்லடைமை அமைப்பதன் மூலம் இவ் ஆபத்தைத் தடுக்கலாம் என்று அவர் கண்டறிந்தார். அம் முறையை அமைத்து ஒரு விளக்கைச் செய்தார். அது "டேவிஸ் ரட்சா டேவியின் தீபம்" என்று அழைக்கப்படுகிறது. இவ்விரு விளக்குகளும் வெவ்வேறு தத்துவங்களின் அடிப்படையில் தயாரிக்கப்பட்டனவாகும். ஒரே பிரச்சினைகளை இரு வேறு முறைகளில் அவை தீர்த்து வைக்கின்றன. இரண்டு விளக்குகளும் மிக்க பயனுடையனவே. ஆதலால் பரிசை எவருக்கு வழங்குவது என்பதைக் குறித்து அறிஞர்களிடையே கருத்து வேற்றுமை உண்டாயிற்று. சுரங்க உரிமையாளர் டேவியின் விளக்கிற்குப் பெரும் பரிசு கொடுத்தார். ஸ்டீவன்ஸனுக்குச் சிறிய தொகையே கிடைத்தது. ஆயினும் பொது மக்கள் அவரது கூரிய அறிவையும் உழைப்பையும் பாராட்டி, நன் கொடை வசூலித்து ஆயிரம் பவுன் பரிசு வழங்கினார்கள். சுரங்க வேலைக்காரர்கள் சிறு சிறு தொகைகளை வசூல் செய்து ஒரு வெள்ளிக் கடிக்காரம் வாங்கி அவருக்கு அளித்தனர்.

ஸ்டீவன்ஸன் இத்தகைய கருவிகள் பலவற்றைச் செய்தார். எனினும், அவரது ஒப்புயர்வற்ற மேதையை விளக்கி,

அழியாத புகழை அவர்க்கு உரிமையாக்கிய கருவி, அவர்கண்டுபிடித்த நீராவியால் இயங்கும் ரயில் வண்டியே யாகும்.

ஸ்டீவன்ஸன் காலத்தில் சுரங்கங்களில் ரயில் பாதைகள் அமைக்கப்பட்டிருந்தன. ஆனால் அவற்றின் மீது நிறுத்தப்பட்ட வண்டிகளை குதிரைகளே இழுத்துச் சென்றன. ஆகவே சுரங்கங்களிலிருந்து அகழ்ந்தெடுத்த நிலக்கரி மிகச் சாவதானதாகவே அயல் இடங்களுக்கு எடுத்துச் செல்லப்பட்டது. நிலக்கரிச் சுரங்கத்தில் ஆயிரக்கணக்கான டன் நிலக்கரி குவிந்து கிடந்தது. நிலக்கரி அவசியப்படும் பட்டினங்களிலோ அது கிடைக்காமல் முட்டுப்பாடாக இருந்தது. இந்தக் கஷ்டத்தை அகற்றுவதற்காகப் பல அறிஞர்கள் முயன்று கொண்டிருந்தனர். அப்போது ரிச்சர்ட் டிரெதிவிக் என்பவர் ஒரு நீராவி இயந்திரத்தை உண்டு பண்ணினார். அது சாதாரணப் பாதையில் மிகச் சாவதானதாக ஓடக்கூடியதாக இருந்தது.

நியூகேஸில் இருந்த நிலக்கரிச் சுரங்கத்தின் சொந்தக்காரர் ஒருவர் இந்த இயந்திரத்தை வாங்கினார். அதை ரயில் பாதையின் மீது ஓட்டிப்பார்த்தார். அப்பொழுது இயந்திரம் வெடித்துப் போய்விட்டது. ஆயினும் அவர் ஊக்கம் குன்றாமல் வேறொரு இயந்திரத்தை விலைக்கு வாங்கினார். அது தண்டவாளத்தில் ஆமை வேகத்தில் ஊர்ந்து ஊர்ந்து போய்க்கொண்டிருந்தது. ஆயினும் எல்

ரிச்சர்ட் செய்த
நீராவி இயந்திரம்

லோருக்கும் அது ஓர் அதிசயமாகவே இருந்தது. மக்கள் அதைக் காண்பதற்குத் திரளாகக் கூடினர். ஸ்டீவன்ஸனும் அதனைப் பார்க்கச் சென்றிருந்தார்.

அதைப் பார்த்தபோது ஸ்டீவன்ஸனுக்கு அதனினும் சிறந்த ஓர் இயந்திரத்தை உண்டு பண்ணவேண்டும் என்ற எண்ணம் உண்டாயிற்று. கில்லிங் ஒர்த் சுரங்கத்தின் சொந்தக்காரரான ரேவின்ஸ் என்பவருக்கு ஸ்டீவன்ஸனின் திறமையில் நம்பிக்கை இருந்தது. அவர் ஸ்டீவன்ஸனுக்குப் பொருள் உதவி செய்ய முன்வந்தார். சுரங்க வேலையாட்களின் உதவியோடு ஸ்டீவன்ஸன் செய்த ஸ்டீவன்ஸன் 1814-ல் ஒரு நீராவி 'மைலார்டு' யந்திரத்தைச் செய்து முடித்தார். அதற்கு 'மைலார்டு' என்று பெயரிட்டார். அது மிகவும் உயரமான ஏற்றங்களிலும் பெரும் பாரத்தை இழுத்துக் கொண்டு நான்கு மைல் வேகத்தில் சென்றது. அந்த இயந்திரம் உறுதியும் பலமும் உடையதாய்ப் பல வருடங்கள் உழைத்தது. ஆயினும் சுரங்கங்களிலிருந்து நாள் தோறும் அகற்றப்பட்டு வெளியே ஆயிரக்கணக்கான டன் அளவில் குவிந்து கிடக்கும் நிலக்கரியை உடனுடன் அகற்றுவதற்குப் போதுமான வேகம் அவ்வண்டியில் அமையாத காரணத்தால் மக்கள் அதைக் கொண்டு திருப்தி அடைய வில்லை. பெரும்பாலும் அது ஒரு காட்சிப் பொருளாகவே கருதப்பட்டது.

அதனினும் சிறப்புடைய ஓர் இயந்திரத்தைச் செய்வதற்கான ஒரு தருணம் ஸ்டீவன்ஸனுக்கு வாய்த்தது. அந்நாளில் வாழ்ந்த ஆங்கிலேயர்களுள் எதிர் காலத்தை

ஏறிட்டுப் பார்க்க வல்ல மதிநலம் படைத்தவர்கள் இரண்டொருவர் இருந்தனர். அவர்களுள் எட்வர்ட் பீஸ் என்பவர் ஒருவர். அவர் நிலக்கரிச் சுரங்கங்கள் மிகுதியாக வுள்ள டார்லிங்டன் என்ற இடத்திலிருந்து ஸ்டாக்டன் என்ற கடற்கரையூருக்கு ரயில் பாதை அமைக்கவேண்டுவதன் அவசியத்தை உணர்ந்து அதற்காகச் சிலரைக் கூட்டாகச் சேர்த்துக்கொண்டு அக்காரியத்தில் முயன்று

வந்தார். ஸ்டீவன்ஸன் இச்செய்தியறிந்து டார்லிங்டன்-எட்வர்டைக் காண்பதற்காக அவர் ஸ்டாக்டன் ரயில் இருக்கும் இடத்திற்குச் சென்றார். எட்வர்ட் குதிரைகளால் இழுக்கப்படும் வண்டிகளை உபயோகித்தால் போதுமென்றே எண்ணியிருந்தார். ஸ்டீவன்ஸன் தண்டவாளங்களை மிக உறுதியாக அமைக்க வேண்டுமென்றும் நீராவி இயந்திரத்தை உண்டுபண்ணி, அவற்றின் மீது ஓடச்செய்ய வேண்டுமென்றும் வற்புறுத்திக் கூறினார். கில்லிங்ஓர்த் சுரங்கத்திற்குத் தாம் செய்து கொடுத்த இயந்திரத்தை வந்து பார்க்கும்படி எட்வர்டை அழைத்தார். அவரும் அதற்கிசைந்து அங்கே சென்று பார்த்தபோது, அந்த இயந்திரம் அவருக்கு மிக்க மகிழ்ச்சியை அளித்தது. ஸ்டீவன்ஸனிடம் அவருக்கு நம்பிக்கை உண்டாயிற்று. தாம் புதிதாக அமைக்க எண்ணியிருந்த ரயில் பாதையை அவர் பொறுப்பில் விட்டார். ஸ்டீவன்ஸனுக்கு வருடத்திற்கு முன்னூறு பவுன் சம்பளம் கொடுத்தார்.

1823-ல் ரயில் பாதையின் வேலை தொடங்கப்பட்டது. ஸ்டீவன்ஸன் தாமே எல்லாக் காரியங்களையும் மேற்பார்த்து வந்தார். மிகக் கஷ்டமான இவ் வேலையை அவர்

திறமையாகச் செய்து வெற்றி பெற்றார். எட்வர்ட் லீஸின் உதவியால் ஸ்டீவன்ஸன் நியூகேஸிலில் ஓர் இயந்திரத் தொழிற்சாலையை ஆரம்பித்தார். முன் ரட்சாதிபத்தைச் செய்தபோது பொது மக்களிடமிருந்து நன்கொடையாகப் பெற்ற ஆயிரம் பவுனும் இக் காரியத்திற்குப் பயன்பட்டது. அதில் பல தொழிலாளி நியூகேஸிலில் களை அவர் வேலைக்கு அமர்த்திக்கொண்டார். இயந்திரத் தொழிற்சாலை தமது கருத்திற்கிணங்கப் பல இயந்திரங் அமைத்தல் களை உருவாக்கினார். 1825-ல் ரயில் பாதை வேலை முடிந்தது. ஸ்டீவன்ஸன் அதற்குள் ரயிலின் மீது ஓடுவதற்கான ஒரு நீராவி இயந்திரத்தைச் செய்துமுடித்தார்.

அந்த இயந்திரத்தை ஸ்டீவன்ஸனே ஓட்டிக்கொண்டு சென்றார். நிலக்கரி நிறைக்கப்பட்ட பன்னிரண்டு வண்டிகளையும், ரயில் பாதை அமைப்புச் சங்க நிர்வாகிகள் அமர்ந்திருந்த 'கோச்' வண்டி ஒன்றையும், ஜனங்கள் நெருக்கமாக ஏறியிருந்த இருபத்தொரு சாதாரண வண்டிகளையும் இழுத்துக்கொண்டு மணி ஒன்றுக்கு பன்னிரண்டு மைல் வேகத்தில் அந்த நீராவி இயந்திரம் சென்றது. இக் காலத்தில் ரயில் வண்டிகள் சாதாரணமாக நாற்பது ஐப்பது மைல் வேகத்தில் ஓடுகின்றன. சுமார் நூறு மைல் வேகத்தில் ஓடும் ரயில் வண்டிகளும் சில இடங்களில் உள்ளன. ஆனால் ரயில் வண்டி தோன்றிய அந்நாளில் பன்னிரண்டு மைல் வேகம் என்பது மக்களால் நம்பமுடியாத, அதிசயிக்கத்தக்க வி ரை வாக இருந்தது. பெரிய பாரத்தையும் இழுத்துக்கொண்டு அவ்வளவு வேகத்தில் ஓடிய அந்த ரயில் வண்டியை ஸ்டீவன்ஸன் இயந்திரத் துறையில் பெற்ற ஒப்பற்ற வெற்றியின் சின்னமாகவே

12 மைல்

வேகத்தில் ஓடும்

புதிய வண்டி

மக்கள் கருதினர். எல்லோரும் ஸ்டீவன்ஸனை வாயாப் புகழ்ந்தனர். ஸ்டீவன்ஸனும் அதைப்போன்ற பல இயந்திரங்களைச் செய்தார். ஒரு முறை அவர் செய்த ரயில் வண்டிகளில் ஒன்று அதிவிரைவாக ஓடும் ஒரு குதிரை வண்டியைப் பந்தயத்தில் தோற்கடித்தது.

டார்லிங்டன்-ஸ்டாக்டன் ரயில் பாதை வெற்றிகரமாக முடிவடைந்தபின் மேலும் பல புதிய ரயில் பாதைகளை அமைப்பதற்கான வேலைகள் தொடங்கப்பட்டன. இங்கிலாந்தில் லங்காஷயர் என்னும் இடம் பஞ்சு, துணி வியாபாரங்களுக்குப் பெயர்பெற்றது என்பதை யாவரும் அறிவர்; உலகில் பல இடங்களிலிருந்தும் கப்பல்கள் வழியாக லிவர்ப்பூல் துறைமுகத்தில் வந்திறங்கும் பஞ்சை, மாஞ்செஸ்டர் என்னும் ஊரிலுள்ள பல பஞ்சாலைகளுக்கும் எடுத்துச் செல்லவேண்டியிருந்தது. அப்போது அங்கே

ரயில் வண்டி இல்லாமையால் பஞ்சை மாஞ்செஸ்டருக்கு அனுப்புவதில் மிகுந்த கால தாமசம் ஏற்பட்டது. இதை அறிந்த அரசாங்கத்தார் அங்கே ரயில் பாதை அமைக்கத் தீர்மானித்தனர். ஆரம்ப வேலைகள் உடனே தொடங்கப்பட்டன. பாதைகள் அமைப்பதற்குரிய இடங்களை வரையறுப்பதற்காகத் தகுதியுடையவர்கள் நியமிக்கப்பட்டார்கள். ஆனால் பாமர ஜனங்கள் ரயில் பாதையின் அவசியத்தையும் நன்மையையும் உணர்ந்துகொள்ள மாட்டாதவர்களாய்ப் பாதையை அளந்து திட்டப்படுத்தும் ஆட்கள் மீது கற்களை எறிந்தும், அவர்களது கருவிகளைச் சிதைத்தும், வேலைக்கு இடையூறுவிளைத்தனர். செல்வந்தர்சிலரும் தமதுநிலங்களின் வழியாக ரயில்வண்டி ஓடுவதை விரும்பவில்லை. ரயில் வண்டி

யிலிருந்து வெளிவரும் புகையால் மனிதனுக்கும், அவனுக்கு உணவாக அமைபும் பயிர்கள் பறவைகள் விலங்குகள் முதலியவற்றிற்கும் ஆபத்து உண்டாகுமென்று பலரும் நம்பினர். பத்திரிகைகளும் தவறான வழியில் பிரசாரம் செய்ய

மக்கள் விளைத்த
இடையூறுகள்

ஆரம்பித்தன. மணி ஒன்றுக்குப் பத்து மைலுக்கு அதிகமான வேகத்தில் ஓடும் எந்த வாகனமும் நிலையாக ஓட முடியா

தென்றும் அது எந்தச் சமயத்திலும் மறிந்து விழுந்து ஆபத்து ஏற்படக் கூடுமென்றும் எழுதி மக்களுக்குப் பீதியை உண்டாக்கின. இவ் எதிர்ப்புக்களிடையே ஆரம்ப வேலை முற்றுப்பெற்றது. பின்னர் ரயில் பாதையை அமைப்பதற்குப் பார்லிமென்டார் உத்தரவு பிறப்பித்தனர். ஜார்ஜ் ஸ்டீவன்ஸன் பிரதம 'என்ஜினீ'யராக நியமிக்கப்பட்டார். வருடத்திற்கு ஆயிரம் பவுன் அவருக்குச் சம்பளம் அளிக்கப்பட்டது. அந்த ரயில் பாதையை அமைப்பதில் பல

ரயில் பாதையை
அமைத்தல்

கஷ்டங்கள் இருந்தன. குன்றுகள், மலைகள், நீரோடைகள், பள்ளத்தாக்குகள், ஒரு பெரிய சதுப்பு நிலம் இவற்றின் வழியாக அப்பாதையை அமைக்க வேண்டியிருந்தது. ஆயினும் ஸ்டீவன்ஸன் தமது அனுபவத்தாலும் ஆற்றலாலும் இவ் இடையூறுகளையெல்லாம் எளிதில் வென்று பாதையை அமைத்தார்.

பாதை அமைக்கப்பட்ட பின்பும் அதன் வழியாக ஓடும் வாகனம் நீராவி இயந்திரமாக இருக்க வேண்டுமா அல்லது குதிரைகள் இழுப்பனவாய் இருக்க வேண்டுமா என்பதைக் குறித்துப் பெரிய ஆலோசனை உண்டாயிற்று. ஸ்டீவன்ஸன் நீராவி இயந்திரங்களையே அதில் ஓடச்

செய்ய வேண்டும் என்று வற்புறுத்திக் கூறியும் நிர்வாகிகள் அவர் கருத்திற்கு முதலில் இணங்க நீராவி இயந்திரத் தின் நிபந்தனைகள் வல்லீ. முடிவில் அவர்கள் சில நிபந்தனைகளின் மேல் அதனை ஒப்புக்கொண்டனர். புதிதாக நிருமிக்கப்படும் இயந்திரம் இருபது டன் பாரத்தை இழுக்கக் கூடியதாயும் பத்து மைல் வேகத்தில் ஓடக்கூடியதாயும் இருக்கவேண்டும்; அதை உண்டாக்கவும் செலவு ஐந்நூற்றைம்பது பவுனுக்கு அதிகரித்தல் ஆகாது; 1829 அக்டோபர் முதல் தேதிக்கு முன் வண்டி தயாராக இருக்கவேண்டும். இந்த நிபந்தனைகளுக்கேற்ப நீராவி இயந்திரத்தைச் செய்பவர்களுக்கு ஐந்நூறு பவுன் பரிசளிப்பதாக அரசாங்கத்தார் அறிவித்தனர்.

ஸ்டீவன்ஸனும், அவர் மகன் ராபர்ட்டும் அம் முயற்சியில் ஈடுபட்டனர். ராபர்ட் இப்பொழுது கல்வி முடிந்து, தந்தையின் வழியைப் பின்பற்றி இயந்திர சாதனங்களில் கருத்தைச் செலுத்தி, அதில் தக்க புலமை பெற்றிருந்தார். தந்தையும் மகனும் பற்பல சோதனைகளைச் செய்து முடிவில் ஓர் இயந்திரத்தை நிர்மாணித்தனர். அதற்கு “ராக்கட்” என்று பெயர் சூட்டினர். குறிப்பிட்ட தினத்தில் நான்கு இயந்திரங்கள் தயாராக இருந்தன. விவரப்பூலுக்கு அருகிலுள்ள ரெயின்ஹில் என்ற ஸ்டீவன்ஸன் செய்த இடத்தில் நான்கு வண்டிகளும் இயந்திரம் கொண்டு நிறுத்தப்பட்டன. அவற்றைப் பார்ப்பதற்கு சீமான்கள், சீமாட்டிகள், ‘என்ஜினீயர்’கள், தொழிற்சாலை அதிபர்கள் முதலிய பலரும் திரளாகக் கூடி இருந்தனர். பின்னர் அந்த இயந்திரங்கள் வெள்ளோட்டம் பார்க்கப்பட்டன. ஸ்டீவன்ஸனே

தமது இயந்திரத்தை ஒட்டினார். நிலக்கரி ஏற்றப்பட்ட ஆறு பாரவண்டிகளும், பிரயாணிகள் ஏறியிருந்த ஒரு வண்டியும், அதனோடு இணைக்கப்பட்டிருந்தன. ஒரு குதிரை வீரன் கொடியும் பிடித்துக்கொண்டு வண்டியின் முன் புறத்தில் காவலாகச் செல்வதற்கு ஏற்பாடு செய்யப்பட்டிருந்தது. இயந்திரத்தில் நெருப்பை மூட்டியதும் சிறிது நேரத்தில் உலை நீர் கொதித்தது; ஆவி எழும்பி, வண்டி நகர ஆரம்பித்தது. அதன் வேகம் வரவரக் கூடிக்கொண்டே வந்து பதினைந்து மைல் ஆனதும் குதிரை வீரன் பின் தங்கிவிட்டான். பின்னர், வண்டி முப்பத்தைந்து மைல் வேகத்தில் ஓடி டார்லிங்டனுக்குச் சென்று, நிலக்கரியை இறக்கிவிட்டு, அங்கிருந்து அறுநூறு பிரயாணிகளை ஈ மொய்த்தாற் போன்று ஏற்றிக்கொண்டு, புறப்பட்ட இடத்திற்கு மீண்டும் வந்தது. மற்ற வண்டிகள் எல்லாவற்றினும் ஸ்டீவன்ஸன் செய்த வண்டியே மிகச் சிறந்ததென்று எல்லோரும் ஒப்புக் கொண்டனர். அதில் அடிப்படையாக அமைந்துள்ள தத்துவத்தையும், அதன் உறுதியான அமைப்பையும் எல்லோரும் பாராட்டினர்.

அவ் வண்டியை முன் மாதிரியாகக்கொண்டு ஸ்டீவன்ஸன் இயற்றிய வேறு எட்டு வாகனங்கள் லிவர்ப்பூல்-மாஞ்செஸ்டர் பாதையில் ஓடிக்கொண்டிருந்தன. நூற்றுக்கணக்கான மக்கள் அவற்றில் நாஸ்தோதும் பிரயாணம் செய்தனர்.

சிறிது சிறிதாக ரயில் வண்டியின் பிரயோஜனத்தை மக்கள் உணர்ந்துகொள்ளத் தொடங்கினர். அதன் பின்

இங்கிலாந்தின் பல பாகங்களிலும் ரயில் பாதைகள் அமைக்கப்பட்டன. அவற்றுள் பலவும் ஸ்டீவன்ஸன் ஆலோசனைப்படி, அவருடைய மேற்பார்வையிலேயே அமைக்கப்பட்டவை. சில வருடங்களில் உலகிலுள்ள எல்லா நாடுகளிலும் ரயில் பாதைகள் அமைந்தன. இன்று ரயில் பாதைகளைக் காட்டும் உலகப் படத்தை நோக்கினால் அவை வலைபோலப் பல நாடுகளிலும் வளைந்து பின்னிக்கொண்டு கிடப்பதைக் காணலாம்.

ஸ்டீவன்ஸன் இப்பொழுது செல்வமும் புகழும் சிறக்கப்பெற்று இன்பமாக வாழ்ந்து வந்தார். அவர் மிக்க உறுதியும், துணிவும், உழைப்பும் உடையவர். பிறர் குறைகூறுவதைக் கேட்டு அவர் ஊக்கம் குன்றுவதில்லை. கருமமே கண்ணை இருந்து வெற்றிபெறும் வினைத் தீட்பும் வாய்ந்தவர். அவர் தீர்க்கதரிசனம் உடையவரும் ஆவார். புகை வண்டியின் உபயோகத்தை மக்கள் ஸ்டீவன்ஸனின் தீர்க்கதரிசனம் நன்றாகத் தெரிந்து கொள்ள முன்பே அது அரசாக்கும் ஆண்டிக்கும் உபயோகமாகிற ஒரு சிறந்த வாகனமாக அமையும் என்றும், கால்களால் நடந்து செல்வதைவிடவும் குறைந்த செலவில் பிரயாணம் செய்வதற்குரிய சௌகரியங்கள் அதனால் ஏற்படும் என்றும் அவர் கூறியிருந்தார். அவர் சொல்லிய யாவும் உண்மையாதலை நாம் இன்று காண்கிறோம்.

ஸ்டீவன்ஸன் எளிய வாழ்க்கையுடையவர். ஆடம் பரத்தை வெறுப்பவர். புகழையும் பட்டம் பதவிகளையும் அவர் விரும்புவதில்லை. நாகரிக வளர்ச்சிக்கு அவர் செய்த

அரிய தொண்டைப் பாராட்டி அரசாங்கத்தார் அவருக்கு 'ஸர்' பட்டம் அளிக்க முன் வந்தனர். எளிய வாழ்க்கை ஸ்டீவன்ஸன் அது வெற்றாரவாரமே யன்றி வேறில்லை என்று எண்ணி, அப் பட்டத்தை ஏற்க மறுத்து விட்டார். தமது பெயரின் முன்னும் பின்னும் பட்டங்களைச் சேர்த்து அலங்கரிக்கக் கொள்ள அவர் விரும்பவில்லை; 'ஜார்ஜ் ஸ்டீவன்ஸன்' என்று எழுதுவதையே விரும்பினார்.

ஜார்ஜ் 1848-ம் வருடம் ஆகஸ்டு மாதம் 12-ம் தேதி செஸ்டர்பீல்ட் என்னும் இடத்தில் தமது 67-வது வயதில் காலமானார்.





மார்க்கோனி

2. மார்க்கோவி

நாகரிக வளர்ச்சிக்குத் துணை புரிந்த நூதனக் கருவிகளிலே வாஸ்கோவி (ரோடியோ) ஒப்புயர்வற்றதாகும். இருபத்தையாயிரம் மைல் சுற்றளவுடைய இவ்வுலகம், 'பெரிது பெரிது புவனம் பெரிது' என்று கூறப்பட்டு வந்த நிலைமை மாறி, ஒரு பந்துபோல மிகச் சிறிதாக உள்ளது என்ற உணர்ச்சி இப்பொழுது நம் மனதில் தோன்றுகிறது. முன்னாளில் சற்றுத் தொலையிலிருக்கும் ஓர் ஊருக்குச் செல்லவேண்டுமானால் மிகுந்த கஷ்டப்பாடுகள் இருந்தன. மோட்டார், ரயில், கப்பல், விமானம் ஆகிய வாகனங்கள் தோன்றியபின் அத்துன்பங்கள் சிறிது சிறிதாக நீங்கின.

புதிய
இயந்திரங்களால்
உலகம் சிறிதாகத்
தோன்றுதல்

இக்காலத்தில் எந்த இடங்களுக்கும் சில தினங்களில், இல்லாவிடில் சில மாதங்களில் சென்றுவரலாம் என்ற நிலைமை ஏற்பட்டுள்ளது. அயல் நாடுகளிலுள்ள மக்களோடு நெருங்கிய தொடர்பு வைத்

துக்கொள்வதற்கும் இப் போக்குவரவு சாதனங்கள் மிகவும் பயன்படுகின்றன. புதிய வாகனங்கள் தோன்றுந் தோறும் உலகம் சிறிதாகிக்கொண்டே வந்து, ரைட் சகோதரர்கள் ஆகாய விமானத்தை நிருமித்தபோது, அதில் ஏறிப் பத்துத் தினங்கள் சஞ்சரிப்பதற்குக்கூட போதிய இடம் இல்லாததாக அத்துணைச் சிறிதாகிவிட்டது.

இந்நாளில் உலகிலுள்ள எல்லா நாடுகளுக்கும் விமான மூலம் அதிவிரைவில் சென்று வரவும், தபால்கள், பத்திரி

கைகள் முதலியவற்றை அனுப்பவும், செளகரியங்கள் அமைந்துள்ளன. இதனால் தொழிலாளர்களிலுள்ள செய்திகளையும் சில தினங்களில் அறிந்துகொள்ளமுடிகிறது. செய்தியை விரைவாக அனுப்பும் சாதனங்களுள் தந்தி முக்கியமானதாகும். செய்திகளைச் சில ஒலிக் குறிகள் மூலமாக தந்தி, கேபிள், மின்சாரத்தின் துணையால் அனுப்புவதே தந்தி டெலிபோன் தியின் தத்துவம். இவ்வொலி செல்வதற்குக் கம்பிகளின் துணை அவசியம். ஆகவே நாடெங்கும் உயர்ந்த துண்களின் மீது தந்திக் கம்பிகள் அமைக்கப்பட்டுள்ளன. கடலிற்குள்ளும் 'கேபிள்' என்பதை அமைத்து அதன் மூலமாகச் செய்தியை அனுப்பும் முறை பின்னர் மேற்கொள்ளப்பட்டது. அதன் பின்பு நேரே வாயால் பேசவும், அதைக் காதால் கேட்கவும் பயன்படும் 'டெலிபோன்' என்ற கருவியை விஞ்ஞானி கண்டுபிடித்தான். அதன் உதவியால் நூற்றுக்கணக்கான மைல் தூரம் அதன் திருக்கும் இருவர் அடுத்திருப்பதைப்போல் எண்ணி உரையாடுவதற்குரிய செளகரியம் ஏற்படுகிறது. இக் கருவிகளின் விளைவாகத்தான் உலகின் பருமையைக் குறித்த நமது கருத்துப் படிப்படியாக மாறிக்கொண்டு வந்தது.

இந் நிலையில் தந்திக் கம்பிகளோ, தாங்கி நிற்கும் தூண்களோ இன்றி, உலகில் ஒரு மூலையிலிருந்து பேசும் கம்பியில்லாத செய்தியை அந்தக் கணத்திலேயே உலகின் கம்பியில்லாத மற்றெல்லாப் பாகங்களிலும் கேட்கும்படியான ஒரு விரைதக் கருவியை ஒரு மேதை உண்டுபண்ணி உலகுக்கு அளித்து அழியாப் புகழ் பெற்றார். அவர் இயற்றிய கருவியே ரேடியோ என்றும், வானொலி என்றும், ஆகிய வாணி என்றும் கூறப்படுகிறது.

வானொலியால் நாகரிகம் மிகவுயர்ந்து மேம்பட்டது. அக்கருவியால் ஏற்பட்ட நன்மைகள் அளவிடற்கரியன வாகும். உலகின் பற்பல பாகங்களிலும் பல்வேறு செயல்களில் ஈடுபட்டிருக்கும் மனிதர்களுக்கு எப்பொழுதேனும் எதிர்பாராதவிதமாக ஆபத்து ஏற்பட்டுவிட்டால் உடனே வானொலியின் மூலமாக அச் செய்தியை உலகெங்கும் அறிவித்துத் தக்க உதவிகளைக் காலந் தாமுமல் பெற்றுக்

கொள்ள முடிகிறது. பரந்த கடலின் வானொலியின் நடுவே சஞ்சரிக்கும் கப்பல்களுக்குப் புயல்பயன்; ஆபத்துக் காலங்களில் லாலும், பனிப்பாறைகளாலும் திடீர் உதவி பெறுதல் ரென்று ஆபத்து ஏற்படுதல் கூடும். ஆகாயத்தில் பறந்து செல்லும் விமானங்களுக்குப் புயல் காற்றாலும், மூடு பனியாலும், இயந்திரக் கோளாறாலும் ஆபத்து ஏற்படுவதுண்டு. அக் காலங்களில் அவ்வாகனங்களில் இருப்பவர்கள் வானொலி மூலம் தமது அபாய நிலைமையை ஒலிபரப்புகின்றனர். அச் செய்தி உடனே எல்லோராலும் அறியப்படுகிறது. அப்பொழுது அடுத்துள்ள இடங்களிலிருந்து அவர்களுக்கு வேண்டிய உதவிகள் உடனேயே அனுப்பப்படுகின்றன.

இன்னும் அறிவுத் துறையில் வானொலியால் விளையும் நன்மைகள் பலவாம். கலை, கைத்தொழில் பற்றிய அரிய பேச்சுக்களையும் உலகச் செய்திகளையும் அறிவு வளர்ச்சி நாஸ்தோறும் வானொலியிற் கேட்கலாம். செய்திகளைப் பத்திரிகைகளில் காணு முன்னரே அவற்றை வானொலியின் மூலமாக அறிந்துகொள்ள முடிகிறது.

ஒரு அணிதன் ஒரு நாளில் பெற்றுக்கொள்ளும் ஓய்வு நேரத்தின் அளவிலும், அந் நேரத்தை அவன் பயன்படுத்தும் முறையிலுமே நாகரிகத்தின் அளவு-கோல் அமைந்துள்ளது என்பர். அம்முறையில், ஓய்வு நேரத்தை இன்பமாகக் கழிப்பதற்கு வானொலி பெரிதும் துணைபுரிகிறது. தேனைப் பொழிந்தாற் போன்ற இசை விருந்துகளும், கதைகளும், ஹாஸ்யங்களும், சம்பாஷணைகளும், நாடகங்களும் ஒலிபரப்பப்படுகின்றன. வேலை செய்து அலுத்த

இன்பப் மக்களின் சோர்வை அகற்றி, ஊக்கத்தையும் உற்சாகத்தையும் அளிப்பதற்கு பொழுது போக்கு அவை உதவுகின்றன. மேலும் உலகிலுள்ள பல நாட்டினரோடும் கல்வி, கலாசாரம் முதலிய வற்றில் ஒருமைப்பாட்டை உண்டு பண்ணி அன்பை வளர்த்து, ஒற்றுமையோடு வாழ்வதற்கும் வானொலி துணைபுரிகிறது.

இவ்வாறு பல துறைகளிலும் நாகரிகத்தைச் சிறப்பும் பயனுமுடையதாக அமைத்துத்தந்த தலைமகனார் மார்க்கோனி என்பவராவர். அவரது முழுப் பெயர் குக்லியெல்மோ மார்க்கோனி என்பதாகும். அவருடைய தந்தையார் இத்தாலி நாட்டைச் சார்ந்தவர். தாயார் அயர்லாந்து தேசத்தவர். மார்க்கோனி 1874-ம் வருடம் இத்தாலி நாட்டிலுள்ள போலோக்னா என்ற இடத்தில் பிறந்தார். இளமையிலேயே துண்மதியும், புதுமையை ஆராயும் இயல்பும் அவரிடம் அமைந்திருந்தன. சிறுவராக இருந்தபோது அவர் தம் வீட்டின் அருகாமையிலுள்ள ஒரு குன்றில் வளரும் கள்ளிச் செடி

களிவிருந்து பழங்களைப் பறித்து வந்து அவற்றிலிருந்து எழுதுவதற்கான மை கூட்ட முயன்றாராம். இவ்வாறு பலவகையான சேர்தனைகள் புரிவதிலும், அவற்றிற்கான கருவிகளை அமைப்பதிலும் மார்க்கோனியின் இளமையுள்ளம் ஈடுபட்டிருந்தது. அப்போது அமெரிக்க விஞ்ஞானியான தாமஸ் ஆல்வா எடிசன் மின்சாரத் துறையில் வீளைத்த அரிய புதுமைகளை அவர் பாடசாலையில் கற்க நேர்ந்தது. அன்று முதல் அவரது மனம் மின்சார ஆராய்ச்சிகளில் பற்றுக்கொண்டது. அக்காலத்தில் மின்சார அலைகளைக் குறித்து ஒவ்வொரு நாட்டிலுமுள்ள அறிஞர்களும் மிக்க ஆர்வத்தோடு ஆராய்ச்சி செய்துகொண்டிருந்தனர். மார்க்கோனியின் கலாசாலை ஆசிரியர்களில் ஒருவரும் அவ்வாராய்ச்சியில் ஈடுபட்டிருந்தார். அவர் மூலமாகக் கீர்த்தி வாய்ந்த ஜெர்மானிய விஞ்ஞானியான ஹீன்ரிச் ஹெர்ட்ஸ் என்பவரின் அரிய ஆராய்ச்சி நூல்களை மார்க்கோனி கற்றார்.

பத்தொன்பதாம் நூற்றாண்டில் வாழ்ந்த விஞ்ஞான அறிஞர்களிடையே கம்பியின் உதவியில்லாமலே ஓரிடமிருந்து மற்றொரிடத்திற்குச் செய்தியை அனுப்ப முடியும் என்ற ஒரு கம்பிக்கை இருந்துவந்தது. பலரும் அத்துறையில் ஆராய்ச்சிகள் புரிந்தனர்.

நாம் பேசும்போது நமது பேச்சொலி அலை வடிவமாகக் காற்றில் மிதந்து சென்று கேட்போர் காதுகளை அடைகிறது. இவ்வொலி-அலைகள் சிறிது வானொலியின் அடிப்படைக் கருத்துக்கள் தூரம் செல்வதற்குள் மாய்ந்து போகின்றன. ஆதலால் தொலையில் இருப்பவர் காதுகளில் இவ்வொலிகள் சென்று எட்டுவதில்லை. அவர்கள் நமது பேச்சைக் கேட்க இயலாதவர்களாக இருப்பதன் காரணம் இதுவாகும்.

நம்மைச் சூழ்ந்துள்ள ஆகாயத்தில் ஈதர் என்ற ஒரு துண்ணிய பொருள் வியாபித்திருக்கிறது. அது கண்ணிற் சூப் புலப்படுவதில்லை. சூரியனது ஒளிக் கிரணங்கள் இந்த ஈதரின் வழியாகவே நம்மை வந்தடைகின்றன.

மின்சாரம் ஓர் அற்புதமான சக்தி. அது உலகிலுள்ள பல பொருள்களிலும், ஆகாயத்திலும் அடங்கியிருக்கிறது.

மார்க்கோனி இவை அனைத்தையும் ஒன்றாக இணைத்துச் சிந்தித்தார். அப்போது அவரது மேதை உள்ளத்திலே ஓர் உண்மை புலனாயிற்று. பேச்சு ஒலியை மின்சாரத்தின் உதவியால் மின்-அலைகளாக மாற்றி ஆகாயத்தில் செலுத்தினால் அவை ஈதர் வழியாக எந்த நெடுந்தொலைக்கும் அதிவிரைவில் செல்லக்கூடுமென்று எண்ணினார். அவ் ஆராய்ச்சியில் அவர் உள்ளம் மிக்க ஆர்வத்தோடு ஈடுபட்டது.

மார்க்கோனியைப்போல வேறு பல விஞ்ஞானிகளும் இவ்வகை ஆராய்ச்சியில் ஈடுபட்டிருந்தனர். அவர்களுள் எட்வர்ட் ஹக்ஸ், ஜேம்ஸ் கிளார்க், ஆலிவர் பிற வானொலி ஆராய்ச்சியாளர் வாட்ஜ், ஜகதீச சந்திர போஸ் என்போர் குறிப்பிடத் தக்கவர்கள். ஜகதீச சந்திர போஸ் சிறந்த சோதனைகளைச் செய்து வெற்றியின் வாயிலே அணுகும் நிலையில் இருந்தார்.

இவர்களுள் எட்வர்ட் ஹக்ஸ் என்பவர் கம்பியில்லாமல் தந்தி அனுப்புதற்குரிய முறையை உண்மையிலேயே கண்டுபிடித்திருந்தார். ஆனால் உலகம் அதன் அருமையை உணர்ந்து ஏற்றுக்கொள்ள அன்று தயாராக இல்லை. கம்பியோ வேறு வகையான தொடர்பு எதுவுமோ

இன்றி, ஓரிடமிருந்து மற்றோர் இடத்திற்குச் செய்தியை அனுப்ப முடியாதென்று மக்கள் எண்ணியிருந்தனர். கம்பியில்லாமலே தந்தி அனுப்ப முடியும் என்று ஹக்ஸ் கூறிய போது அவரைப் பித்தன் என்றும் பேயன் எட்வர்ட் ஹக்ஸ் என்றும் பழித்தனர். ஊரார் வசைக்கு அஞ்சிய ஹக்ஸ் தமது ஆராய்ச்சிகளை யாருமறியாமல் இரவில் தமது வீட்டிலேயே செய்து வந்தார். கடைசியில் ஐந்துறு கஜ தூரத்திற்குச் செய்தியை அனுப்ப வல்ல ஒரு கருவியை அவர் செய்துமுடித்தார். மார்க்கோனியும் மற்ற ஆராய்ச்சியாளரும் ஐம்பது கஜ தூரங்கூடச் செய்தியை அனுப்புவதற்கு வகை தெரியாமல் தத்தளித்துக் கொண்டிருந்த காலம் அது. ஹக்ஸ் அரிய கருவியைக் கண்டுபிடித்தும் என்ன பயன்! அவர் மக்களிடம் தம் சோதனைகளை விளக்கிக் காட்டியபோது அவர்கள் அவர்கேட்பதற்குக் கூறும் ஒளி அவரது மனத் தடுமாற்றத்தின் விளைவேயன்றி உண்மையன்று எனக் கூறிவிட்டனர். ஹக்ஸ் உள்ளம் உடைந்து அம் முயற்சியைக் கைவிட்டார். தமது ஆராய்ச்சியை வெளியிடாமலேயே அவர் காலம் சென்றார். ஆனால் கம்பியில்லாத் தந்தியை உலகம் ஏற்றுக் கொள்ளும் வகையில் திருத்தமும் பயனும் உடையதாகச் செய்து காட்டி, மக்கள் உள்ளத்தை ஒருங்கே கவர்ந்து அவர்களது மதிப்பையும் பாராட்டையும் பெறும் பேறு மார்க்கோனிக்கே அமைந்தது.

மார்க்கோனி ஒலியை மின்-அலையாக மாற்றுவதற்கு ஒரு கருவியைச் செய்தார். மின்-அலைகள் ஒரு வினாடியில் லட்சத்தென்பதினாயிரம் மைல் வேகத்தில் செல்லக்கூடியவை. ஆகவே மின் அலையாக மாற்றப்பட்ட அதே நிமிஷத்திலேயே அது உலகமெங்கும் வியாபித்துவிடும். ஈதரில் மிதந்துவரும் மின்-அலைகளை மீண்டும் ஒலியாக மாற்றுவதற்கு அவர் வேரோர் கருவியும் செய்தார்.

மார்க்கோனி
இரு கருவிகள்
செய்தல்

இருபது வயது நிரம்புவதற்கு முன்னரே மார்க்கோனி இக்கருவிகளைச் செய்து சோதனை நிகழ்த்தினார். தமது தன்னையார் தங்கியிருந்த மாணிக்கப்பின் பின் புறமுள்ள தோட்டத்தில் அவர் தமது ஒலிபரப்பும் கருவியை அமைத்து வைத்தார். அதன் உதவியால் முதலில் ஒரு ஆரம்ப வெற்றி மைல் தூரத்திற்குச் செய்தியை அனுப்ப முடிந்தது. மார்க்கோனிக்கு இப்பொழுது நம்பிக்கை பிறந்தது. தமது கருவிகளைச் சீர்ப்படுத்தி நெடுந் தொலையிலும் செய்திகளை அனுப்பி வட்டலாம் என்று எண்ணினார். அவர் தமது அரிய ஆராய்ச்சியை இத்தாலி அரசாங்கத்துக்கு அறிவித்து அதன் அங்கீகாரத்தையும், உதவியையும் பெற விரும்பினார். ஆனால் அன்றைய அரசாங்கம் அவரது ஆராய்ச்சியின் மாண்பை உணர்ந்துகொள்ளவில்லை. ஆதலால் மார்க்கோனி 1896-ல் இங்கிலாந்து தேசத்திற்குச் சென்றார். அங்கே தபால்-தந்தி இலாகாவின் தலைமை 'என்ஜினியர்'ரான ஸர் வில்லியம் பிரீஸ் என்பவர் அவரை வரவேற்று, அவரது ஆராய்ச்சிக்குத் தாம் உதவி புரிவதாக வாக்களித்து ஊக்கமூட்டினார். வில்லியம் பிரீஸ் எனப்படும் ஒரு சிறந்த ஆராய்ச்சியாளர். இங்கிலாந்தில் அவரும் மின் அலைகளின் உதவியால் செய்தி அனுப்பும் விஷயமாகப்பல ஆராய்ச்சிகளைச் செய்திருந்தார். அவர் தமது சோதனை நிலையத்தை மார்க்கோனியிடம் ஒப்புவித்து அவரது ஆராய்ச்சியைத் தொடர்ந்து நிகழ்த்துமாறு தூண்டினார். மார்க்கோனி தமது கருவிகளில் பல புதுமைகளை இயற்றி, அவற்றை முன்னிலும் ஆற்றலுடையவையாகச் செய்தார். அவற்றைக் கொண்டு மீண்டும் சோதனைகள் நிகழ்த்தினார்.

முதன் முதலாக லண்டனிலுள்ள தலைமைத் தபாலா
 பீஸிலிருந்து தேம்ஸ் நதியின் கரையிலமைந்த ஓரிடத்
 திற்குச் செய்தி அனுப்பப்பட்டது. இச்சோதனை சிறந்த
 வெற்றியைத் தந்தது. பின்னர் மார்க்கோனி, ஸாலிஸ்பரி
 என்னும் இடத்தில் நிகழ்த்திய சோதனையில் நான்கு
 மைல் தூரத்திற்குச் செய்தியை அனுப்பி
 சோதனையில் வெற்றி பெற்றார். மார்க்கோனி தமது கரு
 வெற்றி வகளை மேலும் மேலும் சீர்ப்படுத்தி நெடுங்
 தொலையில் செய்திகளை அனுப்ப முயன்று கொண்டி
 ருந்தார். எல்லோரும் அவரது திறமையைக் கண்டு வியந்
 தனர். அரசாங்கமும் ஆகாய மார்க்கமாகச் செய்தியனுப்
 புவதன் முதன்மையை உணர்ந்து அவருக்கு ஆதரவளிக்க
 முன்வந்தது. 1893-ம் வருடத்தில் வைத்தீனிலும், போர்
 னிமவுத் என்னும் கடற்கரை நகரிலும் இரண்டு சோதனை
 நிலையங்களை அமைத்துக் கொள்வதற்கு அரசாங்கம் அனு
 மதி அளித்தது. மார்க்கோனி அங்கு வைத்துத் தம்
 ஆராய்ச்சியை நடத்திக்கொண்டிருந்தார். கடல் வழியாகத்
 தந்தி அனுப்புவதற்குரிய கேபிளை அமைத்துப் புகழ்
 பெற்ற விஞ்ஞானியான லார்ட் கெல்வின் என்பவர் ஒரு
 முறை மார்க்கோனியின் ஆராய்ச்சி நிலையத்திற்குச் சென்று
 ஒரு செய்தியை ஒலிபரப்பிச் சோதனை செய்து பார்த்
 தார். அது அவருக்குப் பூரண திருப்தியை அளித்தது.
 ஒலிபரப்பி முடிந்ததும் அவர் அதன் கூடியாக ஒரு
 தொகையை மார்க்கோனியிடம் கொடுத்தார்.
 அறிஞர்களின் மார்க்கோனி அதனை ஏற்க மறுத்த
 பாராட்டு போது கெல்வி, 'இது வெறும் விஞ்ஞான
 வேடிக்கையல்ல; வியாபாரம் முதலிய உலகியலோடு நேர

நயான தொடர்புடையது என்பதை அறிவிப்பதற்கே இதனைத் 'தருகின்றேன்' என்று வற்புறுத்திக் கொடுத்து விட்டுப்போனார்.

சில மாதங்களுக்குப் பின்னர், வட அயர்லாந்திலுள்ள ஒரு கப்பல் கம்பெனியார் மார்க்கோனியை அழைத்து இரண்டு இடங்களில் வாடுவோலிக் கருவிகளை அமைத்துத் தரும்படி வேண்டினார். மார்க்கோனி அவர் வீரும்பிய வாறே அமைத்துக் கொடுத்தார். பல இடங்களிலும் இரண்டு மாதங்களுக்குப்பின் வாடுவோலி வாடுவோலி நிலையம் யின் பயனைப் பொதுமக்கள் அறிந்து அமைத்தல் அனுபவிப்பதற்குரிய வாய்ப்பு ஏற்பட்டது. அப்பொழுது டப்ளினில் பந்தய விளையாட்டுக்கள் நடந்து கொண்டிருந்தன. அச்செய்திகளை உடனுடன் பத்திரிகைகளுக்கு அனுப்புவதன் பொருட்டு வாடுவோலி நிலையம் ஒன்றை அமைப்பதற்காகப் பத்திரிகையின் சொந்தக்காரர் ஒருவர் வீரும்பினார். மார்க்கோனி அவர் வீரும்பிப்பதை நிறைவேற்றி வைத்தார்.

வாடுவோலியின் உபயோகம் படிப்படியாகக் கூடிக் கொண்டு வந்தது. ஆபத்துக்களிலிருந்து மக்களைக் காப்பாற்றுவதன் பொருட்டும் வாடுவோலி உபயோகிக்கப்பட்டது. இரண்டு பெரிய கலங்கரை விளக்கங்களில் வாடுவோலிக் கருவிகள் அமைக்கப்பட்டன. அமைத்த இரண்டு வருடங்களில் அவற்றின் உதவியால் பல கப்பல்கள் ஆபத்துக்களிலிருந்து தப்பின; நூற்றுக்கணக்கான மக்கள் உயிர் பிழைத்தனர்.

1899-ல் மார்க்கோனி இங்கிலாந்திலுள்ள சவுத்தீபார் லாண்டிலிருந்து பிரான்ஸ் தேசத்திலுள்ள விமரக்ஸ் என்ற

இடத்திற்குச் செய்தி அனுப்பி வெற்றி பெற்றார். இவ்
 விரு இடங்களும் ஒன்றிற்கொன்று சுமார் 32 மைல் அகன்
 றுள்ளன. வானொலியின் உபயோகத்தை மக்கள் உணரத்
 தொடங்கியதும் அது பல இடங்களில் அமைக்கப்பட்டது.
 போர்க் கப்பல்களிலும் அதனைப் பொருத்தி வைத்தனர்.

கருவிகளைச்
 சீர்ப்படுத்துதல் போர்ச் செய்திகளை உடனுடன் அறிவிப்
 பதற்கு அது பெரிதும் பயன்படுவதாயிற்று,
 மார்க்கோனியும் இதற்கிடையே தமது கரு
 வியைச் சீர்ப்படுத்தி அறுபது மைல் தூரத்திற்குச் செய்தியை
 அனுப்பும் தகுதியுடையதாக அமைத்துக் கொண்டார்.

1901-ம் வருஷம், மார்க்கோனியின் வரலாற்றில் மிக
 முக்கியமானதாகும். அச்சமயம் அவரது கருவி இருநூறு
 மைல் தூரத்திற்குச் செய்திகளை அனுப்பக்கூடியதாக
 இருந்தது. ஆயினும் அவர் மனம் அதனோடு திருப்தி
 அடையவில்லை. வானொலிக்கு மிகச் சிறந்த எதிர்காலம்
 ஒன்று உண்டென்று அவர் உறுதியாக நம்பினார். அட்

லாண்டிக் மா கடலுக்கு அப்பால் செய்தியை
 அனுப்பவேண்டுமென்ற பெரிய ஆசை அவ
 ருக்கு உண்டாயிற்று. அதற்காக, கார்ன்வால்
 என்னுமிடத்தில் மிக்க ஆற்றலோடு ஒளி
 பரப்பக்கூடிய ஒரு நிலையத்தை அமைத்தார்.

பின்னர்க் கடல் கடந்து அமெரிக்க ஐக்கிய நாட்டிற்குச்
 சென்று அதன் கிழக்குக் கரையிலுள்ள கேப்காட் என்னு
 மிடத்தில் ஒளி வாங்கும் நிலையம் ஒன்றை நிருமித்தார்.
 செப்டம்பர் மாதத்தில் ஆரம்ப வேலைகள்யாவும் முடிவுற்றன.
 சோதனையைத் தொடங்கலாம் என்றிருக்கும்பொழுது ஒரு
 பெரும் புயற்காற்றினால் கார்ன்வால் நிலையம் சேதமுற்றது.

பின்னர் அதைப் பழுதுபார்க்கும் வேலையைத் தொடங்கினார். அவ்வேலை நவம்பர் மாத இறுதியில் முடிவடைந்தது. அவ்வேலை முடிந்த சில தினங்களில் கேப்காட்டில் அமைந்திருந்த நிலையமும் அவ்வாறே கொடுங்காற்றினால் பழுதடைந்து போய்ற்று. அதைச் சீர்படுத்தப் பல மாதங்கள் வேண்டிவரும் என்று தெரிந்தது. மார்க்கோனிக்கு அவ்வளவு காலம் பொறுத்திருக்க மனம் வரவில்லை. கேப்காட்டிலிருந்த ஒலி வாங்கும் கருவியை நியூபெளண்ட்லாந்து என்னும் இடத்திற்கு எடுத்துச் சென்றார்.

ஒலி வாங்கும் கருவி ஆகாயத்தில் மிக உயரத்தில் தூக்கி நிறுத்தப்பட்ட ஒரு கம்பியோடு இணைக்கப்படவேண்டும். அக் கம்பியை 'ஏரியல்' என்பர். மார்க்கோனி இரண்டு 'பெலான்' களின் உதவியால் அக் கம்பியை ஆகாயத்தில் தூக்கி நிறுத்த முயன்றார். ஆனால் அம் முயற்சி பயன் தரவில்லை. பின்னர் 'ஏரியல்' இரண்டு காற்றாழிகளில் இணைத்துப் பறக்கவிட்டார். அப்போது அது ஆகாயத்தில் தொங்கிக்கொண்டு கிடந்தது. அவர் முன்னரே கார்ன்வாலிலிருந்து குறிப்பிட்ட நேரத்தில் ஒரு குறிப்பிட்ட முறையில் ஒலி பரப்பும்படி ஏற்பாடு செய்து வைத்திருந்தார். அச்சமயம் வந்ததும் ஒலி வாங்கும் கருவியைக் காதுில் வைத்துக் கேட்டார். ஒலி வந்துவிட்டது. 'ஆ' என்று வியப்போடு ஒரு குரல் எழுப்பினார். அவர் முகம் மலர்ந்தது; மனம் களித்தது. உடனே அக் கருவியைத் தம்மைச் சூழ்ந்து நின்ற நண்பர்களில் ஒருவரிடம் கொடுத்தார். அவர் வாங்கிக் காதுில் வைத்தபோது ஒலி வரவில்லை. அவர் மார்க்கோனியைச் சந்தேகத்தோடு பார்த்தார். மார்க்கோனி கருவியில் ஏதோ பிழை

சோதனையில்
மகத்தான
வெற்றி

நேர்ந்திருக்கவேண்டுமென்று எண்ணி அதைச் சீர்ப்படுத்தி னார். உடனே ஒலி கேட்கத் தொடங்கியது. ஒவ்வொருவராக ஒலியைக் கேட்டு மகிழ்ந்தனர். 1220 மைல் தூரத்திற்குச் செய்தியை அனுப்ப முடிந்ததைக் குறித்து அவர் களிப்படைந்தார். ஆயினும் பூரணமான திருப்தி ஏற்படவில்லை. உலகிலுள்ள எல்லா மக்களோடும் ஏக காலத்தில் தாம் பேசக்கூடிய நாளை ஆவலோடு எதிர்பார்த்திருந்தார்.

சில மாதங்களில் கார்ன்வால் நிலையம் உறுதியாகக் கட்டப்பட்டது. கானடா அரசாங்கம் நோவாஸ்காட்டியா என்ற இடத்தில் ஒரு பெரிய வானொலி நிலையத்தை மார்க்கோனியின் உதவியால் அமைத்துக்கொண்டது. 1903-ம் வருடம் அந்நிலையத்திலிருந்து அனுப்பப்பட்ட செய்தி 'டைம்ஸ்' முதலிய பத்திரிகைகளில் பிரசுரம் செய்யப்பட்டது.

1905-ம் வருடம் ரஷ்யாவுக்கும் ஜப்பானுக்குமிடையே உண்டான போரில் டைம்ஸ் பத்திரிகையின் நிருபர், வானொலிக் கருவி அமைக்கப்பெற்ற ஒரு கப்பலிலிருந்து யுத்தச் செய்திகளை ஒலி பரப்பினார். அது முதல் வானொலி மூலம் முறையாக ஒலிபரப்பும் ஏற்பாடு உலகெங்கும் அமைந்தது.

முதலில் வானொலியில் அனுப்பும் செய்தி எல்லோராலும் அறிந்துகொள்ளக் கூடியதாக இருந்தது. குறிப்பிட்ட இடங்களுக்கும், இரகசியமாக ஒரு சிலருக்கும் செய்தியை அனுப்புவதற்குரிய அமைப்பு அதில் ஏற்பட

வில்லை. மார்க்கோனி அதனை அமைப்பதற்கு முயன்றார். அதிலும் அவர் வெற்றிபெற்றார். ஒலிகளைப் பல்வேறு அளவுடைய மின்-அலை வேகத்தில் அனுப்புவதற்கான அமைப்பை ஒலிபரப்பும் கருவியிலும், அவற்றைத் தனித்

தனியாக வாங்கிக் கொள்வதற்கான இரகசியமாகச் செய்தி அனுப்பும் அமைப்பு இயற்றினார். இதனால் ஒரு குறிப்பிட்ட மின்-அலை வேகத்தில் அனுப்பப்படும்

செய்தியை அந்த வேகத்தின் அளவை அறிந்த ஒருவரால் மட்டுமே ஒலி வாங்கும் கருவியின் மூலம் பெற்றுக்கொள்ள முடிந்தது. இவ்வாறு இரகசியச் செய்திகளைப் பிறருக்குத் தெரியாமல், வேண்டியவர்களுக்கு மட்டும் அறிவிக்கும் முறையை வானொலிக் கருவிகளில் அமைத்து அவற்றின் பயனை நிறைவுடையதாகச் செய்தார்.

இப்பொழுது மார்க்கோனின் புகழ் உலகெங்கும் பரவியது. அவரைப் பாராட்டாத மனிதர் இல்லை. இத்தாலிய மன்னரும், பிறநாட்டு அரசர்களும், தலைவர்களும் மார்க்கோனியைப் பாராட்டிச் சிறப்புச் செய்தனர். 1909-ம் ஆண்டில், உலகிலுள்ள சிறந்த விஞ்ஞானிகளில் அவர் ஒருவர் என்பதை ஒப்புக்கொள்வதன் அறிகுறியாக அவருக்கு நோபெல் பரிசு வழங்கப்பட்டது. மேலும் ஆல்பெர்ட் பதக்கம், கேல்லின் பதக்கம் என்னும் தங்கப் பதக்கங்களும் அவருக்கு அளிக்கப்பட்டன. ஆகஸ்போர்டு, கேம்பிரிட்ஜ் முதலிய சர்வ கலா சங்கங்கள் அவரைத் தம்மிடத்திற்கு வரவழைத்துச் சிறந்த பட்டங்களை அளித்துக் கௌரவித்தன. 1914-ல் தொடங்கிய உலக மகா யுத்தத்தில் இத்தாலி

நாடு, இங்கிலாந்து முதலிய நேச நாடுகளின் சார்பாக நின்று போர் செய்தது, அப்போரில் மார்க்கோனி முதலில் தரைப் படையிலும், பின்னர் கடற் படையி
 அரசாங்கப் பிரதிநிதி லும் சேர்ந்து தேசத் தொண்டு புரிந்தார். 1919-ல் பாரிஸில் வைத்து நடந்த சமர
 தான மகாநாட்டிற்கு அவர் இத்தாலி நாட்டின் பிரதிநிதியாகச் சென்றார். ஆஸ்திரியா, பல்கேரியா என்னும் நாடுகளோடு செய்துகொண்ட சமரதான உடன்படிக்கையில் அவர் கையொப்பமிட்டார்.

1923-ல் மார்க்கோனி, முசோலினியால் தோற்றுவிக்கப் பட்ட பாஸிஸ்ட் கட்சியில் சேர்ந்தார். முசோலினி மார்க்கோனியைப் பாராட்டி மிகவும் கௌரவித்தார்; அவரிடம் விசேஷ அன்பு வைத்தார். கட்சியின் ஆலோசனைச் சங்கத்திலும், அரசியல் நிர்வாகசபையிலும் மார்க்கோனி அங்கத்தினராகத் தேர்ந்தெடுக்கப்பட்டார். இவ்வாறு மக்களின் தமது நாட்டிலும், பிற நாடுகளிலும் குழந்தைப் பாராட்டு முதல் முதியவர் ஈடுக எல்லோருடைய பாராட்டுக்கும் பாத்திரமாக இருந்த மார்க்கோனி 1937-ம் வருடம் காலமாணர். அவர் மரணத்தால் உலகம் விஞ்ஞானியும் உபகாரியுமான ஒரு மேதையை இழந்தது.

3. னாயி பாஸ்ட்டியர்

நாகரிகத்தின் நல்லியல்புகளுள் மக்கள் நோயின் லி ஆரோக்கியமுடையவர்களாய்ப் பல்லாண்டு வாழ்ந்து வருவதும் ஒன்றாகும். ஆரோக்கியமுடையர் இவ்வுலகில் எல்லாம் உடையர்; அஃதிலார் என்னுடையரேனும் இலாவர்—என்று கூறுவதும் ஒரு வகையில் பொருந்துவதே யாம். உடல் நலம் வாய்ந்தவர்களுக்கே உலக வாழ்க்கை இன்பமுடையதாக அமையும். அவர்களுக்கே வாழ்க்கையை முற்றிலும் அனுபவிக்கமுடியும், ஏதேனும் நோய்க்கு ஆளாகி அல்லற்படுபவர்களுக்கு இவ்வுலகம் நரகமாகவே காட்சியளிக்கிறது. இன்ப வாழ்விற்குரிய நோயற்ற வாழ்வு வசதிகள் யாவும் சிறக்க அமையப்பெற்ற நாகரிகத்தின் னாயி இயல்பு றிருந்தும், உடல் நலம் ஒன்று இல்லாத காரணத்தால், அவ்வன்பம் அனைத்தையும் இழந்து, துன்பத்துள் ஆழ்ந்து வருந்தும் பல மனிதர்களை நாம் காணலாம். உலக வாழ்க்கைக்கு ஆரோக்கியத்தின் அவசியத்தை நன்கு உணர்ந்தே நம் முன்னோர்கள், 'உடலினை உறுதி செய்', 'நோய்க்கிடங் கொடேல்', 'நோயற்ற வாழ்வே குறைவற்ற செல்வம்' என்றெல்லாம் கூறியுள்ளனர். இல்லறத்தில் நின்று இன்ப வாழ்வு வாழ விரும்புபவர்களுக்கு மட்டுமல்ல, துறவறநெறியில் நின்று ஆன்ம விருத்திக்குப் பாடுபடும் தவசிகளுக்கும் உடல் நலம் இன்றியமையாததாகும். நோயற்ற திண்ணிய உடலமைப்பைப் பெற்றவனே தவ வாழ்விற்குத் தகுதியுடைய வனாகிறான்.



ஆயி பாஸ்ட்டியர்

உடல் நலத்திற்குப் பகையாய் இருப்பவை நோய்களாகும். அந் நோய்கள் எத்தனையோ வகைப்படும். கை, கால், இருகயம், நரம்பு முதலிய உறுப்புக்கள் பற்றி வருவனற்றை ஒரு வகையுள் அடக்கலாம். இந் நோய்களுக்கு ஆளானவர்களை அவர்களது உற்றார் உறவினர்கள் அணுகி, அடுத்திருந்து அவர்களுக்கு வேண்டிய உதவிகளைப் புரியலாம். இவை ஒருவரிடமிருந்து மற்றவர்களிடம் பரவித் துன்பம் விளைவிப்பதில்லை. இனி நோய்களின் வேறோர் வகையான நோய்கள் உள்ளன. கொடுமை அவை ஒருவருக்கு வந்தால் அவரோடு நெருங்கிப் பழகும் பலரையும் தொத்திக்கொள்கின்றன. அதலால் அவை தொத்து நோய்கள் எனப்படும். தொத்து நோய்களில் சில, சிற்சில காலங்களில் அங்கங்கே மிகக் கொடுமையாகத் தோன்றி அவ்விடங்களிலுள்ள மக்களில் பெரும்பாலோரையும் கொள்ளைகொண்டு போகின்றன. அபூர்வமாகச் சில வேளைகளில் ஊர் முழுவதும் அழிந்து விடுவதுண்டு. இக் காரணத்தால் அவை கொள்ளை நோய்கள் எனவும் கூறப்படுகின்றன, இந்நோய்கள் மக்களிடையே மட்டுமல்ல; விலங்குகளிடையிலும், செடி கொழுகளிலுங்கூடக் காணப்படுகின்றன. சில காலங்களில் கொள்ளை நோய்களால் கன்றுகாலிகள் மிகுதியாக அழிந்து போவதுண்டு.

மனிதன் இவ்வுலகில் தோன்றிய காலமுதலே இந் நோய்களும் இருந்து வருகின்றன. அவன் தன் வாழ்நாள் முழுவதும் நோய்களோடு போராடவேண்டியவனாக இருக்க

கிறான். அவன் ஆரோக்கியமாக இருக்கும்போது இந்
 மனிதன் நோய்கள் அவனை அணுகுவதில்லை. ஏதேனும்
 இந்நோய்க்கு காரணங்களால் அவன் உடல் மெலிவடை
 ஆளாதல் யும்போது இந்நோய்கள் அவன் உடலிற்குள்
 புகுந்து போராட்டத்தைக் கொடங்குகின்
 ரன. அப்போது அவன் நோய்வாய்ப்பட்டிருப்பதாகச்
 சொல்லுகிறோம். நோயாளி படுக்கையில் இருக்கும் காலம்
 முழுவதும் அவன் உடலிற்குள் போராட்டம் நடைபெறு
 கிறது. போரின் இறுதியில் நோய் வென்றுவிட்டால்
 நோயாளி இறந்தபோகிறான். நோய் அழிந்துபோனால்
 நோயாளி பிழைத்துக்கொள்கிறான். ஆயினும், நோயோடு
 போராடியதன் பயனாக அவன் உடல் மிகவும் வலிமை
 குன்றியிருக்கும்.

முற்காலத்திலிருந்த நம் முன்னோர்களுக்குத் தொத்து
 நோயின் காரணங்கள் இன்னவென்று தெரியவில்லை.
 ஆகவே நோய்கள் வராமல் தடுப்பதற்கும், வந்தால்
 சிகிச்சை செய்வதற்கும் உரிய முறைகளை அவர்கள் அறி
 யாமலிருந்தனர். கொள்ளைநோய் தோன்றி உயிர்களைக்
 கூட்டங் கூட்டமாய்ப் பலிகொள்ளும்போது, அது சிறு
 தெய்வங்களின் சினத்தால் வீணாததென்று கருதி, அவற்
 றிற்குக் கொடை, பூசை முதலியன கொடுத்துச் சாந்தி
 செய்ய முயன்றனர். அவற்றால் பயன்
 முன்னோர்கள் ஏற்படாதபோது 'விதி' என்று கூறி வாளா
 நோயின் இருப்பர். எங்கேனும் கொள்ளை நோய்கள்
 காரணத்தை இறப்பர். எங்கேனும் கொள்ளை நோய்கள்
 அறியவில்லை தோன்றிவிட்டால் மக்கள் நோயுற்ற தம்
 உறவினர்களையும் பேணுது, அங்கேயே
 போட்டுவிட்டு அந்நிய ஊர்களை நாடிச் செல்வர். அங்கே

அவர் உள்ளம் இரசாயனக் கல்வியில் ஊருப்பம் கொண்டது. அதைக் கருத்துன்றிக் கற்று வந்தார். பரீட்சையில் தேறிப் பட்டம் பெற்றதும் அவர் ஒரு கலாசாலையில் இரசாயன ஆசிரியராக நியமனம் பெற்றார். அதன் பின்னர் கலாசாலை ஆசிரியர் ஸ்டிராஸ்பர்க் சர்வ கலாசாலையில் இரசாயனப் பேராசிரியர் பதவி அவருக்கு அளிக்கப்பட்டது. அக் காலத்தில் அவருக்குத் திருமணம் நிகழ்ந்தது. அவரது மனைவியார் கல்வியறிவும், நற்குணமும் வாய்ந்தவர். தமது கணவர் செய்து வந்த இரசாயன ஆராய்ச்சிகளுக்கு வேண்டிய உதவிகள் புரிந்து வந்தார்.

பாஸ்ட்டியர் இரசாயனத் துறையில் வெளிவரும் புதிய நூல்களைக் கற்றும், பிற அறிஞர்கள் புரிந்துவரும் ஆராய்ச்சிகளை அவ்வப்போது அறிந்தும், அவற்றைத் தாமும் தனிப்பட ஆராய்ந்தும், சிந்தித்தும் வந்தார். அறிஞர்களால் விடை காண்பதற்கரிய பல சிக்கல்களுக்கு முடிவு காண வேண்டுமென்று முயன்றார். மனதை ஒரு நிலைப்படுத்தி அரிய விஷயங்களைக் குறித்துச் சிந்தித்த வண்ணமாக அவர் நெடு நேரம் இருப்பார். ஏதாவது ஓர் உண்மை விளங்கிவிட்டால் சிந்தனையால் சோர்வுற்றிருந்த அவரது முகத்திலே மின்னல்போலப் புன்னகை தவழ்ந்து விளங்கும். உடனே அங்கிருந்து எழுந்து தாம் புதிதாக அறிந்த பொருளைத் தம் மனைவியிடமும் நண்பர்களிடமும் கூறி மகிழ்வார்.

1854-ம் வருடம் பிரான்ஸின் வட கீழ்த் திசையிலிருக்கும் லீல்ஷி என்ற இடத்திலுள்ள விஞ்ஞானக் கல்லூரியில்

லூயி பாஸ்ட்டியர் தலைவராக நியமிக்கப்பட்டார். அவ்
 ஆரில் மதுவகைகளைத் தயாரிக்கிற பல தொழிற்சாலைகள்
 இருந்தன. லூயி தமது இரசாயன ஆராய்ச்சியின் மூலம்
 கைத்தொழில் வியாபாரங்களை முன்னேறச் செய்யக்கூடும்
 என்ற நம்பிக்கை கொண்டிருந்தார். தினசரி வாழ்க்கை
 யில் நாம் காண்கிற சாதாரண நிகழ்ச்சிகளைக் குறித்தும்
 அவர் சிந்திக்கலானார். நெடு நேரம் வைத்திருந்த பால்
 புரிக்ிறது. மாமிசம் சில தினங்களில் அழுகி நாற்றமெடுக்

சாதாரண
 நிகழ்ச்சிகளைக்
 குறித்துச்
 சிந்தித்தல்

கிறது. திராசைஷப் பழரசம் 'லூயி' எனக் குறி
 கிறது. அந்த 'லூயின்' பருகுபவர்களுக்கு
 மயக்கத்தைத் தருகிறது. இவற்றின் கார
 ணங்கள் யாவை என்று பாஸ்ட்டியர் ஆராய்ந்

தார். வில்லியில் வேலைபார்க்கச் சென்றதும்
 அவர் இவற்றைக் குறித்து மேன்மேலும் சிந்தித்து அரிய
 உண்மைகளைக் கண்டறிந்தார். அவற்றை அங்கு நடைபெற்ற
 ஒரு கூட்டத்தில் மக்களுக்கு எடுத்துரைத்தார்.

வில்லி வாசிகளின் முக்கிய கைத்தொழில் 'பீட்டருட்'
 கிழங்கு முதலியவற்றிலிருந்து மதுபானம் தயார் செய்
 வதாகும். மதுவில் 'பீயர்' என்பது ஒரு வகை. அதைக்
 தயாரிப்பதற்கு 'ஈஸற்று' என்ற பொருளை அவர்கள் உப
 யோகித்து வந்தனர். ரொட்டி சுடும்போது,
 மது வகைகளை ஆராய்தல் அது பொங்கிப் பெரிதாவதற்கும் அதில்
 சேர்க்கப்படும் ஈஸற்றே காரணம். பாஸ்ட்டி
 டியர் வில்லியில் இருக்கும்போது மது உற்பத்தியாளர்
 ஒருவர் அவரிடம் வந்து, தாம் செய்யும் பீயர் சிக்கிரம்
 கெட்டுப்போவதன் காரணத்தைக் குறித்து வினவினார். லூயி

உடனே மது, ஈஸ்ற்று முதலியவற்றைக் குறித்து ஆராயத் தொடங்கினார்.

ஆராய்ச்சியாளர்களில் லூயி மிக மேம்பட்டவர். உயர்ந்த குறிக்கோளோடு மக்களுக்குப் பயன்படும் வகைகளிலே அவர் தமது ஆராய்ச்சியை நிகழ்த்தி வந்தார். வேறு சில இரசாயன் அறிஞர்நீைப்போல விஷ வாயுக்களையும், வெடி மருந்துகளையும் உண்டுபண்ணி மக்கள் இனத்திற்கு அழிவைத் தேடும் வகையில் ஆராய்ச்சி புரிபவரல்லர். அவர் எந்தப் பொருளைக் குறித்து ஆராய்ந்தாலும் அதன் மூலமாக உலகுக்கு நன்மையே நன்மை தரும் விளைத்து வந்தார். சிறந்த ஆராய்ச்சி முறையைப் பின்பற்றுவதும், சரியான உண்மைகளைத் தெரிந்துகொள்வதும் ஆகிய இயல்புகள் அவரிடம் இயற்கையிலேயே அமைந்திருந்தன.

பாஸ்ட்டியர் ஆராய்ந்து ஈஸ்ற்று என்பது நுண்ணிய பல அணுவுயிர்களின் தொகுதியென்று முதலில் தெரிந்து கொண்டார். ஈஸ்ற்றிலுள்ள அவ் அணுவுயிர்கள் ஆரோக்கியமுடையவையாயிருந்தால் அந்த ஈஸ்ற்றைக் கலந்து தயாரிக்கும் பீயர் கெடாமல் இருக்கும் என்றும், அணுவுயிர்கள் நோயுடையவையாயிருந்தால், பீயர் சில தினங்களில் கெட்டுத் தூர்நாற்றம் வீசும் என்றும் ஆராய்ந்து கூறினார்.

சில வருடங்களுக்குப் பின்னர் பாஸ்ட்டியர் பாரிஸ் நகரிலுள்ள ஒரு பிரசித்திபெற்ற கல்லூரியில் விஞ்ஞான ஆராய்ச்சித்துறையின் தலைவராக அமர்ந்தார். அங்கும்

பின்னர் அப்புட்டியின் கழுத்தப் பாகத்தைச் சூடேற்றி நன்றாக வளைத்து, வளைவுக்கு மேலுள்ள பாகத்தை நீளமாக இழுத்தார். இப்பொழுது, புட்டிக்குள் கழுத்தின் வளைவுவரையிலும்தான் வெளிக் காற்றுச் செல்லும். வளை

வின் கீழுள்ள புட்டியின் உட்பாகத்தில் சோதனை மூலம் காற்றுப் புகுவதில்லை. ஆதலால் பல நாட் களாகியும் சூப்பில் ஒரு மாறுதலும் உண்

டாகவில்லை. பின்னர் அவர் அப் புட்டியைச் சற்றுச் சரித்து, சூப்பின் ஒரு பாகம் கழுத்திலுள்ள வளைவில் தங்கும்படி செய்தார். சில தினங்களில் கழுத்தில் தங்கிய சூப்பு கேட்டை அடைந்தது. கழுத்துவரையிலும் சென்று சஞ்சரிக்கிற காற்றில் மிதக்கும் அணுவுயிர்கள் அந்த சூப்பில் கலந்ததே அதன் காரணமென்று நிரூபித்தார்.

மேலும் வெளிக்காற்றில் எந்தெந்த அளவில் அணுவுயிர்கள் காணப்படுகின்றன என்பதையும், இக்கருவியை உபயோகித்து விளக்கிக் காட்டினார். இக் கருவிகளுள் ஒன்றை மக்கள் மிகுதியாகத் தங்கும் அறைக்குள் எடுத்துச் சென்று, அதன் கழுத்தை உடைத்துக் காற்றை உள்ளே புகவிட்டார். சிறிது நேரத்திற்குப் பிறகு அப் புட்டியை இறுக்கமாக மூடி வைத்துக் கொண்டார். இவ்விதமே வயல் வெளியிலும், மலை உச்சியிலும் அதைப் போன்ற வேறு கருவிகளை எடுத்துச் சென்று அங்கிருக்கும் காற்றை உள்ளே புகவிட்டுப் பின்னர் மூடி வைத்துக்கொண்டார். சில தினங்களுக்குப் பின்னர் மூன்று புட்டிகளையும் பரிசோதித்தார். மக்கள் கூடியிருந்த அறையில் சோதனை செய்த புட்டியில் சூப்பு மிகவும் கெட்டுப்போயிருந்தது. வயல் வெளிகளில் சோதனை நடத்திய புட்டியில் அது

சிறிதளவு கேடுற்றிருந்தது. மலையுச்சியில் சோதனை நடத்திய புட்டி ஒரு மாறுதலுமின்றி முன்போலவே இருந்தது. இச் சோதனைகள் மூலம் மக்கள் நெருங்கிவாழுமிடங்களிலுள்ள வாயு தூசி நிறைந்து அணுவுயிர்களை மிகுதியாகப்

பல இடங்களிலு
முள்ள காற்றின்
இயல்பை
ஆராய்தல்

பெற்றிருக்குமென்றும், வயல் வெளி
களிலுள்ள காற்றில் அணுவுயிர்கள் சிறி
தளவே காணப்படுமென்றும். மலையுச்சி
யில் காற்று மிகத் தூய்மையாக இருக்க
குமென்றும் வெளிப்படுத்தினார், இவ்

வாறு ஒவ்வொரு இடத்திலுமுள்ள காற்றின் இயல்பை அறிந்து பாஸ்ட்டியர் வெளியிட்ட பின்னர் தான் வீட்டில் பெரிய கதவுகளையும், ஜன்னல்களையும் அமைத்துக் காற்றோட்டம் உள்ளதாகச் செய்ய வேண்டிய அவசியத்தையும், கால மாலிகளில் காற்றுள்ள இடங்களுக்கு உலாவச் செல்வதன் நன்மையையும் நாம் விஞ்ஞான முறையில் உணர்ந்துகொள்ளத் தொடங்கினோம். நீலகிரி, கோடைக் கானல் முதலிய மலைப்பாங்கான இடங்களும், கன்னியாகுமரி முதலிய கடற் பிரதேசங்களும் சுகவாசஸ்தலங்கள் என்ற மதிப்பைப் பெறலாயின.

விஞ்ஞான ஆராய்ச்சித் துறையில் அணுவுயிர்களைப் பற்றிய ஒரு புதிய அத்தியாயத்தைத் தோற்றுவித்தவர் ஆயி பாஸ்ட்டியர் ஆவர். அவர் அணுவுயிர்களைக் குறித்து விரிவான ஆராய்ச்சிகள் நிகழ்த்தியுள்ளார். அணுவுயிர்களில் பல இனங்கள் உண்டென்றும், அவை உருவத்தில் மாறுபடுவதுபோலவே தத்தம் இயல்பிலும் மாறுபடுகின்றன என்றும் அறிவித்தார். பால் புளிப்பதற்கும், பழரசம் மதுவாகி மயக்கம் தருவதற்கும் இவ் அணுவுயிர்களை

காரணமென்றும் தெரிந்து கொண்டார். அணுவியிர்களில் சில மனிதனுக்கு உபயோகமாக இருக்கின்றன. வேறு சில தீமையை விளைவிக்கின்றன. மனிதனுக்கும் விலங்குகளுக்கும் வரும் பற்பல நோய்களுக்கும் இவ் அணுவியிர்களே காரணம் என்று முதல் முதல் ஆராய்ந்து வெளிப்

அணுவியிர்கள்
தொத்து
நோய்க்குக்
காரணம்

படுத்திய பெருமை இம் மகானைச் சார்ந்ததாகும். காலரா, டைபாய்டு, வைசூரி, சூயம் முதலிய நோய்களெல்லாம் ஒவ்வொரு வகையான கிருமிகளால் உண்டாவனவாம்.

இவ் அணுவியிர்கள் காற்று, தண்ணீர்,

உணவு இவற்றின் மூலமாக மனிதர்களின் உடலிலும் புகுகின்றன. உடலிற்குள் புகுந்ததும் அவை சிறிது நேரத்திற்குள் ஒன்று நூறாகப் பெருகிவிடும். சில தினங்களில் கோடிக்கணக்கில் பெருகி மனிதர்களையும் மிருகங்களையும் நோய்வாய்ப்படுத்துகின்றன. ஒவ்வொரு அணுவும் ஒவ்

ஒவ்வொரு கிருமியும் ஒவ்வொரு வகை நோயை உண்டுபண்ணுதல்

வொருவகையான நோயை உண்டு பண்ணுகிறது. இந் நோய் அணுக்கள் ஒருவர் உடலிலிருந்து மற்றவர்கள் உடலில் புகும் போது, தொத்து நோய் பரவுகிறது என்கிறோம். லூயி இவ் அணுக்களின் வேறு

பாடுகளை அறிந்து, அவற்றைத் தனித் தனியாகப் பிரித்துத் தக்க சூழ்நிலைகளில் வளர்ப்பதற்கும் தெரிந்துகொண்டார். தமது ஆராய்ச்சிக் கூடத்தில் ஒவ்வொருவகையான அணுக்களையும் பெரிய ஜாடிகளில் வளர்த்துவந்தார். அணுவியிர்களைப்பற்றிய இச் செய்திகளைத் தெரிந்துகொண்ட பின், மனிதர்களுக்கு அவற்றால் விளையும் தீமைகளைப் பரிசீலனைப்பதற்குரிய முறைகளைக் குறித்து ஆராய்ச்சி செய்தார்.

ஆதி மாடுகளுக்கு 'ஆந்திராக்ஸ்' என்னும் ஒரு தொத்து நோய் மிகச் சாதாரணமாக வருவதுண்டு. சில வேளைகளில் இந்நோய் பற்பல காரணங்களால் மனிதர்களிடமும் பரவுகிறது. இந்நோய் கண்டால் கன்றுகாலிகள் பெரும்பாலும் இறந்துவிடும். அபூர்வமாக ஒருசில சாகாமல் தப்பிப் பிழைத்து விடுவதுமுண்டு. அவ்வாறு பிழைத்துக்கொண்ட விலங்கிற்கு இரண்டாம் முறையாக அந் 'ஆந்திராக்ஸ்' நோய் வருவதில்லை. பாஸ்ட்டியர் ஆந்திராக்ஸ் நோய்க்கண்ட பசுக்களைக் கூர்ந்து கவனித்து வரும்போது இவ்வுண்மையைத் தெரிந்து கொண்டார். உடனே அவருக்கு ஒரு யோசனை தோன்றியது. மனிதனின் உடலிற்குள்ளும் கன்றுகாலிகளின் உடலிற்குள்ளும் இந்நோயைச் சிறிய அளவில் முதலில் உண்டுபண்ணிக்கொண்டால், பின்னர் அதனை வராமல் தடுத்தவிடக் கூடுமென்று எண்ணினார். தமது கருத்தை அவர் சில அறிஞர்களிடம் கூறினார்.

அவர்கள் அதைக் கேட்டவுடன் பாஸ்ட்டியர்மீது சிறி வ்முந்தனர். சுமமா இருக்கும் உடலிற்குள் நோய்க் கிருமிகளைச் செலுத்தினால் மனிதர்களும் விலங்குகளும் நோய்க்கு உள்ளாகி இறப்பது நிச்சயம் என்றும், நோய் வராமல் தடுப்பதற்கு அம் முறை பயன்படாதென்றும் கூறினர். ஆனால் பாஸ்ட்டியர் தமது கருத்துச் சரியானது என்று உறுதியுடன் மொழிந்தார். அங்ஙனமாயின் பாஸ்ட்டியர் தமது கொள்கையைச் சோதனைமூலம் நிரூபித்துக் காட்ட வேண்டுமென்று அறிஞர்கள் வேண்டினர். லாயியும் அதற்குச் சம்மதித்தார். மனிதர்களிடம் சோதனை செய்ய

வேண்டுகோல்கள் ஒருவரும் முன்வரத் தயாராக இல்லை. ஆகவே, ஆடுமடுகளில் சோதனை செய்ய வேண்டிய தாயிற்று. பாஸ்டியர் நாற்பத்தெட்டு விலங்குகளை முதலில் தேர்ந்துகொண்டார். அவற்றை இரு பகுதிகளாகப் பிரித்து, ஒரு பகுதியைச் சார்ந்த இருபத்துநான்கு விலங்குகளின் உடலிற்குள் ஆந்திராக்ஸ் நோய் அணுக்களில் சக்தி குறைந்த முதிய அணுக்களை, சிறிதளவாகக் குத்திச் செலுத்தினார். இரண்டொரு தினங்களில் அவ்விலங்குகளுக்கு ஆந்திராக்ஸ் நோய் கண்டது; ஆனால் உக்கிரமாக உண்டாகவில்லை. ஏழெட்டுத் தினங்களில் நோயைச் சமாளித்துக் கொண்டு அவ்விலங்குகள் முன்போல வாழ்ந்து வந்தன.

சில தினங்களுக்குப் பிறகு நாற்பத்தெட்டு விலங்குகளிலும் ஆந்திராக்ஸ் அணுக்களில் வீரியமுடையவற்றைக் குத்திச் செலுத்தினார். அதனைக் காண்பதற்கு மக்கள் திரளாகக் கூடியிருந்தனர். மூன்றாம் நாள் அதன் முடிவைக் காணலாம் என்று லூயி அறிவித்தார். மக்கள் காட்டுகின்ற ஆர்வத்தைக் கண்டபோது சோதனையின் முடிவு சரியாக இருக்கவேண்டுமே என்ற கவலை லூயிக்கு உண்டாயிற்று. மூன்றாம் நாள் மக்கள் திரண்டு சோதனையின் முடிவைக் காண வந்தனர். முதலில் நோய்வாய்ப்பட்டிருந்த இருபத்துநான்கு மிருகங்களும் அந் நோயைத் தாங்கிக் கொண்டு உயிரோடிருந்தன. ஏனைய இருபத்துநான்கு மிருகங்களில் இருபத்திரண்டும் சோதனையின் முடிவு இறந்து கிடந்தன; இரண்டு இறக்கும் தறுவாயில் இருந்தன. இச் செய்தி நாடெங்கும் பரவியது. ஆந்திராக்ஸ் நோய்க்கு மருந்து கண்டுபிடிக்கப்பட்டுவிட்டது என்று மக்கள் மகிழ்ந்தனர். ஆம்

மருந்தை அனுப்பித்தருமாறு பாஸ்ட்டியருக்குப் பல இடங்களிலிருந்தும் கடிதங்கள் வந்து குவிந்தன. ஆதலால் அம் மருந்தைப் பெரிய அளவில் தயாரிப்பதற்காகத் தமது சோதனை நிலையத்தில் அணுவாயிர் உற்பத்திச்சாலை ஒன்றைத் தனியாக ஏற்படுத்தினார்.

நோய்களைத் தடுப்பதற்கு மருந்து குத்திவைக்கும் முறை அக்காலத்தில் வழக்கத்திலிருந்தது. அதனை முதன் முதலாகக் கண்டறிந்தவர் இங்கிலாந்து தேசத்தவரான டாக்டர் ஜென்னர் என்பவராவர். மக்களுக்கு வைசூரி வராமல் தடுப்பதற்காக, வைசூரி கண்ட பசுவிலிருந்து தயாரிக்கப்பட்ட ஒரு மருந்தைக் குத்திவைப்பது பயன் தருவதாகும் என்று அவர் முதலில் வெளியிட்டார். அறிஞர்கள் அதனைச் சோதனை செய்து பார்த்து உண்மையை உணர்ந்து, பின்னர் ஒப்புக்கொண்டனர். ஆனால் ஜென்னரோ அணுவாயிர்களைக் குறித்து ஒன்றுமே அறியாதவராக இருந்தார். தடுப்பு மருந்தைக் குத்தி வைப்பதால் வைசூரி வராமலிருப்பதன் காரணம் என்ன வென்பது ஒருவருக்குமே விளங்காத மர்மமாக இருந்தது. மேலும் வைசூரிக்கு மட்டுமே தடுப்பு மருந்து கூறப்பட்டது. ஆனால் பாஸ்ட்டியரின் ஆராய்ச்சியோ முற்றிலும் விளக்கமாக இருந்தது. அவர் நோய் அணுக்களின் இயல்புகளையும் பிராணிகளின் உடலிற்குள் அவை எத்தகைய மாறுதல்களைச் செய்கின்றன என்பதையும் அறிந்திருந்தார். ஆதலால் அவருக்குத் தடுப்பு மருந்து (Inoculation) குத்துவதன் அவசியத்தைக் காரணகாரிய முறைப்படி ஆராய்ந்து

பாஸ்ட்டியர்
ஆராய்ச்சியின்
சிறப்பு

நிருபிக்க முடிந்தது. பிரெஞ்சு அரசாங்கம் பாஸ்டியர் மக்களுக்குச் செய்த அரிய சேவைகளைப் பாராட்டி அவரைக் கௌரவித்தது.

1891-ம் ஆண்டு இங்கிலாந்து தேசத்தில் வைத்தியர்களின் மகாநாடு ஒன்று நடைபெற்றது. பிரெஞ்சு தேசத்தின் பிரதிநிதியாக, பாஸ்டியர் அம் மகாநாட்டிற்குச் சென்றிருந்தார். பாஸ்டியரின் பெருமையை அறிந்த இங்கிலாந்து தேசத்து மக்கள் அவரை வரவேற்று உபசரிக்கக் காத்திருந்தனர். அவரைக் கண்டதும் எல்லோரும்

இங்கிலாந்தில் பெரிய வரவேற்பு பரிசு வரவேற்று கை கொட்டி ஆரவாரம் செய்து உற்சாகமாக வரவேற்றனர். தம்மை வரவேற்பதற்காகவே இத்தகைய ஏற்பாடுகள் செய்யப்பட்டுள்ளன என்ற செய்தி பாஸ்டியருக்குத் தெரியாது. அவர் அவ்வரவேற்பு அரச குடும்பத்தைச் சார்ந்த ஒருவர் பொருட்டு ஏற்படுத்தப்பட்டதாக எண்ணினார். ஆனால் மக்கள் தம்மை நோக்கி ஆரவாரம் செய்ததைப் பார்த்ததும் அவர்க்குச் சந்தேகம் உண்டாயிற்று. அவர் சுற்று முற்றும் பார்த்தார். அங்கு தம்மையன்றி வேறு எவருமில்லை என உணர்ந்தார். பின்பு அவ்வரவேற்பு தமக்கே என எண்ணி மகிழ்ச்சியுடன் அதனை ஏற்றுக் கொண்டார்.

பாஸ்டியர் வேறொர் முக்கியமான நோய்க்கும் பரிகாரம் கண்டுபிடித்தார். நாய்களுக்கு ஒரு வகை நோய் ஏற்படுவதுண்டு. அப்போது அவை தம் அறிவை இழந்து நாக்கைத் தொங்கவிட்டுக் கொண்டு அங்குமிங்கும் அலைந்து திரியும். வழியில் கண்ட மிருகங்களையும் பேய்நாய்க்கடி மனிதர்களையும் கடித்துவிட்டு தூடும். இந்நாயைப் பேய்-நாய் என்று கூறுவர். மனிதனைக் கடித்தால் அதன் உடலில் பரவியிருக்கும் விஷம் மனி

தனின் சரீரத்திற்குள் புகுகிறது. அப்போது அவன் நோய்க்கு ஆளாகிறான். இந்நோய் பேய் நாய்க்கடி (Hydrophobia) எனப்படும். முன் காலங்களில் பேய்-நாயால் கடிக்கப்பட்டவர்கள் எவருமே பிழைப்பதில்லை. பாஸ்ட்டியர் அதனைக் குணப்படுத்துவதற்காகர் வழி காணவேண்டுமென்று ஆராய்ந்தார்.

அவர் அந் நோய்க் கிருமியைக் காண முயன்றார். ஆனால் அவற்றைக் காணமுடியவில்லை. பொருளை மிகமிகப் பெரிதாய்க் காட்டும் விசேஷ பூதங்களன்றாகியன துணையாலும் அந்நோய் அணுக்கள் புலப்படவில்லை. ஆரினும் பரித்தியம் பிடித்த நாய்களிடமிருந்து அந்நோய் அணுக்களைச் சேகரித்து ஆராய்ச்சி நடத்தி வந்தார். 1885 -ம் வருடம் அவருக்குத் தாம் கண்ட உண்மைகளை ஒரு நோயாளியிடம் சோதனைசெய்து காண்பதற்குரிய வாய்ப்பு ஏற்பட்டது. ஒரு நாள் ஒரு சிறுவனை அவன் தாயார் அழைத்துக்கொண்டு பாஸ்ட்டியரிடம் வந்தாள். அவன் உடல் முழுவதும் பேய்-நாய் கடித்து பேய் நாய் கடிக்கு மருந்து இரத்தம் கசிந்து கொண்டிருந்தது. தாயார் பாஸ்ட்டியரைப் பார்த்து “தங்களுக்கு மிருகங்களின் நோயைக் குணப்படுத்த முடியுமானால் எனது மகனையும் குணப்படுத்த முடியும் என்ற நம்பிக்கை எனக்குண்டு. தாங்கள் இவனைக் குணப்படுத்த வேண்டும்” என்று வேண்டினாள். பாஸ்ட்டியர் உடனே அந்நோய்க்கு வைத்தியம் செய்ய ஆரம்பித்தார். பையன் சில தினங்களில் நோய் நீங்கிக் குணமடைந்தான்.

பாஸ்ட்டியரின் ஆராய்ச்சி கைத்தொழில் முன்னேற்றத்திற்கும் உதவியாக இருந்ததென்று மேலே கூறியோம்.

பிரான்ஸ் தேசத்தில் பட்டுப் புழுவை வளர்த்துப் பட்டு நூல் எடுத்தது ஆடை செய்யும் கைத்தொழில் மிக முக்கியமாக நடைபெற்றவந்தது ஒரு சமயம் பட்டுப் புழுவிற்கு ஒருவகை நோய் உண்டாகிப் புழுக்கள் பல பட்டுப் புழுவின் நோய்க்குப் பரிகாரம் வழங்கும் இறந்துபோயின. ஆதலால் பட்டு வியாபாரிகள் கஷ்டமும் நஷ்டமும் அடைந்தனர். அவர்கள் பாஸ்ட்டியரிடம் முறையிட்டார்கள். பாஸ்ட்டியர் அதனைக் குறித்துப் பல மாதங்கள் ஆராய்ச்சி செய்து, ஒருவகை நுண்ணிய அணுக்கிருமிகளே பட்டுப் புழுவின் நோய்க்குக் காரணம் என்று கண்டறிந்தார். பிறகு அக் கிருமிகளைக் கொல்வதற்கும் அவை புழுக்களை மேலும் அணுகாமல் தடுப்பதற்குமான வழிகளை ஆராய்ந்து அவர்களுக்குக் கூறினார். பாஸ்ட்டியர் கூறிய முறைகளைப் பின்பற்றியபோது பட்டுப் பூச்சிகள் நோய் நீங்கி முன்போலப் பட்டு நூலை மிகுதியாகத் தந்தன.

பாரிஸ் நகரத்தில் பாஸ்ட்டியர் பெயரால் ஒரு ஆராய்ச்சி நிலையம் உள்ளது. அந்நிலையம் பாஸ்ட்டியர் மக்களுக்குச் செய்த பெருநன்மையின் சின்னமாக அமைந்து அவர் புகழை உலகெங்கும் விளக்குகிறது. அந்நிலையத்தில் அணுவுயிர்களைப் பற்றிய ஆராய்ச்சி முறைகளைத் தெரிந்துகொள்வதற்காக உலகிலுள்ள பல நாடுகளிலிருந்தும் அறிஞர்கள் அங்கு வருகிறார்கள். அது பாஸ்ட்டியர் காலத்திலேயே 1881-ல், பிரெஞ்சு அரசாங்கத்தால் ஸ்தாபிக்கப்பட்டது. அதன் தொடக்க விழாவன்று பாஸ்ட்டியர் ஒரு பேருரை நிகழ்த்தினார். அப்போது அவர் உலகில் இரண்டு சக்திகள்

ஒன்றோடொன்று பகைமை காட்டிப் போராடிக் கொண்டிருக்கின்றன; ஒரு சக்தி மக்களைக் கொண்டு அழிக்க முற்படுகிறது; மற்றொன்று மக்களைப் பேணிக்காக்க முயல்கிறது; இவற்றுள் எது வெற்றி பெறும் என்பதை ஆண்டவரே அறிவார்; ஆனால் விஞ்ஞானம் மனிதனது நல்லுணர்ச்சிக்கும் நன்றோக்கத்திற்கும் அடிபணிந்து அவனுக்கு இன்பத்தையும் நீண்ட ஆயுளையும் தரக் காத்திருக்கிறது” என்று குறிப்பிட்டார்.

பாஸ்ட்டியருக்கு எழுபதாவது வயது நிரம்பியபோது அவரைப் பாராட்டுவதற்காகப் பாரிஸ் சர்வலாசாலைச் சங்கத்தில் ஒரு பெரிய விழாக் கொண்டாடப்பட்டது. அதை ஒரு

70-வது ஆண்டு தேசிய விழாப் போன்றே மக்கள் உற்சாகமாகக் கொண்டாடினர். உலகத்திலுள்ள எல்லா நாடுகளிலுமுள்ள விஞ்ஞானிகளும் பாஸ்ட்டியரின் அருஞ்சேவையைப் பாராட்டி அவருக்கு வாழ்த்துக்கள் அனுப்பியிருந்தனர். அன்று நடந்த கூட்டத்தில் பாஸ்ட்டியருக்கு எழுந்திருந்து பேச முடியவில்லை. அவருடைய பேச்சை அவர் புதல்வர் படித்தார். அதில் “துன்பப்படும் மக்களுக்கு உதவி செய்ய முன்வருவரிடமே எதிர்காலம் உள்ளது” என்று குறிப்பிட்டிருந்தார்.

இத்தகைய மகான் 1895, செப்டம்பர் 28-ம் நாள் தமது 73-வது வயதில் இவ்வுலக வாழ்வை நீத்தார்.

4. கார்ல் மார்க்ஸ்

ஈந்தோஷமாக வாழ்வதை எல்லோரும் விரும்புகிறார்கள். உண்ண உணவும், உடுக்க உடையும், படுக்க வீடும், நோய் வந்தால் மருத்துவ வசதியும் அமையும் போது மனிதன் கவலையற்று இன்பமாக வாழ்கிறான்.

அவனது இன்முகத்தைக் காணும் இன்றைய உலக அமைப்பில் வறுமையும் செல்வமும் கலந்திருத்தல் போது காண்பவர் உள்ளம் களிப்படைகிறது. இத்தகைய நிலைமை உலகெங்கும் அமையவேண்டும் என்று ஒவ்வொரு நாட்டிலும், ஒவ்வொரு காலத்திலும் வாழ்ந்த மேன்மக்கள் விரும்பியதுண்டு. ஆனால் சமூக அமைப்பிலே எல்லோரும் இன்புற்று வாழ இடமில்லாதிருக்கிறது. இரவும் பகலும் போலச் செல்வர்களும் ஏழைகளும் இருந்தே வருகின்றனர். “ஆறிடும் மேடும் மடிவும் பேரலாம் செல்வம்” என்ற ஆன்றோர் கருத்துப்படி ஒருகால் செல்வந்தராயிருந்தவர் பின்னர்த் தம் நிலை கெட்டு வறியராவது முண்டு; ஒரு காலத்திலே ஏழையாக இருந்தவர் செல்வந்தராக மாறுவது முண்டு. எனினும் ஏழை எளியவர்கள் எக்காலத்திலும் இருந்தே வருகிறார்கள். இவ் ஏழைகள் உலகில் இல்லாதிருக்க வேண்டுமென்று சிந்தனையாளர்கள் விரும்பியதுண்டு. பெரும்புலவர்களெல்லாம் அத்தகைய ஓர் அமைப்பைத் தம் கற்ப

வறியவர்கள்
இல்லாத சமூக
அமைப்பைக் கவி
ஞர் கற்பனையால்
காணுதல்

வறுமையும் செல்வமும் கலந்திருத்தல் போது காண்பவர் உள்ளம் களிப்படைகிறது. இத்தகைய நிலைமை உலகெங்கும் அமையவேண்டும் என்று ஒவ்வொரு நாட்டிலும், ஒவ்வொரு காலத்திலும் வாழ்ந்த மேன்மக்கள் விரும்பியதுண்டு. ஆனால் சமூக அமைப்பிலே எல்லோரும் இன்புற்று வாழ இடமில்லாதிருக்கிறது. இரவும் பகலும் போலச் செல்வர்களும் ஏழைகளும் இருந்தே வருகின்றனர். “ஆறிடும் மேடும் மடிவும் பேரலாம் செல்வம்” என்ற ஆன்றோர் கருத்துப்படி ஒருகால் செல்வந்தராயிருந்தவர் பின்னர்த் தம் நிலை கெட்டு வறியராவது முண்டு; ஒரு காலத்திலே ஏழையாக இருந்தவர் செல்வந்தராக மாறுவது முண்டு. எனினும் ஏழை எளியவர்கள் எக்காலத்திலும் இருந்தே வருகிறார்கள். இவ் ஏழைகள் உலகில் இல்லாதிருக்க வேண்டுமென்று சிந்தனையாளர்கள் விரும்பியதுண்டு. பெரும்புலவர்களெல்லாம் அத்தகைய ஓர் அமைப்பைத் தம் கற்ப

வறுமையும் செல்வமும் கலந்திருத்தல் போது காண்பவர் உள்ளம் களிப்படைகிறது. இத்தகைய நிலைமை உலகெங்கும் அமையவேண்டும் என்று ஒவ்வொரு நாட்டிலும், ஒவ்வொரு காலத்திலும் வாழ்ந்த மேன்மக்கள் விரும்பியதுண்டு. ஆனால் சமூக அமைப்பிலே எல்லோரும் இன்புற்று வாழ இடமில்லாதிருக்கிறது. இரவும் பகலும் போலச் செல்வர்களும் ஏழைகளும் இருந்தே வருகின்றனர். “ஆறிடும் மேடும் மடிவும் பேரலாம் செல்வம்” என்ற ஆன்றோர் கருத்துப்படி ஒருகால் செல்வந்தராயிருந்தவர் பின்னர்த் தம் நிலை கெட்டு வறியராவது முண்டு; ஒரு காலத்திலே ஏழையாக இருந்தவர் செல்வந்தராக மாறுவது முண்டு. எனினும் ஏழை எளியவர்கள் எக்காலத்திலும் இருந்தே வருகிறார்கள். இவ் ஏழைகள் உலகில் இல்லாதிருக்க வேண்டுமென்று சிந்தனையாளர்கள் விரும்பியதுண்டு. பெரும்புலவர்களெல்லாம் அத்தகைய ஓர் அமைப்பைத் தம் கற்ப



கார்ல் மார்க்ஸ்

பணியால் கண்டு உலகினர்க்கு இலட்சியமாகக் கூறிப் போனார்கள். கோசல நாட்டை வர்ணிக்கப் போந்த கம்பர் அந் நாட்டில் எல்லோரும் போதிய செல்வம் படைத்தவர்களாயிருந்தமையால் இரப்பவர்கள் எவருமே இல்லை என்றும், ஆதலால் சதல் தொழிலுக்கு அங்கு இடமில்லாதிருந்தது என்றும் பாடியிருக்கிறார்.

“வன்வாயிலை ஓர் வறுமை யின்மையால்”

என்பது கம்பர் வாக்கு.

அவர் பாட்டைப் படிக்கும்போது அத்தகைய நிலைமை இன்றைய உலகில் அமையக்கூடுமா என்று நாமே நம்மைக் கேட்டுக் கொள்வதோடு, அவ்வமைப்பைக் குறித்து மனோராஜ்யம் பண்ணிக்கொள்ள வேண்டியவராக இருக்கிறோம்.

வறுமையின் மிகுதியால், பசியின் கொடுமையால், மனிதன் தன் பண்பாட்டை இழந்துவிடுகிறான். மானம், குலம், கல்வி, வன்மை முதலிய பத்துக் குணங்களும் பசி வந்திடப் பறந்துபோய், அவன் மிருக உணர்ச்சியால்

ஆட்கொள்ளப்படுகிறான். வறுமையில்

கம்பன் கண்ட இலட்சிய உலகம் லாத ஒரு சமூகத்திலே மக்கள் வாழ்க்கை அறநெறியில் அமைந்திருக்கும். கள்வர்

களோ கொலைஞர்களோ அங்கே காணப்படமாட்டார்கள். பொருள்களைப் பூட்டிப் பாதுகாக்கும் அவசியம் இல்லை; கம்பரது இலட்சிய உலகில் இதுவும் ஒரு பண்பாக அமைந்துள்ளது.

**“கள்வாரிமைப் போடு
காவலுநிலை, யாதுந்
கொள்வாரிமைக் கொடுப்
பார்களுநிலை மாதோ.”**

என்று கம்பர் பாடுகிறார்.

இந்த வறுமைநிலையை ஒழிக்க அறிஞர்களும், மேன்மக்களும், ஞானிகளும், சமயத் தலைவர்களும் அரும்பாடுபட்டுள்ளார்கள். எல்லோரும் இன்புற்றிருக்க வழி காண்பதே சமயங்களின் குறிக்கோளாகும். அனாதைகளுக்கும், வறியவர்களுக்கும், நோயுற்றவர்களுக்கும் தொண்டு செய்வதையே சமயத் தலைவர்கள் சிறந்த நோக்கமாகக் கொண்டுள்ளார்கள். அத்தகைய அறச் செயல்களை எல்லோரும் மேற்கொள்ள வேண்டுமென மதத்தின் பெயரால் உபதேசிக்கின்றனர். உலகிலுள்ள அறநூல்களும் ஏழை

களுக்கு உதவிபுரியுமாறு செல்வந்தர்களை

வறுமையைப்
போக்க முன்னோர்
கண்ட வழி

அறிவுறுத்துகின்றன. அது அவர்களது
கடமை என்றும் வற்புறுத்துகின்றன.

‘செல்வத்தின் பயன் வறியவர்களுக்கு உதவுதற் பொருட்டே’ என்று புறநானூறு உபதேசிக்கிறது. ‘பொருள் பெற்ற ஒருவன் அச்செல்வத்தைத் தனக்குப் பயன்படும்படியாக வைத்துப் பாதுகாக்கும் இடம் ஏழைகளின் பசிப்பிணியைப் போக்குவதன்கண்ணையாம்’ என்று ஒரு குறள் கூறுகிறது. இவ்வாறு ஏழைகளைப் பேணும் பொறுப்பைச் செல்வந்தர்களின் கடமையாக அறநூல்களும் சமயங்களும் கூறுகின்றன. இதுவே நமது முன்னோர்கள் வறுமைப்பிணிக்குக் கண்ட மருந்து. தெய்வ நம்பிக்கை, பாவம், புண்ணியம், மோட்சம், நாகம், என்ற அடிப்படைகளில் அக்கடமையை ஆன்றோர்கள் வற்புறுத்திப் போயினர்.

இவ் அமைப்பினால் ஏழைகளின் பாடு என்றுமே சீர்பெற்றதில்லை. கலைத்திறம் வாய்ந்த புலவர்கள் பாணர்கள் கூட, பழமரம் தேர்ந்து செல்லும் பறவைபோலப் பசியுற்ற

போதெல்லாம் வள்ளல்களை நாடிச் செல்ல வேண்டியவர்களாக இருந்தனர். ஆதரிப்பாரற்ற நிலைமையில், "கல்லைத் தான் மண்ணைத்தான் காய்ச்சித்தான் குடிக்கத்தான் கற்பித்தானா!" என்று தம்மைப் படைத்துவிட்ட வறுமை நிக் கவிவலை பிரமனை நொந்துகொண்டவர்களும் உண்டு. மேலும் அவ் அமைப்பில், ஏழைகள் என்ற தனி இனம் எப்பொழுதுமே இருந்து வந்தது. செல்வந்தன் மகன் அச்செல்வத்துக்கு உரிமை கொண்டாடுவதைப் போல, ஏழையின் மகன் இரத்தல் தொழிலைத் தன் குலத் தொழிலாகக் கொள்ளத் தொடங்கினான். அதற்குத் துணையாக ஆடல் பாடல் முதலிய கலைகளில் ஏழையின் மகன் சிறிது பயிற்சி பெற்றுக்கொண்டு உடலு ஏழையாகவே இயங்கிழைப்பில்லாமலேயே, செல்வரது தரும சிந்தனைபைச் சாதகமாகப் பயன் படுத்திச் சோம்பேறியாய் வாழ்ந்துவந்தான். இன்னொருகக் கருத்திற்கொண்டே,

இரத்தல் உயிர்வார்தல் வேண்டிப் பரந்து
கெடுக உலகியற்றி யான்

என்றும்,

இலகென் நகைஇ இருப்பாரைக் கானின்
நிலகென்னும் நல்லாள் நகும்

என்றும், திருவள்ளுவர் பாடியுள்ளார். நெடுங்கரலமாக இருந்து வந்த இம்முறை, சமூக அமைப்பின் உள்ளீட்டை அரித்து வந்தது.

முன் காலத்திலிருந்த சமூக அமைப்புக்கும் தற்காலத் திலுள்ள சமூக அமைப்புக்கும் வேற்றுமையுண்டு. முன்

காலங்களில் மக்கள் தொகை இவ்வளவு அதிகமாக இல்லை.

முற்காலச் சமூக அமைப்புக்கும் தற்கால அமைப்புக்கும் வேறுபாடு

கைத்தொழில்களும் அங்கங்கே குடிசைகளில் நடைபெற்று வந்தன. பல்வேறு கைத்தொழிலாளர்களும் ஒரு குடும்பம் போல ஒருமித்து வாழ்ந்து வந்தார்கள். உழவனுக்கு அவசியப்படும் கலப்பையைத் தச்சன் செய்துகொடுப்பான்; கொழு

வைக் கருமான் செய்து தருவான். இருவருக்கும் வேண்டிய நெல்லை உழவன் அளிப்பான். ஆடை நெய்பவன் தனக்கும், தனக்குப் பிறவழிகளில் ஆதரவாளராக இருப்பவர்க்கும் அவசியமான ஆடைகளை மட்டுமே உண்டு பண்ணுவான். தேவைக்கு அதிகமாக அவன் உற்பத்தி செய்வதில்லை. அவனை அவ்வாறு செய்யத் தூண்டிப்பவர்களும் அந்நாளில் இல்லை.

இக்காலத்திலோ கைத்தொழிலும் வாணிகமும் ஒங்கி நிற்கின்றன. மக்களின் தேவையும் நாளுக்கு நாள் அதிகரித்துவருகிறது. முன்னாளில் மக்கள் கண்டும் கேட்டுமிராத பொருள்கள் இன்று வாழ்க்கைக்கு இன்றியமையாதன வாகிவிட்டன. அத் தேவைகளைப் பூர்த்தி செய்வ ஆலைகள் எங்கும் தோன்றியுள்ளன. அவற்றில் ஆயிரக்கணக்கான மக்கள் தொழில் செய்கின்றனர். அவ் ஆலைகள் செல்வந்தர் ஒருவருக்கோ, ஒரு சிலர்க்கோ சொந்தமாக இருக்கும். அவர் இயந்திரக்கருவிகளுக்கும், மூலப்பொருள்களுக்கும் முன்பணம் மிகுதியாக முடக்கி இருப்பார். தொழிலாளிகளை வேலைக்கமர்த்தி

வேலை வாங்கிக் கொண்டு சம்பளம் கொடுப்பார். தொழிலாளிகளின் உழைப்பு, முதலாளிகளின் முதலீடு, மேற்பார்வை இவற்றால் ஆண்டுதோறும் பெரிய லாபம் கிடைக்கும். அந்த லாபத்தின் பெரும் பகுதியையும் முதலாளிகளே அடைவர். சில முதலாளிகள் ஏராளமான லாபத்தை அடைய விரும்பி, தொழிலாளிகளை ஒய்என்ஹி நெடுநேரம் வேலை வாங்கியும், கூலியைக் குறைத்துக் கொடுத்தும் முறைகேடாக நடந்து கொள்வார்கள். தொழிலாளிக்குக் கிடைக்கும் கூலி அவன் குடும்பச் செலவுக்கும் போதாததாக இருக்கும். அவன் நோய்வாய்ப்பட்டு வேலைக்கு வாழியாமலிருந்தால், உடனே வேலையிலிருந்து நீக்கப்படுகிறான். அவனுக்காக வேறொரு தத் தொழிலாளியாவது பரிந்து கூழினால் அவ்வாறு கூறுபடுகின்ற முதலாளி தனக்கு விரோதியாக எண்ணி அந்த நிமிஷமே வேலையிலிருந்து அகற்றி விடுகிறான். இவ்வாறு தொழிலாளிகளின் வாழ்க்கை இரங்கத்தக்கதாக உள்ளது. செல்வமும் செல்வாக்கும் படைத்த முதலாளிகளுக்கு முன் தொழிலாளிகள் வாயிழந்து, வலியிழந்து நிற்கிறார்கள்.

தொழிலாளிகளின் நிலைமைக்கு இரங்கி அவர்களை வாழ்விக்க வந்தவரே கார்ல் மார்க்ஸ். அவர் தொழிலாளியின் தலைவர்; சிறந்த சிந்தனையாளர்; தத்துவஞானி. தத்துவத்தையும் அனுஷ்டானத்தையும் ஒன்றாக இணைத்துத் தத்துவத்துறையில் பெரிய மாறுதல்களை உண்டாக்கியவர்.

கார்ல் மார்க்ஸ் 1818-ம் வருடம் பிரஷ்யா தேசத்திலுள்ள டிரியர் என்னும் ஊரில் பிறந்தார். அவர் தந்தையாரான ஹீன்ரிச் என்பவர் யூத வகுப்பைச் சார்ந்தவர். அன்றைய கார்ல் மார்க்ஸின் தந்தை பணக்காரர். அவர் சீர்திருத்தக் கிறிஸ்துவ சமயத்தைத் (Protestantism) தழுவிக்கொண்டார். அவர் வக்கீல் தொழிலில் அமர்ந்து போதிய வருமானத்தைப் பெற்று இன்பமாக வாழ்ந்து வந்தார்.

கார்ல் மார்க்ஸ் தாம் பிறந்த ஊரிலுள்ள ஒரு பாடசாலையில் ஆரம்பக்கல்வி கற்றார். பின்னர் அவர் பான் சர்வ கலாசாலையில் சேர்ந்து கற்றார். கார்ல் மார்க்ஸ் கல்வி கற்றுப் பட்டம் பெறுதல் சட்டம், சரித்திரம், தத்துவம் ஆகிய மூன்று கலைகளையும் முறையாகப்பயின்று 1841-ம் வருடம் தத்துவக் கலைஞர் (Doctor of Philosophy) என்ற உயர்ந்த பட்டத்தைப் பெற்றார்.

பட்டம் பெற்றபின் கார்ல் மார்க்ஸ் பான் சர்வகலாசாலையில் பேராசிரியராகச் செல்ல விருப்பினர். ஆனால் அங்குள்ள சூழ்நிலை விரும்பத்தக்கதாக இல்லை. அராசாங்கம் மக்களின் அறிவு வளர்ச்சிக்கும், பேச்சரிமைக்கும் இடையூறு விளைத்து வந்தது. அக் கலாசாலையில் பேராசிரியராக இருந்த லட்விக் என்ற அறிஞர் மானசிக தத்துவத்தைவிட லோகாயதமே சிறந்ததென்ற கருத்துடையவராக இருந்ததால், அவர் கலாசாலையிலிருந்து

நீக்கப்பட்டார். இதை அறிந்த கார்ல் மார்க்ஸ் அங்கே போகிரியராகச் செல்லவேண்டுமென்ற ஆசையை அறவே விட்டார்.

கார்ல் மார்க்ஸ் வியக்கத்தக்க கூரறிவும், சுதந்திர உணர்ச்சியும், ஆராய்ச்சி வன்மைமையும், உள்ளத் தெளிவும் வாய்ந்தவர். இந் நற்பண்புகளைக் கண்டு தந்தைபார் மறிழ்ந்தார். ஆயினும் தம் மகன் அரசாங்கத்தின் நெடுபிடிக்கு தண்டனையின் மாண்பும் குடும்பப் பொறுப்பும் அனாகிச் சொல்லொணாத அபாயக்கார அனுபவிக்க நேருமோ என்று அஞ்சினார். ஓன்ரிச் 1833-ம் ஆண்டு காலந்த சென்றார். அவர் இன்பமாகக் குடும்ப வாழ்க்கையை நடத்தினாரே யன்றி, பொருளை மிகுதியாகச் சேர்த்து வைக்கவில்லை. ஆகவே, அவர் மானத்திற்குப் பிறகு, குடும்பச் சுமையைத் தாங்க வேண்டிய பொறுப்பு கார்ல் மார்க்ஸுக்கு உரியதாயிற்று.

அப்போது கொலோன் என்னும் இடத்தில் “நியூ ரீனிஷ் கெஸற்” என்ற பத்திரிகையை ஒருவர் ஆரம்பித்தார். அதற்கு மார்க்ஸ் பல கட்டுரைகள் எழுதி உதவினார். இக் கட்டுரைகள் மூலமாக மார்க்ஸின் பெயரும், கொள்கைகளும் நாடெங்கும் அறியப்பட்டன. சில மாதங்களில் அவர் அப் பத்திரிகையின் பத்திராகிரியரானார். அவரது தலைமையில் அப் பத்திரிகை புரட்சிக்கருத்துக்களையும், உணர்ச்சியையும் மக்களிடையே மிகுதியாகப் பரப்பி வந்தது. அரசாங்கம் முதலில் அதனைக் கடுமீ சோதனைக்குள்ளாக்கியது. கட்டுரைகளை இருமுறை மும்முறை படித்துப் பார்த்த பிறகே வெளியிட அனுமதித்தது. இவ்வாறு செய்தும் பத்திரிகையின் போக்கில் மாறுதல் ஏற்படாமையால் அரசாங்கம் அதனை வெளிவராதபடி தடுக்க முனைந்தது. இதை அறிந்த மார்க்ஸ்

பத்திராசிரியர் பதவியிலிருந்து தாமாகவே விலகிக்கொண்டார். ஆயினும் அரசாங்கம் அப் பத்திரிகையை வெளிவரலாகாதெனக் கட்டளையிட்டது. பத்திராசிரியர் யிருந்த போது, மார்க்ஸ் தேசியம், பொருளாதாரம் ஆகிய துறைகளில் தாம் பெற்றிருக்கும் அறிவு போதாதென்று உணர்ந்தார். ஆதலால் மிக்க ஆர்வத்தோடு மேலும் பன்னூல்களைக் கற்கத் தொடங்கினார்.

1843-ல் மார்க்ஸுக்குத் திருமணம் நடந்தது. அவர் மனைவியார் பெயர் வான்வெஸ்ட் பேலன் என்பதாகும். அவ்வம்மையார் ஒரு செல்வக் குடும்பத்தில் பிறந்தவர். அவரது தந்தையும், மார்க்ஸின் தந்தையும் அரிய நண்பர்கள். அவர் சிறுமியாக இருக்கும்போது தந்தையார் அவரை அழைத்துக்கொண்டு மார்க்ஸின் வீட்டிற்கு வருவார். அப்போது மார்க்ஸும் வான்வெஸ்ட் பேலனும் ஒருவ

ரோடொருவர் அன்பு கொள்ள நேர்ந்தது.

திருமணம் மார்க்ஸ் கலாசாலைக்குப் படிக்கச் செல்லும் போது, படிப்பு முடிந்தபின் பேலன் அம்மையாரை மணந்து கொள்வதாக வாக்களித்தார். ஒன்பது வருடங்களுக்குப் பிறகு, பத்திராசிரியர் வேலையை விட்டு வெளியேறிய சமயம், மார்க்ஸ் அவரை மணந்து கொண்டார். வான்வெஸ்ட் பேலன் துண்ணறிவும், விஷயங்களைச் சிந்திக்கும் இயல்பும் வாய்ந்தவர். அவர் தம் வாழ்நாள் முழுவதும் கணவருக்கு உற்ற துணையாக இருந்து வந்தார்.

மார்க்ஸ் எழுதிய கட்டுரைகள், நூல்கள் இவற்றின் மூலமாக அவரது கொள்கைகள் நாடெங்கும் பரவி,

மக்களிடையே விழிப்பையும், பரிபரப்பையும் உண்டு பண்ணின. மார்க்ஸின் கொள்கை லோகாயத்தந்த (Materialism) அடிப்படையாகக் கொண்டது. சமயம், கலை, விஞ்ஞானம் என்பனவற்றைக் குறித்து மக்கள் சிந்திக்குமுன் உண்பது, உடுப்பது முதலிய உலக வாழ் விற்கு இன்றியமையாத காரியங்களில் கவனம் செலுத்த வேண்டுமென்று அவர் கூறினார். மார்க்ஸின் கொள்கை உலகிற்குப் புதியதன்று. ஆனால் அவர் அதனைச் சமூக வாழ்க்கையோடு இணைத்து அனுஷ்டானத்திற்குக் கொண்டுவர முயன்றார். அவர் சரித்திரத்தையும், பொருளாதார சாஸ்திரத்தையும் ஆராய்ச்சி செய்தார். நாகரிகச் சமுதாயத்திலே அரசியல் சட்டதிட்டம் முதலிய அனைத்தும் பொருளாதார வளர்ச்சியின் அடிப்படையில் அமைக்கப்படவேண்டும் என்று எண்ணினார். தமது கருத்துக்களை 'மூலதனம்' என்ற நூலில் விளக்கமாக வெளியிட்டார்.

அந் நூலில், பண்டங்களின் உற்பத்தி முறையையும், அதனால் சிருஷ்டிக்கப்படுகிற முதலாளி சமூகத்தையும், அச்சமூகத்தை இயக்கும் பொதுவீதிகளையும் மார்க்ஸ் ஆராய்கிறார். முதலாளிகளின் மூலதனத்தை இருவகையாகப் பகுக்கலாம்; ஒன்று ஸ்திர மூலதனம்; மற்றது மாறும் மூலதனம்; இயந்திரக் கருவிகள் முதலிய உற்பத்திச் சாதனங்களுக்காக முடக்குவது ஸ்திர இருவகை மூலதனமாகும்; இம் மூலதனத்தால் பண்டங்களின் மதிப்பு அதிகமாக உயர்வதில்லை; மூலப் பொருளைத் திருந்திய பண்டமாக அமைத்துத்தரும் உழைக்கும் சக்தியே மாறும் மூலதனம் என்பது; அதுவே

பண்டங்களுக்கு அதிக மதிப்பை உண்டுபண்ணுகிறது; பண்டங்களின் மதிப்பு உயரும்போது முதலாளிக்கு மிகுந்த லாபம் கிடைக்கிறது; ஆதலால் உழைக்கும் சக்தியின் அடிப்படையிலே லாபத்தைக் கணக்காக்க வேண்டும்—இவ்வாறு மார்க்ஸ் கருதுகிறார்.

அதன் பின், மார்க்ஸ் பண்டங்களின் இயல்பைப் பல கோணங்களிலிருந்து ஆராய்ந்து அரிய உண்மைகளை விளக்குகிறார். பண்டங்களின் உற்பத்தியையும், பண்டமாற்றமையும் பின்னர் விரிவாக ஆராய்கிறார். பண்டமாற்றுச் செய்யும்போது கிடைக்கும் லாபத்தில் தொழிலாளிகளின் பங்கு, உழைக்கும் சக்திக்கே உரியதாக வேண்டும்; தொழிலாளிகளின் உழைப்பிற்கேற்ற கூலியை முதலாளிகள் கொடாததால் அவர்கள் கையில் பெருந்தனம் குவிகிறது; தொழிலாளிகள் முன்னேற்றம் இன்றி எப்பொழுதும் வறியவர்களாக இருந்து வருகிறார்கள்; இந்நிலை நீடிக்கும்போது தொழிலாளி வர்க்கம் அழிந்துபோகிறது என்கிறார்.

மார்க்ஸ் பின்னர், அதற்குப் பரிகாரம் காண்கிறார். புரட்சி ஒன்றே அதன் பரிகாரமாக அவருக்குத் தோன்றுகிறது. தொழிலாளிகள் ஒன்றுபட்டுக் கிளர்ச்சி செய்ய வேண்டும் என்கிறார். தொழிற்சாலைகளை பரிகாரம் அப்படியே பறிமுதல் செய்து தேசியமாக்கி விட வேண்டும்; தனிமனிதனுக்கு உரிமை என்ற நிலைமாறி, பொதுவுடைமை ஆகவேண்டும்; முதலாளிகளுக்கு நஷ்ட ஈடு எதுவும்கொடுத்தலாகாது என்கிறார்.

மு.கலாநி வர்க்கம் இருக்கும் வரையில் தோழிலாளி வர்க்கத்துக்கு முன்னேற்றமே இல்லை என்பது அவரது கருத்து. புரட்சியின் மூலம் தொழிற்சாலைகளைப் பொது உடைமை யாக்கிவிட்டால், தொழிலாளிகள் இப்பொழுது உழைப்பதைவிட மிக ஊக்கமாக உழைப்பார்கள். நாட்டில் உற்பத்தி மிகுந்து எங்கும் செல்வமும் செழிப்பும் நிலவும். தொழிலாளிகள் ஏவுவாரின்றி இயங்கும் புரட்சி முறையை உபதேசித்தல் இயந்திரம் போல, பிறர் தூண்டுதல் இல்லாமலேயே அதிசயிக்கத் தக்க முறையில் உழைத்து உற்பத்தியைப் பெருக்கி நாட்டைக் குடிபா நாடாகச் செய்வர். உலக முழுவதும் இக்கொள்கை பரவும் போது ஒழுங்கும் அமைதியும் தாமாகவே நிலவும். அந்த நிலையை அடைவதற்குப் புரட்சியாகிய ஒரு கருவியே உள்ளதென்பது அவரது முடிவு. ஆகவே அதன் தீய விளைவுகளையும் எண்ணிப் பாராமல் அதனையே உபதேசிக்கிறார். சுயநலம், விருப்பு வெறுப்பு இவை இன்றி நடு நிலைமையிலிருந்து ஆராய்பவர்கள் இம்முடிவுக்கு வந்தே தீர்வார்கள் என்பது அவரது துணிவு.

மார்ட்ஸின் கொள்கை 'ஸோஷலிஸம்' என்னும் கொள்கையிலிருந்து சற்று மாறுபட்டதாகும். ஸோஷலிஸமும் தனி உரிமைகளைத் தேசியமாக்க விரும்புகிறது. ஆனால் அது மிதமான போக்கை மேற்கொள்கிறது. மார்க்ஸின் கொள்கை அது தீவிரமான புரட்சி முறையைப் போதிக்கிறது. இது 'விஞ்ஞான ஸோஷலிஸம்' அல்லது 'கம்யூனிஸம்' எனப்படும். ஸோஷலிஸம் ஒவ்வொரு

மனிதனுக்கும் அவனது உழைப்பிற் கேற்றவாறு பலனை அளிக்க வேண்டும் என்று கூறுகிறது.

மார்க்ஸின் கொள்கை மூலம் மனிதனை அதிகமாக உழைக்கும்படி அது தூண்டுகிறது. கம்யூனிஸ்ட் அவனவன் சக்திக்குத் தக்கவாறு உழைத்து, தேவைக்குத் தக்கவாறு பெற்றுக்கொள்ள வேண்டுமென்று வகுக்கிறது. மனிதன் பேருழைப்பை மேற்கொள்வதற்கு வேண்டிய தூண்டுதல் கம்யூனிஸ்த்தில் இல்லை. கம்யூனிஸ்ட் அமைப்பில் அத்தகைய தூண்டுதலுக்கு அவசியமில்லை என்பது காரில் மார்க்ஸின் கருத்தாகும். இவ்விரு கொள்கைகளிலும் தெய்வ நம்பிக்கைக்குப் பெருமபாலும் இடமில்லை என்னலாம்.

மார்க்ஸின் கொள்கைகள் மக்களிடம் பரந்தபோது அவர்களிடையே விழிப்பு ஏற்பட்டது. அவர்கள் 1848-ம் வருடம் ஒரு பெரிய கிளர்ச்சியை ஆரம்பித்தார்கள். மார்க்ஸும் அந்த இயக்கத்தில் கலந்துகொண்டார். அப்

போது ஜெர்மன் அரசாங்கம் அவரையும், மார்க்ஸ் நாடு அவர் மனைவியையும் நாட்டைவிட்டு கடத்தப்படுதல் வெளியேறும்படி உத்தரவிட்டது. உடனே அவர்கள் பாரிஸுக்குச் சென்றனர். அங்கும் அரசாங்கத்தின் ஆணை அவர்களைப் பின் தொடர்ந்தது. பின்னர் அவர்கள் பிரஸல்ஸுக்குச் சென்றனர். அங்கும் புரட்சியின் சின்னங்கள் தோன்ற ஆரம்பித்தன. மார்க்ஸும் அவர் மனைவியாரும் சிறைப் பட்டனர். புரட்சி ஒடுங்கிய பின் அவர்கள் இங்கிலாந்துக்கு நாடு கடத்தப்பட்டார்கள்.

மார்க்ஸ் எங்கே இருந்தாலும் தொழிலாளருக்காக

உழைக்க வேண்டும் என்ற நோக்கம் உடையவர். ஆகவே அவர் லண்டனிலும், பிரஸ்ஸல்ஸ் முதலிய இடங்களிலும் இருந்த பல புரட்சி ஸ்தாபனங்களில் சேர்ந்து இடைவிடாது உழைத்தார். முதலாளி வர்க்கமும், அரசாங்கமும் அவரைத் தாக்கின. தொழிலாளிகளிலும் சிலர் அவரை உணர்ந்துகொள்ள மாட்டாமல் அவரிடம் அவநம்பிக்கை கொண்டனர். அவர்களில் பலரும் ஸோஷலிஸத்தை ஏற்றுக்கொண்டனர். ஆனால் மார்க்ஸின் கம்யூனிஸத்தை அங்கீகரித்தவர் மிகச் சிலரேயாவர். ஆனால் அவர்கள் ஐரோப்பாவில் படிப்படியாக மார்க்ஸின் கொள்கையின் புரட்சி உயர்வையும், அதனால் தமக்கு வரவிருக்கும் நன்மையையும் எண்ணி 'கம்யூனிஸ்ட்' இயக்கத்தில் கலந்தனர். ஐரோப்பா முழுவதும் கிளர்ச்சி ஏற்பட்டது. மார்க்ஸ் தொழிலாளிகளின் முன்னணியில் நின்று புரட்சி செய்தார்; பல பத்திரிகைகளில் கட்டுரைகள் எழுதினார்; துண்டுப் பிரசுரங்கள் வெளியிட்டார்.

1864-ல் சர்வதேசத் தொழிலாளர் சங்கத்தை (முதலாவது இன்டர் நேஷனல்) இங்கிலாந்தில் ஸ்தாபித்தார். அது வளர்ந்து சக்தி பெற்றது. ஜெர்மனியில் ஜனநாயக ஆட்சி ஏற்பட்டது. அதைத் தமது வாழ்நாளிலேயே காணும் பேறு மார்க்ஸுக்கு வாய்த்தது.

இவ் இடக்கங்களிலெல்லாம் மார்க்ஸுக்கு உற்ற துணைவராக இருந்தவர் ஏங்கல்ஸ் என்பவர். இருவரும் நெருங்கிய நண்பர்கள். உண்மையான நட்பு இருவரிடமும் நிலவியிருந்தது. இருவரும் ஒரேவிதமான சிந்தனையாளர்கள்.

கார்ல் மார்க்ஸுக்கு நண்பர்கள் பலர் இருந்தாலும் ஏங்கல்ஸையே அவர் தம் ஆருயிர்த் தோழராக மதித்தார். ஏங்கல்ஸ் மார்க்ஸுக்குச் செய்த உதவிகள் ஆருயிர் நண்பர் பல. அவரது தொடர்ந்த உதவி கிடைத்திராவிட்டால் மார்க்ஸ் தமது அரிய சேவையைத் தொழிலாளி வர்க்கத்துக்குச் செய்திருக்க முடியாது; சிறந்த நூல்களும் அவரிடமிருந்து தோன்றியிருக்கா. அவர் மார்க்ஸை விட்டுப் பிரிந்து இருபது ஆண்டுகள் மாஞ்செஸ்டரிவிருந்தார். அக்காலத்தில் அவ்விருவரிடமும் அடிக்கடி கடிதப் போக்கு வரவு நிகழும். பின்னர் ஏங்கல்ஸ் லண்டனில் வந்து மார்க்ஸின் வீட்டின் அருகில் வசுத்தார்.

மார்க்ஸ் சிறந்த நூல்கள் பல இயற்றியுள்ளார். அவற்றுள் 'மூலதனம்' மிக முக்கியமானது. அது தொழிலாளிகளின் வேத-நூலாகக் கருதப்படுகிறது. அது பல பாஷைகளிலும் மொழிபெயர்க்கப்பட்டுள்ளது. இந்நூலின் நடை சிறிது கடினம் என்பர். விஷயத்தின் வன்மைக் கேற்ப நடையும் சற்றுக் கடினமாக அமைந்துள்ளது. அதிலுள்ள ஒவ்வொரு சொல்லும், அம்பு மார்க்ஸ் எழுதிய போன்று உள்ளத்தை ஊடுருவ வல்லது. நூல்கள் மார்க்ஸ் இயற்றிய மற்றொரு நூல் 'தத்துவத்தின் வறுமை' என்பதாகும். இது பிரெளதன் என்பார் இயற்றிய 'வறுமையின் தத்துவம்' என்ற நூலுக்கு மறுப்பாக எழுதப்பட்டது. ஏங்கல்ஸுடன் சேர்ந்து மார்க்ஸ் இந்நூலை எழுதினார். 1859-ல் புகழ்பெற்ற விஞ்ஞானியான டார்வின் என்பவர் 'உயிரினங்களின் தோற்றம்' என்ற சிறந்த நூலை எழுதி வெளி

யிட்டார். அதே வருஷத்தில் கார்ல் மார்க்ஸ் 'அரசியல் பொருளாதார சாஸ்திரத்தின் விமர்சனம்' என்ற நூலை இயற்றினார்.

மார்க்ஸுக்குப் புராதனமும் நவீனமும் பல பாலைகள் தெரியும். ஜெர்மன்மொழி அவரது தாய்மொழியாகும். அதனையும், ஆங்கிலம், பிரெஞ்சு பல மொழிகளில் பயிற்சி என்னும் மொழிகளையும் அவர் மிக்க ஆற்றலுடன் கையாளுவார். ஐம்பதாவது வயதில் ரஷ்ய மொழியைக் கற்கத் தொடங்கி, சில மாதங்களில் அதில் திறமை பெற்றார்.

இடையறாது உழைத்து வந்ததன் பயனாக மார்க்ஸின் உடல் நலம் குன்றியது; கல்லீரலில் கட்டி உண்டாயிற்று. சிறந்த வைத்தியர்களின் சிகிச்சையால் நோய் சற்றுத் தணிந்தது. ஆனால் மூன்று ஆண்டுகளுக்குப் பின் அவர் 'புளுரலி' என்ற வேறோர் நோய்க்கு ஆளானார். அவரது மனைவியும் அப்பொழுது 'கான்ஸி' நோயால் சொல்லொணாத் துயரத்தை அனுபவித்துக் கொண்டிருந்தார். மார்க்ஸின் குடும்பத்துக்கு உற்றபந்துவும், தியாக சிந்தையுடையவருமான ஹெலன்டெமூத் என்ற மாதா அவர்களுக்குப் பணிவிடைசெய்துவந்தாள். 1881-ல் லேயும் மரணமும் மார்க்ஸின் மனைவி காலமானார். அது அவருக்குத் தாங்க முடியாத வருத்தத்தைத் தந்தது. அவர் பின்னும் இடைவிடாது உழைத்தும், நூல்கள் இயற்றியும் வந்தார். 1883-ம் வருடம் அவருடைய மூத்த மகள் திடீரென்று இறந்துவிட்டாள். அதனால் அவர் பெரிய அதிர்ச்சியை அடைந்தார். அந்த

ஆண்டிலேயே. மார்க்ஸும் ஒரு சாய்வு நாற்காலியில் படுத்துப் படித்துக் கொண்டிருந்தவாறே உயிர் நீங்கினார்.

மார்க்ஸ் கறுத்து அடர்ந்த தாடி மீசையோடு கூடிய சிக்க முகம் உடையவர். சிறந்த ஞாபக சக்தியும், கஷ்டப் பட்டு உழைக்கும் இயல்பும் அவரிடம் குணங்கள்: ஆழ்ந்த அமைந்திருந்தன. எந்தக் காரியத்தையும் மிகக் கவனமாகச் செய்வார். ஒரு விஷயத்தை அதன் அடித்தளம் வரையிலும் ஆழமாகச் சிந்திப்பார். அரைகுறையாக எதையும் செய்யமாட்டார். துனிப்புல் மேய்வது அவர் வழக்கமில்லை.

மார்க்ஸ், குழந்தைகளிடம் மிகுந்த அன்புடையவர். அவர்களோடு விளையாடுவதில் அவர் மிக்க மகிழ்ச்சியடைவார். குழந்தைகளை அவர் கடிந்துகொள்ள மாட்டார்; அன்பாகப் பேசுவார். ஞாயிற்றுக்கிழமை குழந்தைகளிடம் அன்பு தோறும் வேறு வேலைகள் செய்யாமல் குழந்தைகளோடு விளையாடிப் பொழுது போக்கிக் கொண்டிருப்பார். அவருக்குப் பல குழந்தைகள் பிறந்தன. ஆனால் அவரது வறுமையும் அலைச்சலும் காரணமாகச் சில குழந்தைகள் இளமையிலேயே இறந்து போயின.

கார்ல் மார்க்ஸ் தம் வாழ்க்கையில் மூன்றில் இரண்டு பாகத்தை அயல் நாடுகளில் கழித்தார். இங்கிலாந்தில் அவர் வாழ நேர்ந்தது அவரது பிற்காலப் பெருமைக்குக் காரணமாக இருந்தது. அவர் பிறந்த ஜெர்மானிய தேசம் பத்தொன்பதாம் நூற்றாண்டு வரையிலும் பொருளாதாரத்

துறையில் மிகத் தாழ்ந்த நிலையில் இருந்தது. அந்தச் சூழ்நிலையில் மட்டும் வாழ்ந்து வந்தால் அயல் நாட்டு வாழ்க்கையால் பெற்ற நன்மை முதலாளித்துவ உற்பத்தி முறைகளை அவர் உணர்ந்திருக்க மாட்டார். இங்கிலாந்தை அந்நாளில் பொருளாதாரத் துறையில் உன்னத வளர்ச்சி யடைந்திருந்தது. மார்க்ஸ் அங்கே தங்கியிருக்கும் போது அத்துறையில் சிறந்த ஞானத்தைப் பெற்றார்.

கார்ல் மார்க்ஸின் கருத்துக்கள் இந்நாளில் உலகெங்கும் பரந்துள்ளன. அவர் தம் கருத்துக்களை வெளியிட்ட நாள் முதலாக அறிஞர்களும், அரசியல் வாதிகளும் அதனைக் குறித்துத் தீவிரமாகச் சிந்தித்து வருகின்றனர். அக் கருத்துக்களை ஆதரித்தும், எதிர்த்தும் பற்பல நூல்கள் வெளிவந்துள்ளன.

கார்ல் மார்க்ஸின் கம்யூனிஸ்ட் கொள்கை அப்படியே ஒரு நாட்டிலும் அங்கீகரிக்கப் படவில்லை. கம்யூனிஸ்ட் நாடுகளான ரஷ்யா, சீனாவும்கூட அக் கொள்கையை முற்றிலும் மேற்கொள்ளவில்லை. மார்க்ஸின் கருத்துப்படி தொழிலாளிகள் பிறர் தூண்டுதல் இல்லாமலே வேலை செய்ய வேண்டி யிருக்க, ரஷ்யாவில் அதற்கு மாறாக, ஆணையும், அதிகாரமும், தண்டனையும் மக்களை அச்சுறுத்தி வேலை வாங்குவதாகப் புதர் கூறப் படுகிறது.

மார்க்ஸின் கொள்கையைப் போற்றுவார் பலர்; தூற்று வாரும் பலர். சிறந்த பொருளாதார நிபுணர்களும், தத்துவ

ஆசிரியர்களும், சிந்தனையாளர்களும் அக்கொள்கையை வன்மையாகக் கண்டிக்கிறார்கள். மார்ச்ஸின் கொள்கை அடிப்படையிலே தவறுடையதென்றும், ஆகையால் அவரது யூகம் அனைத்தும் நிறைவேறாதது மட்டுமல்ல, எதிர் பார்த்ததற்கு மாறாகவும் முடிந்திருக்கிறது அக்கொள்கையி என்றும் கூறுவர். முதலாளியின் ஆதிக்குறைபாடுகள் கத்தில் தொழிலாளிகள் நைந்து வருந்து வார்களேயன்றி சந்தோஷமாக இருக்க மாட்டார்களென்று கார்ல் மார்க்ஸ் கூறினார். ஆனால் முதலாளிகளின் நாடான அமெரிக்க ஐக்கிய நாடுகளிலே தொழிலாளிகள் இன்பமாய் வாழ்ந்துவருகின்றனர். மேலும், எவ்வளவு நல்ல காரியமாக இருந்தாலும், அதனை அடையும் நெறியும் நல்லதாக அமைய வேண்டியது முக்கியமாகும். கார்ல் மார்க்ஸ் தொழிலாளிகளின் துன்ப நிவாரணத்திற்குக் கூறும் மார்க்கம் கொடுமையும், கொலையும், குருதியும் நிறைந்ததாக உள்ளது.

இத்தகைய காரணங்களால் ரஸல், பெர்னாட்ஷா முதலிய பேரறிஞர்கள் மார்க்ஸின் கொள்கையைப் பலமாகக் கண்டிக்கிறார்கள். பெர்னாட்ஷா தொழிற்சாலைகளைத் தேசிய மாக்கும்போது முதலாளிகளுக்கு நஷ்ட பெர்னாட்ஷாவின் ஈடு கொடுக்க வேண்டும் என்கிறார். அப்பொழுதுதான் நாட்டில் அமைதி நிலவும்; அறமும் பரிபாலிக்கப்படும் என்பது அவர் கருத்து. மேலும் கல்வியாலும், பகுத்தறிவாலும் முன்னேற்றமடைந்த மக்கள் தமது சுதந்திரத்திற்கு அழிவு தேடும் எந்தக் கொள்கைகளையும் ஏற்றுக்கொள்ள மாட்

டார்கள். அவர்களுக்கு உணவும், உடையும் பெரியவை யல்ல; சுதந்திரமும், பேச்சுரிமையும், சுயநிர்ணய உரிமை யுமே மேலானவை.

மார்க்ஸின் கொள்கையைப் பலரும் குறைகூறிய போதிலும், அவரால் சமூகத்தின் பெரும் பகுதியான பாட் டாளி மக்களுக்கு விளைந்த நன்மைகள் அளவிடற்கரியன வாகும். பழைய பரம்பரை நெறியில் இயங்கிக்கொண்டிருந்த சமூகத்திற்கு மின்சாரத் தாக்குதலை ஒத்த ஒரு பெரிய அதிர்ச்சியை உண்டாக்கி, புரட்சிகரமான புத் துணர்ச்சியை அவர்கள் உள்ளத்தே தோற்றுவித்து, 'தொழிலாளிகளே சமூகத்தின் ஜீவநாடிகள்; அவர்களுடைய நலன்கள் நன்கு பேணப்பட வேண்டும்' என்ற அடிப்படையில் புதிய பண்பாட்டையும் நாகரிகத்தையும் உருவாக்கித் தந்த பெருமை கார்ல் மார்க்ஸுக்கு உரியதாகும். அவரது

மார்க்ஸ் விளைத்த புதிய நாகரிகம் புரட்சிக் கொள்கைகள் பாட்டாளி மக் களிடையே பரவி வலுப்பெற்ற பின்னரே,


பொருளாதார நிலையில் மக்களிடையே அதிக வேற்றுமை இருத்தலாகா தென்ற உண்மையை அரசியலாளரும் ஒப்புக்கொள்ளத் தொடங்கினர். அதன் பின்னரே தொழிலாளிகளுக்கு எந்த வழிகளில் நன்மை செய்யலா மென்று ஒவ்வொரு அரசாங்கமும் சிந்திக்க ஆரம்பித்தது. நமது நாட்டிலும் தொழிலாளிகளின் வேலை நேரம், ஓய்வு, சம்பளம், விடுமுறை, தங்குமிடம், மருத் துவ வசதி, உத்தியோக உத்தரவாதம், முதுமைக்காலப் பாதுகாப்பு முதலிய சொகரியங்கள் தொழிலாளிகளுக்கு அளிக்கப்பட்டு வருகின்றன. வினோபா பாவேயால் தொடங்

கப் பெற்று இப்பொழுது நாடெங்கும் பாவிவரும் பூதான யக்ளும் ஏழை வ்வசாயிகளின் முன்னேற்றம் கருதிச் செய்யப்படுவதன்றோ?

ஏழைத் தொழிலாளிகள் வறுமையும் துன்பமும் நீங்கி, செல்வமும் இன்பமும் ஓங்கிச் சிறந்து வாழவேண்டும் என்ற கார்ல் மார்க்ஸின் கொள்கையில் பகுத்தறிவும்

நேர்மையுமுடைய எந்த மனிதனுக்கும், நல்ல நோக்கமும் ஸ்தாபனத்திற்கும், அராசாங்கத்திற்கும் தூய நெறியும் கருத்து வேற்றுமை இருக்க முடியாது.

ஆனால் அவ்வயரிய நிலையை அடைவதற்கு அவர் உபதேசிக்கும் முறையில்தான் ஆபத்து நிறைந்திருக்கிறது. நோக்கம் சிறந்ததாக இருந்தால் மட்டும் போதாது; அதனை அடையும் நெறியும் தூயதாக இருக்க வேண்டும். கார்ல் மார்க்ஸின் நோக்கம் சிறந்த நெறியின் மூலம் அடையக் கூடுமானால் அது நாகரிகத்தின் முதிர்ந்த நிலையாக மதிக்கப்படும் என்பதில் ஐயமில்லை.



இரவிந்திரநாத தாகூர்

5. இயந்திர நாத தாகர்

நாகரிகத்தைக் குறித்து மக்களிடையே பல கருத்து வேற்றுமைகள் உள்ளன. மேல் நாட்டார், பெரும்பாலும் புதுவகையான உணவு, உடை, இயந்திரக் கருவிகள், அவற்றால் வருஞ் செல்வம் என்பனவற்றையே நாகரிகத்தின் சின்னங்களாக மதிப்பார். ஆகவே, அந்தச் சாதனங்களை மிகுதியாக அடைவதில் அவர்கள் தம் அரு முயற்சியையும், பெரும் பொழுதையும் செலவிடுகிறார்கள்.

மேலாட்டு நாகரிக இயல்பு நூதனக் கருவிகளைக் கண்டு பிடிப்பதில் ஒருவரோடு ஒருவர் போட்டி யிடுகின்றனர். அக்கருவியால் விளையும் பயன் மக்களுக்கு நன்மையாக இருக்குமா, தீமையாக இருக்குமா என்பதில் அவர்களுக்கு அக்கரையில்லை. செல்வத்தைப் பெருக்குவதற்குக் கைத்தொழிலும் வாணிகமும் வாயில்களாக உள்ளன. இயந்திரக் கருவிகளால் கைத்தொழிலை ஓங்கச் செய்து, பண்டங்களை மிக விரைவாக ஆயிரக்கணக்கில் உண்டாக்கி குவித்து விடுகிறார்கள். பின்னர், அப்பண்டங்கள் விற்பனையாகும் சந்தைகள் எங்கே என்று தேடுவதிலே அவர்கள் நாட்டம் பதிகிறது. ஆகவே, பிற நாடுகளில் ஆதிக்கம் செலுத்த முற்படுகிறார்கள். வாய்ப்பாக இருந்தால் அவற்றை அடிமையாக்கிக் கொள்வதிலும் அவர்கள் தயங்குவதில்லை. சுதந்திர உணர்வுடைய அறிஞர்கள் அதற்கு ஆட்சேபம் தெரிவித்தால் தம் கொடுங்கோலாட்சியால் அவர்களை அடக்கி, இருந்த இடம் தெரியாமல் செய்து விடுகிறார்கள். தம்முடைய இயந்திரத்தின் வளி

மையைப் பாராட்டுவதிலும், 'எம்மிடம் வானவூர்திகள் இத்தனை ஆயிரம் உள்ளன' என்று கூறிக்கொள்வதிலும் பெருமை யடைகிறார்கள். இந்நிலையில் ஆன்ம சிந்தனையும், அறவுணர்ச்சியும் அவர்கள் உள்ளத்தில் அரும்புவதென்பதே மனிதத்தன்மையை அவர்களிடம் எங்ஙனம் எதிர்பார்ப்பது! இந்நாகரிகத்தின் விளைவுகளே அணுக்குண்டுகளும், 'ஹைட் ரஜன்' குண்டுகளும்.

இனி, நாகரிகத்தின் வேரோர் அட்சத்தை நோக்குவோம். கீழ் நாடுகளிலே, அதிலும் இந்தியாவிலே, வேறு சில பண்புகள் நாகரிகத்தின் அடிப்படையாகக் கருதப்படுகின்றன. அப்பண்புகள் இன்று நேற்று உண்டானவையல்ல. மிகப்புராதன் காலத்தில் இந்நாட்டில் தோன்றிய ஞானிகள், அவற்றைத் தம் வாழ்க்கையில் வாழ்ந்து காட்டினார்கள். அன்பு, அறம், அடக்கம், ஆன்ம ஞானம், இரக்கம், ஈதல் ஆகிய மக்கட்பண்புகளின் அடிப்படையிலே இந்திய நாகரிகம் அமைக்கப்பட்டுள்ளது. மனமாசறுத்தல், விருந்தோம்புதல், உற்றுழி உதவுதல் ஆகிய நல்லியல்புகளை மக்கள் வளர்த்து வந்தனர். பணப்பித்தும், அதிகார வெறியும் அவர்களை ஆட்கொள்ளவில்லை. எளிய வாழ்க்கை, உயர்ந்த ஒழுக்கம், ஆன்ம சிந்தனை இவற்றிற்கு முதலிடம் தந்தனர்.

மேல் நாடுகளும் கீழ் நாடுகளும் நாகரிகத்தைக் குறித்துக் கொண்டுள்ள கருத்துக்கள் ஒன்றிற்கொன்று முற்றிலும் மாறாக உள்ளன. ஒன்று வட தூருவத்திலும், மற்றது தென் தூருவத்திலும் நிலை கொள்கின்றன எனவும் கூறலாம்.

மேல் நாடுகளில் ஆன்ம வளர்ச்சிக்குரிய கருத்துக்கள் என்றுமே தோன்றவில்லையா? என்று சிலர் வினவக்கூடும். அங்கே ஆன்ம ஒளி வீசிய காலம் ஒன்றிருந்தது. சிறந்த ஞானிகள் அந்நாடுகளில் தோன்றி அன்பு, இரண்டும் குறை அருள், தியாகம் ஆகிய நெறிகளை மக்களிடையே பரப்பினார்கள். ஆனால் சில நூற்றாண்டுகளாக அந்நாடுகள் பேராசையில் ஆழ்ந்து ஆன்றோர்கள் காட்டிய அறவழிகளை மறந்து செல்கின்றன. இயந்திரம், உற்பத்தி, பண்டம், வாணிபம், செல்வம் என்ற பல்லவியைப் பாடி மக்கள் ஆன்ம வளர்ச்சியை அறவே கைவிட்டனர்; இறைவனுக்கும் தமக்குமுள்ள தொடர்பை மறந்தனர். மேலே கூறிய இருவகை நாகரிகங்களும் பூரணமானவை என்று கூறமுடியாது. ஒவ்வொன்றும் ஒவ்வொரு வகையில் குறைபாடுடையதே. கீழ் நாட்டு நாகரிகம் ஆன்ம பரமாக அமைந்து இன்றைய உலக வாழ்வை மறந்து செல்கிறது. மேல் நாட்டு நாகரிகமோ ஆன்மாவைப் பொருட்படுத்தாமல் வெளிக் கத்தையே முதன்மையாகக் கொண்டு அமைந்துள்ளது.

மேல் நாட்டார் தாம் செல்லும் நெறியே நேரானது என்று கருதித் தம் குறைபாட்டைச் சீர்படுத்த எண்ணுவதில்லை. கீழ் நாட்டாரும் அவ்விதமே. ஒருவர் மற்றவருடைய பண்பாடு, வாழ்க்கை இவற்றிலுள்ள நல்ல அம்சங்களைக் காண்பதும், சிந்திப்பதுமில்லை. ஆகவே, இரு நாட்டாரும் தமக்குள் நல்லெண்ணத்தை வளர்த்து, ஒருவரை ஒருவர் ஆன்ம சுத்தியோடும், நம்பிக்கையோடும் பார்த்துப் பிறரிடமிருக்கும் நல்லியல்புகளைத் தாம் மேற்

கொள்ள முயல்வது இரு சாரரின் முற்போக்குக்கும், நாகரிக வளர்ச்சிக்கும் பெருந்துணை புரிவதாகும். மேல் நாட்டினரும் கீழ் நாட்டினரும் அரசியல் முதலிய காரணங்களால் அடுத்தடுத்து வருவதுண்டான இரண்டும் ஒன்று படுதல் வேண்டும். டெனிஸும், ஒருவர்க்கொருவர் அவநம்பிக்கையும், வெறுப்புணர்ச்சியும் கொள்வதால் நேருக்கு நேரே பார்க்கும் ஆற்றல் அற்றவர்களாக இருக்கிறார்கள். அதனால் மொத்தத்தில் உலக நாகரிகம் முற்போக்கு நெறியில் செல்லாமல், பிற்போக்கு நெறியில் சென்றுகொண்டிருக்கிறது. ஆகவே, இவ்விருவகை நாகரிகத்திற்கும் ஒரு பாலம் அமைத்து ஒருமைப்பாட்டை உண்டாக்கி பண்ண வேண்டிய தேவை ஏற்படுகிறது. இவ்வரும் பணியை மேற்கொண்டு, சிறந்த தொண்டாற்றி, அசைந்து கொண்டிருந்த நாகரிக மாளிகையின் அஸ்திவாரத்தை உறுதியாக்கித் தந்தவர் புவியரசர் போற்றும் கவியரசராகிய இரவீந்திரநாத தாகூர்.

தாகூர் இந்தியத் தாயின் தவப்புதல்வர்களில் ஒருவர்; பல துறைகளில் திறமை பெற்றவர்; வங்காள மொழியிலே முதல்தரமான ஒரு கவிஞர்; ஆங்கில மொழியிலும் நிரம்பிய புலமை வாய்ந்தவர். அவர் ஒரு சிறந்த எழுத்தாளருமாவர்; கட்டுரைகள், சிறு கதைகள், நவீனங்கள், நாடகங்கள் முதலிய பலவகை இலக்கியத் துறைகளையும் வளம்படுத்தியுள்ளார். அவர் ஒரு ஆன்மிகச் சிந்தனையாளர்; மதப் போதகாசிரியர்; சமூகச் சீர்திருத்தவாதி; ஓவியப் புலவர்; சங்கீத வித்வான். இந்தியப்

தாகூர் பல துறை
களில் புலமை
பெற்றவர்

பண்பாடுகளிலும், ஒழுக்கங்களிலும் வடித்தெடுத்த நல்ல அம்சங்களெல்லாம் அவரிடம் ஒருசேர அமைந்திருந்தன. பாரதத் தாயின் உண்மையான குணம், குறி, செய்கை அனைத்தையும் தம்பால் புலப்படுத்தி, அவளுடைய பிரதிநிதியாகத் தாகூர் விளங்கினார். இந்தியாவின் பெருமையை மேல் நாட்டார் உள்ளவாறு உணர்ந்து மதிப்புவைப்பதற்கு அவர் புரிந்த தொண்டு கொஞ்சமல்ல.

தாகூர் வங்காள நாட்டில் கல்வி, செல்வம், பண்பாடு, ஆன்ம உணர்ச்சி யாவும் ஒருங்கே அமைந்த ஒரு பெரிய குடும்பத்தில் 1861-ம் ஆண்டிற் பிறந்தார். அவரது தந்தையார் தேவேந்திரநாத தாகூர். அவர் உத்பெற்றோர் தம குணங்களும், தூய வாழ்க்கையுமுடையவராக இருந்ததால் எல்லோரும் அவரை மகரிஷி என்று வாஞ்சையோடு அழைத்து வந்தனர். அப்பெரியாருக்கு அவரது மனைவியார் சாரதா தேவியிடம் பிறந்த பதினைந்து மக்களுள் பதினான்காமவராகத் தோன்றியவரே இரவீந்திரநாத தாகூர்.

தேவேந்திர நாதர், வங்காளத்தில் நிறுவப்பெற்றிருந்த ஆன்மஞானசபை யொன்றைச் சார்ந்து அதன் வாயிலாகச் சமய உண்மைகளை மக்களுக்குப் போதித்து வந்தார். உயர்ந்த ஒழுக்கமும், சிறந்த ஆற்றலும் தந்தையின் சமயத் தொண்டு வாய்ந்த பல பெரியார்கள் அச்சங்க வளர்ச்சிக்கு உதவி புரிந்தனர். எல்லா வற்றிற்கும் மேலான பரம்பொருள் ஒன்றுண்டென்றும், உலகிலுள்ள சமயங்கள் வெவ்வேறு பெயர்களால் அழைக்கப்பட்டனும் அவற்றின் அடிப்படையான உண்மைகளில்

வேற்றுமை எதுவும் இல்லை யென்றும் அவர் மக்களுக்கு அறிவித்து வந்தார். அச்சங்கத்திலிருந்து மாதந்தோறும் ஒரு யத்திரிகை வெளிவந்து கொண்டிருந்தது. அதிலுள்ள பொருள் நிறைந்த கட்டுரைகள் நாடெங்கும் பரவி மக்களிடையே நல்லுணர்வையும் நல்லொழுக்கத்தையும் உண்டு பண்ணின.

தாசுரின் இளமைப் பருவத்தில் இந்தியாவின் நிலைமை, இன்றைய நிலைமையிலிருந்து மிகவும் வேறுபட்டிருந்தது. ஆங்கில ஆட்சி வேரூன்றி யிருந்த காலம் அது. அடிமை வாழ்வை வெறுத்து மக்கள் அங்கங்கே கலகம் செய்து கொண்டிருந்தனர். தாசுர் பிறப்பதற்கு நான்கு ஆண்டுகளுக்கு முன்னேதான் சரித்திரப் பிரசித்தி பெற்ற சிப்பாய்க் கலகம் நடந்தது. அக்காலத்தில் இயந்திரக் கருவிகள் நம் நாட்டில் அதிகமாக ஏற்படவில்லை. ரயில் பாதைகளும் அப்பொழுதுதான் சிறிது சிறிதாக அமைக்கப்பட்டன. மக்கள் மூடப் பழக்க வழக்கங்களில் ஆழ்ந்திருந்தனர். கடல் கடந்து பிற நாடுகளுக்குச் செல்பவர்கள் சாதி-நீக்கம் செய்யப்பட்டார்கள். இதற்கு அஞ்சி, மேல் நாடுகளுக்குச் செல்ல விரும்பிய பலரும் தம் எண்ணத்தைக் கைவிட்டனர். அவர்கள் கிணற்றுத் தவளை களைப்போல, வெளியுலக நாகரிகத்தையும் அறிவுச் சுரங்கங்களையும் அறியாமலே வாழ்ந்து வந்தனர். அக்காலத்தில், சமயத் தொண்டு புரியும் நோக்கத்தோடு பல சமய ஸ்தாபனங்கள் இந்தியாவிற்கு வந்தன. அவை பற்பல இடங்களில் பாடசாலைகளை நிறுவி, சமயக் கல்வியோடு நூற்கல்வியும்

தாசுரின்
இளமையில்
இந்தியாவின்
நிலைமை

அளித்தன. பின்னர் படிப்படியாக, சென்னை, பம்பாய், கல்கத்தா என்னுமிடங்களில் சர்வ கலாசாலைகள் தோன்ற ஆரம்பித்தன.

தாகூரின் குடும்பத்தார் மேற்கூறிய மூடப் பழக்க வழக்கங்களுக்குப் புறம்பானவர்கள். அவர்கள் குடும்பத்தில் கல்வியும், கலையும் களிநடம் புரிந்தன. தாகூரின் மூத்த சகோதரர்களில் ஒருவர் ஐ. ஸி. எஸ். பட்டம் பெற்றவர். இந்தியாவில் முதன்முதலாக அப்பட்டத்தைப் பெற்றவர் அவரே. மற்றொரு சகோதரர் ஒரு சிறந்த சித்திரகாரர். அவரது ஓவியப் புலமையை மேனாட்டு விற்பன்னர்களும் பாராட்டியுள்ளனர். அவர் சமூகச் சீர்திருத்தம் முதலிய முன்னேற்றத் துறைகள் பலவற்றிலும் ஆர்வத்தோடு உழைத்துத் தம் பெரும் பொருளை அதில் செலவழித்து வறுமையற்றார். வேறொரு சகோதரர் கவிஞரும் எழுத்தாளருமாகப் பல ஆண்டுகள் வாழ்ந்து மக்களது நன்மதிப்பையும் பாராட்டுதலையும் பெற்றார். தாகூர் செல்வக் குடும்பத்தில் பிறந்தவராயினும் இளமை முதல் அவர் எளிய

வாழ்க்கையிலே பழக்கப்பட்டு வந்தார். இளமையில் வாழ்ந்த சூழ்நிலை அவரது தந்தையாரான மகரிஷி தேவேந்திரரும் ஆடம்பரங்களை வெறுப்பவன். தந்தையார் அவரை இயற்கைக் காட்சிகள் மிகுந்த இடங்களுக்கு அழைத்துச் செல்வார். ஒருநாள் அவர் இரவிந்திரரை அழைத்துக்கொண்டு ஒரு படகிலேறிக் கங்கையைக் கடந்து சென்றார். கங்கையாற்றின் இருமருங்கும் அமைந்த இயற்கை வனப்புக்களும், தண்ணீரில் நீந்தித் திரிந்த பல மீன்

வகைகளும், வானவீதியில் பறந்துசென்ற புள்ளினங்களும் தாகூருக்கு ஆனந்தத்தை அளித்தன. மற்றோர் முறை அவர் தம் தந்தையாருடன் இமயமலைக்குச் சென்றார். செல்லும் வழியில் அவர்கள் போல்பூரில் முதலில் தங்கி னார்கள். தேவேந்திராருக்கு அங்கே கொஞ் இயற்கைக் சம் நிலங்களும், ஒரு சிறு வீடும் உண்டு. காட்சிகளில் அவ்விட்டிற்கு அமைதியின் உறைவிடம் என்று ஈடுபாடு பொருள் படும் 'சாந்தி நிகேதனம்' என்ற பெயரை வைத்திருந்தார். தாகூர் அங்குள்ள வயல் வெளிகளில் சுற்றி நடந்து தூய காற்றை துகர்ந்து இன்புற்றார். அந்த இடம் அவர் மனத்திற்குத் திருப்தியை அளித்தது. இயற்கைக் காட்சிகள் அவர் உள்ளத்தில் மிக அழுத்தமாகப் பதிந்தன. அவ் இயற்கையில் அவர் இறைவனின் தன்மையைக் கண்டார்.

தாகூர் வெளியில் சென்று விளையாடிப் பொழுது போக்குவதை விரும்பவில்லை. அவருடைய வீட்டில், மாலைப்பொழுது இராமாயணம், பாரதம் முதலிய நூல்களை வாசிப்பதற்காக ஒரு முதியவர் நியமிக்கப் புராணச் செய்திகளை பட்டிருந்தார். அவரிடமிருந்து இதிகாச புராணக் கதைகளைத் தாகூர் ஆர்வத்தோடு கேட்டறிந்து கொண்டார். பின்னர் வித்யாசாகர் போன்ற அறிஞர்கள் வங்காள மொழியில் எழுதிய புராணக் கதைகளைக் கற்று விரிவான அறிவு பெற்றார்.

தாகூர், பாடசாலையில் சென்று அதிக நாள் கற்கவில்லை. மாணவர்களின் சுதந்திரத்தைக் கட்டுப்படுத்தி அவர்கள் விரும்பாததை அடித்துப் புகட்டும் இடமாகப் பாடசாலையை

அவர் எண்ணினார். ஆயினும் வீட்டில் வைத்துத் தக்க ஆசிரியர்களின் உதவியால் அவர் கல்வி கல்வி கற்றல் கற்றார். பல மொழிகளைக் கற்றாரெனினும், வங்கமொழியே அவர் உள்ளத்துக்கு உவகை அளித்தது. ஒவ்வொரு மனிதனும் தன் தாய்மொழியில் போதிய பயிற்சி பெற்றிருக்கவேண்டுமென்றும், அறிவு பெற்று மனம் பண்பாடடைவதற்குத் தாய்மொழியினும் சிறந்த துணை வேறில்லை யென்றும் அவர் பின்னாளில் கூறி வந்தார்.

அவர் வீட்டிலுள்ள எல்லோருக்கும் சங்கீத ஞானம் உண்டு. குழந்தைகளுக்கு இசைப் பயிற்சி இசையறிவு அளிப்பதற்குத் தேவேந்திரர் ஓர் ஆசிரியரை நியமித்திருந்தார். தாகூரும் பாடுவார். அவர் பாடும்போது அவருடைய சகோதரர் பிடிவால் வாசிப்பார்.

தாகூரின் தமையனார் துஷ்ஜேந்திரர் என்பவர் ஒரு நாள் காளிதாசனது மேகதூதத்திலிருந்து ஒரு சுலோகத்தை இசையுடன் படித்தார். தாகூருக்கு அதன் பொருள் செவ்வையாக விளங்கவில்லை. ஆயினும் அவர் மனம் அதில் லயித்தது. அவர் மேகதூதத்தை முறையாகப் படித்து ஓசை நயத்தை உணர்ந்து கொண்டார்.

இத்தகைய சூழ்நிலைகள் தாகூரை ஒரு கவிஞராக்கு வதற்குப் பெரிதும் உதவின. எட்டு வயதிலேயே அவரிடம் பாடல்கள் உதயமாயின. பத்து வயதில் ஓரளவு சிறந்த பாடல்களை எழுதத் தொடங்கினார். அவருடைய சகோதரர் ஜ்யோதியந்திரர் என்பவர் அவரது கவிதைகளை அன்புடன் படித்து ஊக்கமளித்து வந்தார். அவரது குடும்பத்துக்கு

ஒரு நண்பராக விளங்கிய காந்தபாபு என்பவர் தாகூரின் கவிதைகளைத் தம் இசை வன்மையால் இளமையில் அழகாகப் பாடி, மேலும் பல பாடல்களை கவிதை இயற்றும்படி அவரை ஊக்கி வந்தார். தாகூரின் கவிதைகள் முதன் முதலில் "நானூங்குரம்" என்ற பத்திரிகையில் வெளிவந்தன. அப் பத்திரிகைக்குக் கவிதைகளையென்ற ஆராய்ச்சிக் கட்டுரைகளும் அவர் தொடர்ச்சியாக எழுதி வந்தார். பழங்காலத் தோத்திரப் பாடல்களைப்போலச் சில பாடல்களைப் பாடி "பானுசிம்" என்ற புனைப்பெயரில் வெளியிட்டார்.

தாகூரின் தமையனார் அப்போது பாரதி என்ற ஒரு பத்திரிகையைத் தொடங்கி நடத்தினார். தாகூரின் இலக்கிய முயற்சிக்கு அப்பத்திரிகை ஒரு தூண்டுகோலாக இருந்தது. கதை, கவிதை, நாடகம் முதலிய இலக்கியத் துறைகள் ஒவ்வொன்றையும் அவர் தமது அரு இலக்கியத்தில் முயற்சியால் வளமுறச் செய்தார். தாகூரின் கற்பனையுள்ளமும், ஆக்கும் திறனும், பழைய முறைகளைக் கைவிட்டுப் புதிய மரபுகளைத் தழுவி நின்றன. ஆதலால் பழமைபிற் பற்றுடைய சிலர் இரவீந்திரரைக் குறைகூறி வந்தனர். ஆனால் வங்காளத்தில் சிறந்த நவீன ஆசிரியர் என்று புகழ் பெற்ற பங்கிம்சந்திரர், தாகூரின் கவிதைகளைப் பாராட்டி அவருக்கு ஊக்கமளித்தார்.

ஒருநாள் ரமேசசந்திரதத்தர் என்பவர் தமது வீட்டில் நடத்திய ஒரு விருந்துக்குப் பல அன்பர்களை அழைத்

திருந்தார். வந்தவர்களை அவர் வாசலில் நின்று பூமாலை அணிந்து வரவேற்றார். அப்போது பங்கிம்சந்திரரின் பங்கிம்சந்திரரும், அவருக்குப் பின்னால் பாராட்டு இரவீந்திரரும் வந்தனர். பங்கிம்சந்திரர் தமக்கு அணிந்த மாலைகளைக் கழற்றித் தாகூரின் கழுத்திற்கு அணிவித்து, “இனிமேல் இத்தகைய கௌரவங்கள் இவருக்கே உரியன” என்று கூறித் தாகூரைப் பாராட்டினார்.

தாகூர் சிறந்த தெய்வ பக்தியுடையவர். அவருடைய வாழ்க்கையிலும், பேச்சிலும் கடவுள் பக்தி விளங்கக் காணலாம். ஒருமுறை அவர் நிகழ்த்திய சொற்பொழிவில் தாம் பெற்ற அனுபவம் ஒன்றைக் கூறினார். அவர் பதினெட்டு வயதுடைய இளைஞராக இருந்தபோது ஒருநாள் ஜன்னல் வழியாகச் சூரியோதயக் காட்சியைக் கண்டு மகிழ்ந்து கொண்டிருந்தார். அப்போது அவருக்கு இறைவனது தரிசனம் கிடைத்தது. இறைவன் கடவுள் சாதாரண மனித உருக்கொண்டு அன் தொண்டுபற்றி சாதாரண மனித உருக்கொண்டு அன் அவரது கருத்து பும் ஆதரவும் அளிக்குமாறு தம்மை வேண்டி நெருங்கி வருவதாக அவர் கண்டார். உண்மைச் சமயமும் கடவுள் வழிபாடும் இன்ன வென்பதை இவ்வனுபவம் அவருக்கு விளக்கியது. அந் நூர்க்கும், அலந்தார்க்கும் உதவி புரிவதே ஆண்டவனுக்குச் செய்யும் தொண்டு என்று உணர்ந்து கொண்டார்.

தாகூர் முறையாகப் பாடசாலைகளில் கற்றுப் பட்டம் பெறாததால் அவரை இங்கிலாந்துக்கு அனுப்பிக் கற்பிக்க வேண்டுமென்று அவர் தந்தையார் விரும்பினார். தாகூரின்

தமையனார் முன்னரே இங்கிலாந்தில் சென்று படித்து விட்டு வந்தவராதலால் தாகூரை அனுப்பு இங்கிலாந்தில் கல்வி கற்றல் வதில் அவர்களுக்கு வருத்தம் எதுவும் தோன்றவில்லை. தாகூர் இங்கிலாந்தில் நடந்து கொள்ள வேண்டிய முறைகளைக் குறித்துத் தமையனார் கில அறிவுரைகள் வழங்கினார். 1878-ம் ஆண்டு தாகூர் இங்கிலாந்துக்குக் கப்பலேறினார். அங்கே சென்று லண்டன் சர்வகலாசாலையில் மாணவராகச் சேர்ந்தார். ஸ்காட்ஸ் என்ற பெயருடைய ஓர் ஆங்கிலக் குடும்பத்தாரோடு தங்கியிருந்தார். ஒன்றரை வருஷம் அங்கே கழித்து விட்டுப் பட்டம் எதுவும் பெற்றுக் கொள்ளாமலே அவர் இந்தியாவுக்குத் திரும்பினார்.

பின்னர், அவர் தம் குடும்பச் சொத்துக்களை மேற்பார்த்து வரலானார். இருபத்துமூன்றாவது வயதில் தாகூருக்குத் திருமணம் நடந்தது. அவருடைய மனைவியார் மிருணினிதேவி என்பவர். தாகூரின் இல்வாழ்க்கை சிறந்த இலட்சிய வாழ்வாக அமைந்தது. அவ்வம்மண வாழ்க்கை மையார் செல்வக் குடும்பத்தில் பிறந்தவர். ஆயினும் தாகூரின் எளிய வாழ்க்கையையே அவரும் மேற்கொண்டிருந்தார். அந்த அம்மையார் ஆணும் பெண்ணுமாகப் பலகுழந்தைகளைப் பெற்றார். தாகூரின் நாற்பத்தொன்றாவது வயதில் அந்த அம்மையார் நோய்வாய்ப்பட்டுக் காலமாகிவிட்டார். அருமை மனைவியைப் பிரிந்த துயரம் தாகூரின் உள்ளத்தை மிக வருத்தியிருக்கும் என்பதைக் கூறவும் வேண்டுமோ? அத் துன்பத்தின் போக்கீடாக அவர் சிறந்த கவிதைகள் பல இயற்றினார்.

தாகூரின் அருஞ் செயல்களிலே 1901-ம் ஆண்டு சாந்தி நிகேதனத்தில் பாடசாலை அமைத்தது குறிப்பிடத் தக்கதாகும். சாதாரணப் பாடசாலைகளில் தாம் தமது அனுபவத்தால் கண்ட குறைபாடுகளை அகற்றி, மாணவர்களுக்குப் பழைய குருகுல முறையில் ஒரு பாடசாலை அமைக்க விரும்பினார். தந்தையாரின் அனுமதி பெற்றுத் தமக்குச் சொந்தமான சாந்தி நிகேதனத்தில் அப் பாடசாலையை அமைத்தார். அப்பொழுது அவர் மனைவியார்

சாந்தி நிகேதனம் அமைத்தல் உயிரோடிருந்தார். தாகூரும் அந்த அம்மையாரும் குருகுலத்திலேயே வாழ்ந்து வந்தனர். அம்மையார் தம் கையாலேயே மாணவர்களுக்கு உணவு சமைத்து உதவினார். அம்மையாரீ காலமான பின்பும் இரவீந்திரர் அங்கேயே தங்கி மாணவர்களுக்குப் பலவகையான தொண்டுகளைப் புரிந்து வந்தார். சாந்தி நிகேதனமும் வளர்பிறை போல் வளர்ந்து சில ஆண்டுகளில் உலகப்புறம் பெற்றது. இப்பொழுது அது வீஸ்வபாரதி சர்வகலாசாலையாக ஓங்கி வளர்ந்துள்ளது. அங்கே பயிற்சிதொழில் முறையைக் கற்பிக்கின்ற ஒரு கலாசாலையும், பெண்களுக்காக அமைக்கப்பட்ட நாரீபவனம் என்ற வித்தியாலயமும் உள்ளன.

சமூக முன்னேற்றத் துறையில் தாகூர் மிகவும் கவனம் செலுத்தினார். இந்திய சமூகம் சாதிப் பிரிவினை, மூடநம்பிக்கை, இளமை விவாகம் முதலிய பற்பல குறைகளுக்கிடமாக இருப்பதை எண்ணி மிக சமூகத் தொண்டு வும் வருந்தினார். அவற்றைப் போக்குவதையே முதற்கடமையாக நாட்டுத் தலைவர்கள் கருத வேண்டுமென்று எடுத்துக் கூறினார். தேச

விடுதலையைவிட மிக முக்கியமானது சமூக முன்னேற்ற மென்பது அவரது துணிவு. சமூகம் சீர்கேடாக இருக்கும் போது சுதந்திரம் கிடைத்தாலும் அதனால் நிலைத்த பயனைப் பெற முடியாதென்று கூறினார்.

தாகூர் தம் இடைவிடா உழைப்பினால் இலக்கியத் துறையில் அரிய நூல்களையும், கவிதைகளையும் எழுதிக் குவித்துக் கொண்டிருந்தார். அவர் எழுதிய கீதாஞ்சலி நூல்களில் கீதாஞ்சலி என்ற கவிதை நூல் ஒன்று. இறைவனை இசைக்கவியால் துதித்து வணங்குவதே அந்நூலின் பொருள். அது வங்காள மொழியில் முதலில் எழுதப்பட்டது.

பேருழைப்பால் தாகூரின் உடல்நலம் குன்றத் தொடங்கியது. அவர் அயல் நாடுகளுக்குச் சென்று ஓய்வு கொள்ள விரும்பினார். மேலும் விஸ்வபாரதி கலாசாலைக்கும் நிதி திரட்ட வேண்டியிருந்தது. தமது சொற்பொழிவுகளின் மூலமாகவும், புஸ்தகங்களை விற்பனை செய்வதன் மூலமாகவும் தேவையான பொருளை அந்நாடுகளில் சேர்க்கலாமென்று அவர் எண்ணினார். அயல் நாட்டு யாதிரையைத் தொடங்குமுன் அவர் தமது கீதாஞ்சலி நூலை வங்காளியிலிருந்து ஆங்கிலத்தில் மொழிபெயர்த்தார். அதுவே தாகூர் ஆங்கிலத்தில் எழுதிய முதல் நூல். எனினும் அம்மொழி பெயர்ப்பு மிக்க சிறப்புடையதாக மதிக்கப்பட்டது. அந்நூலுக்கு அபாரலாந்து தேசத்துக்கங்குரான ஈட்ஸ் என்பவர்முன்னுரை எழுதி வழங்கினார். இந்நூலின் வாயிலாகத் தாகூரின் கவித்துவ சக

தீய உலகம் அறிந்து பாராட்டத் தொடங்கியது. தாகூர் தம் மொழிபெயர்ப்புக் கவிதைகளில் மூலத்தின் பொருட் செறிவையும், நயங்களையும் முற்றிலும் அமைக்க முயலவில்லை. ஆங்கிலேயர்களால் இந்தியக் கருத்துக்கள் அனைத்தையும் அறிந்து அனுபவிக்க முடியாது என்று அவர் கருதியதே அதன் காரணம். அந்நவமிருந்தும் ஆங்கிலேயர் அக்கவிதைகளை வியந்தனர். உண்மையில் வங்காளிகளுக்கும், வங்கமொழியில் தேர்ச்சியுடையவர்களுக்கும் மட்டுமே அவரது கவிதைகளை முற்ற அனுபவிக்க முடியும்.

தாகூர் ஐரோப்பிய நாடுகள் எல்லாவற்றிலும் சுற்றுப் பிரயாணம் செய்துவிட்டுப் பின்னர் பெர்ஸியா, சீனா, ஜப்பான் முதலிய ஆசிய நாடுகளுக்குச் சென்றார். சென்ற இடங்களிலெல்லாம் அவருக்குப் பெரிய வரவேற்பு அளிக்கப்பட்டது. இந்தியப் பண்பாடுகளின் பிரதிநிதி என்றும்,

அவற்றை உலகுக்கு அறிவிக்க வந்த கீழ்காட்டுப் பண் தூதர் என்றும் மக்கள் அவரைப் பாடுகளைமேனாட்டார் அறிதல் புகழ்ந்து பாராட்டினர். பல நாடுகளிலுட் அரசாங்க மரியாதைகள் அவருக்கு அளிக்கப்பட்டன. ஒவ்வொரு நாட்டிலுமுள்ள முக்கியமான இடங்களைச் சென்று காண்பதற்கான விமான சௌகரியங்களை அந்த அந்த நாடுகள் அவருக்கு அமைத்துக் கொடுத்தன. அவரது ஐரோப்பியப் பிரயாணத்தால் இந்தியப் பண்பாட்டிலுள்ள சிறந்த அம்சங்களை மேனாட்டார் அறிந்துகொள்ளத் தொடங்கினர். கீதாஞ்சலியை அவர் படிக்கக் கேட்டபோது, அறிஞர்கள் பரவசமுற்றார்கள். கீழ்காட்டிற்குரிய உண்மைகளும், தத்துவங்களும் மேல் நாட்டு மொழியில் நயம்பட அமைந்து, உள்ளத்தைக்

கொள்ளை கொள்ளும் சிறப்பினை எல்லோரும் வியந்து பாராட்டினார்கள். இலக்கியம், விஞ்ஞானம் முதலிய துறைகள் ஒவ்வொன்றிலும் ஒப்பற்று விளங்கும் அறிஞர்களுக்கு ஆண்டுதோறும் அளிக்கப்பட்டு வந்த நோபெல் பரிசுகளில் இலக்கியத்திற்குரிய பரிசு 1913-ம் ஆண்டில் தாகூருக்கு அளிக்கப்பட்டது. அதன் மதிப்பு 8000 நோபெல் பரிசும் பவுன். ஆசியாவில் நோபெல் பரிசை டாக்டர் பட்டமும் முதன் முதலாகப் பெற்றவர் இரவீந் பெறுதல்

திரே. அப்பரிசுத் தொகையை அவர் விஸ்வபாரதி கலாசாலைக்கு உரிமையாக்கினார். மேலும் தமது புத்தக வெளியீட்டால் வரும் இலாபமனைத்தையும் அதற்கே அளித்தார். 1915-ம் வருடம் அவருக்கு 'ஸர்' பட்டம் அளிக்கப்பட்டது. 1939-ல் ஆக்ஸ்போர்டு சர்வ கலாசாலை அவருக்கு இலக்கியக் கலைஞர் (Doctor of literature) என்ற பட்டத்தை வழங்கிச் சிறப்பித்தது.

அவர் நூல்களிலிருந்து அவர் ஒரு தீர்க்கத்தரிசி என்பதை அறியலாம். "நேஷனலிஸம்" என்ற நூலில் மேனாட்டு இயந்திர நாகரிகத்தின் குறைபாடுகளையும், அது கொடிய போர்களைத் தோற்றுவித்து அழகு, மனிதப் பண்பு முதலியவற்றின் அழிவிற்குக் காரணமாக இருப்பதையும் விளக்கியிருக்கிறார். கீழ்காடுகள் ஆன்ம வளர்ச்சி ஒன்றிலே அழுந்தி, கைத்தொழில் வாணிபங்களை மறந்திருக்கும் குறைபாடுகளையும் தெளிவுபடுத்தியிருக்கிறார். இவ்விரு நாடுகளும் தம்பால் இல்லாத நல்லியல்புகளை மற்ற நாட்டிலிருந்து பெற்று அகமும் புறமும் ஒருங்கே வளர்வதன் மூலம், உலக வாழ்க்கையை இண்ப

நாகரிகக் கலப்பின்
அவசியத்தை
விளக்குதல்

நிறைவாகச் செய்யலாம் என்றும் எழுதியுள்ளார். மேல் நாட்டினரும் கீழ் நாட்டினரும் ஒருவரோடொருவர் நாகரிகத்தில் ஒன்றிக்கலந்து இன்பமாய் வாழ்வதற்காக அவர் பாடுபட்டார். தமது சுற்றுப்பிரயாண காலத்தில் நிகழ்த்திய சொற்பொழிவுகளி லெல்லாம் அதன் அவசியத்தை மக்களாக்கு விளக்கிக் கூறிவந்தார்.

தாகூர் சிறந்த தேசப்பற்றுடையவர். நமது நாட்டை அன்னியர் ஆதிக்கத்திலிருந்து விடுதலை செய்வதற்காக அவர் பாடுபட்டார். பஞ்சாபில் நிகழ்ந்த படுகொலையைக் கேட்டு வருந்தி, அதற்குக் காரணமான ஆங்கில அரசாங்கத்தைக் கடிந்துகொள்ளும் முறையில் அவ்வரசாங்கம்

தமக்கு அளித்திருந்த 'ஸர்' பட்டத்தைத் நாட்டுப் பற்று துறந்துவிட்டார். ஆயினும் அவருக்கு ஆங்கிலேயர் மீதோ, அவரது மொழியின் மீதோ வெறுப்பு எதுவும் கிடையாது. 1921-ல் இந்திய மக்கள் சுதந்திரப் போரில் குதித்து இந்திய விடுதலைக்காகப் போராடிக்கொண்டிருந்த காலத்திலும், தாகூர் தனிப்பட்ட ஆங்கிலேயர்கள் மீது வெறுப்புக் கொள்ளுவது தவறென்று மக்களுக்கு அறிவுறுத்தி வந்தார். இங்கிலாந்தில் அவருக்கு அரிய நண்பர்கள் பலர் உண்டு.

தாகூர் ஒரு பிறவிக் கவிஞர். அவரது கவிதைகள் அழகாக இருக்கும். அவரது நவீனங்களும், நாடகங்களும் சிறந்தனவே. ஆனால் அவரது சிறுகதைகளே இணையற்றவை. உள்ளத்தை உருக்கும் அனுபவங்களும், மனித இயற்கையின் இயல்புகளும் அவற்றிலிருந்து அற்புதமாக வெளிப்படு

கின்றன. மேலும் இயற்கையின் எழில், இறையணர்ச்சி, எளிய வாழ்க்கை, அன்புள்ளம் ஆகிய நற்பண்புகள் அவரது நூல்களிலெல்லாம் விளங்கக் காணலாம். 'கோரா' என்ற அவரது நவீனம் எல்லோராலும் பாராட்டப் படுகிறது. மர்கட் சமூகத்தில் பழங்கொள்கைகளும், புதுக்கருத்துக்களும் ஒன்றோடொன்று போராடுவதை அழகிய முறையில் சித்திரித்துக் காட்டுவதே அந்நூல். அவரது நூல்கள் இந்தியாவின் இதயத்தையும், பண்பாட்டையும் மேலாட்டாருக்குத் தெளிவாக விளக்குகின்றன.

சிறியவும் பெரியவுமாக அவர் எழுதிய கவிதைகள் இரண்டாயிரத்துக்கு மேல் வரும். குழந்தைகள் படித்து மகிழ்வதற்குரிய பாடல்களும் அவர் இயற்றியிருக்கிறார். இன்று நாம் தேசிய கானமாகப் பாடி மகிழும் "ஜன கணமன அதிநாயக ஜயகே" என்று தொடங்கும் பாடலும் சித்திரக் கலையில் கவியரசர் பாடியதாகும். சித்திரக்கலையில் அமைத்த புதுமை புதிய முறையில் வர்ணம் தீட்டும் ஒரு நவீனத்தை அவர் உண்டுபண்ணினார். அம்முறையைப் பிறநாடுகள் பின்பற்றின. அதன்மூலமாகச் சித்திரக் கலையில் ஒரு புதிய எழுச்சி தோன்றியது.

கவிஞர் முதிய பருவத்திலும் இளமையுணர்ச்சியுடன் காணப்பட்டார். இறக்கும் வரையிலும் இலக்கியத்தொண்டு செய்து வந்தார். ஆயினும், கடைசிக் காலத்தில் மரணம் ஒன்றிரண்டு ஆண்டுகள் அவர் முதுமையினால் தளர்ந்தும், நோய்வாய்ப்பட்டும் இருந்தார். 1941-ம் வருடம் அவரது புகழுடல் நிற்கப் பூதவுடல்

மறைந்தது. அவரது மரணத்தால் இந்தியாவுக்கும், உலகிற்கும் ஈடுசெய்யமுடியாத நஷ்டம் உண்டாயிற்று. ஆயினும், மேல் நாடுகளையும் கீழ் நாடுகளையும் இணைத்து, உலக நாகரிகத்தை ஒரு முகமாக ஒங்கச் செய்வதற்காக முயன்ற அவரது முயற்சி என்றும் பயன் தருவதாக.

6. மகாத்மா காந்தி

வாழ்க்கை சமாதானமும் சந்தோஷமும் நிறைந்ததாக அமைய வேண்டுமென்று எல்லோரும் விரும்புகின்றனர். அமைதியான சூழ்நிலையில் வாழ்க்கை இன்பமும் பயனும் உடையதாக இருக்கும். விஞ்ஞானிகள் அருமுயற்சியால் நிருமித்த இயந்திர சாதனங்களும் அப்பொழுதுதான் நமக்குப் பயன் தருகின்றன. ஒவ்வொரு நாட்டிலும் ஒவ்வொரு காலத்தில் தோன்றிய மேன்மக்கள், தம் ஒப்புயர்வற்ற வாழ்க்கையில் உருவாக்கித் தந்த பண்பாடுகள் சிறந்து விளங்குவதும் அமைதியான சூழ்நிலையில்தான். ஆகவே, மக்களின் உள்ளமும், உணர்வும், ஆக்க சக்திகளும் ஒன்றாக இணைந்து ஒர் அமைதியான சூழ்நிலையை உண்டாக்கவேண்டிய நாகரிகத்தின் கட்டளைக் கல்லாக மதிக்கவேண்டும்.

இவ்வமைதியான சூழ்நிலைகள் தோன்றுவதற்கு எத்தனையோ தடைகள் உள்ளன. மனிதன் இயற்கை அமைப்பிலே அன்பு, ஈகை ஆகிய நற்குணங்களோடு தன்னலம், பேராசை, பொறாமை, பகைமை முதலிய தீய அடற்குள்ள தடைகள் குணங்களும் உடையவனாக இருக்கிறான். பெரும்பாலோரிடமும் இத்தீய குணங்களே வலிமை பெற்றிருக்கின்றன. மிகச் சிறிய காரணம் உண்டான போதும், இக் குணங்கள் பொட்டித்தெறித்து அசுரத்தன்மையோடு வெளிப்பட்டுப் பிறர்க்குத் தீராத துயரத்தை விளைக்கின்றன.



மகாத்மா காந்தி

சமூக அமைப்பிலும் அமைதியின்மைக்குப் பல ஏதுக்கள் உள்ளன. சாதி, மதம், உயர்வு, தாழ்வு என்பனவற்றால் மக்களில் பெரும்பாலோரும் பல வகையான

சமூகத்தில் இன்னல்களை அனுபவிக்கின்றனர். நாங்க காணும் தடைகள் முடியாத கஷ்டங்கள் ஏற்படுப்போது மனிதன் அமைதியை இழந்து, விலங்கின் தன்மையைப் பெற்று எந்தத் தீய காரியத்தையும் செய்யத் துணிந்துவிடுகிறான்.

இனி, அரசியல் துறையிலும் அமைதிக்கு இடமில்லை. அதிகாரத்தைக் கைப்பற்றுவதற்காகப் பல சக்திகள் ஒன்றோடொன்று போரிடுகின்றன. தேர்தல் காலங்களில் அரசியல் கட்சிகள் ஒவ்வொரு வகையான குறிக்கோள்களைக் கோஷித்துக் கொண்டு மக்களின் உள்ளத்தை அரசியலில் அலைத்தும், அமைதியைக் குலைத்தும் வருகின்ற தடைகள் நன. அரசியலில் பெரும்பாலும் சொல்லும் செயலும் ஒன்றியங்குவதில்லை. போர் ஒழிய வேண்டுமென்று கூறிக் கொண்டே சில நாடிகள் அணுக்குண்டுகளையும் 'ஹெட்ரஜன்' குண்டுகளையும் உற்பத்தி செய்கின்றன; மக்களுக்கு இன்பமும் நல்வாழ்வும் தேடித் தருவதாகக் கூறிக்கொண்டு அவர்களைப் போரில் தள்ளி வதைக்கின்றன. எங்கே பார்த்தாலும் ஆணவம், பகைமை, பூசல், போர் இவைகளே இராஷ்டிர உருவில் காட்சி அளிக்கின்றன.

இவற்றின் விளைவு யாதென்பதைச் சரித்திரம் நமக்கு அறிவுறுத்துகிறது. சாதி சமயப் பிணக்குகள் நமது நாட்டை அன்றும் சொல்லொணாத துன்பத்துள் ஆழ்த்தின;

இன்றும் ஆழ்த்திவருகின்றன. அடுத்தடுத்து இருபத்
 தைந்து ஆண்டுகளுக்குள் ஒன்றன்பின்
 போரின் தீய விளைவு ஒன்றாக நிகழ்ந்த உலக மகா யுத்தங்களின்
 விளைவுகளும், அணுக்குண்டால் அழிந்த
 ஹிரோஷிமா, நாகஸாஹி என்னும் ஜப்பானியப் பட்டி
 னங்களும் போரின் கொடுமைக்குச் சான்றுகளாகும்.
 இன்றும் அரசியல் வானில் போர் மேகங்களைக் கண்டு
 அவை எங்கே இரத்த மழை பொழிந்து, நாகரிகத்தை
 வாரி, நாசக் கடலில் ஆழ்த்திவிடப் போகின்றனவோ
 என்று மக்கள் அஞ்சுகின்றனர்.

ஒவ்வொரு மனிதனாக அன்றி, ஊழலாக, பட்டினம்
 பட்டினமாக, புராணங்களில் கேள்விப்படும் திரிபுரத்த
 சுரர்களைப்போல இம்மென்னும் முன்னே நாசம் செய்யும்
 இச்செயலா நாகரிகம்! பெரிய மேதை
 கள் தம் கூறலிலும் அயரா உழைப்
 பாலும் மன்பதைகள் இன்புற்று வாழ்ந்
 டும் என்று அமைத்துத் தந்த விலை
 மதிக்கவொண்ணா விஞ்ஞானக் கருவிகளை இப்படியா உப
 யோகிப்பது! என்னே இவ்வமைதியற்ற வாழ்க்கை!

வாழ்க்கை, பூரண நாகரிகமுடையதாய் அமைவதற்கு
 உலகில் போர் ஒழிந்து அமைதி நிலவவேண்டும். எடுத்த
 ததற்கெல்லாம் போரே கதி என்று எண்
 னும் தீய உணர்ச்சியை வேரோடு பிடுங்கி
 எறியவேண்டும். அத்துறையில் முயன்று
 நாடெங்கும் அமைதியை நிலைநிறுத்தப்
 பாடுபடுபவர்களே நாகரிக மாளிகைக்கு அடித்தளம்
 இட்டவராவர்.

அன்பு, அறம், உண்மை, அஹிம்சை ஆகிய பண்புகள் மூலமாகவே உலகெங்கும் ஒரு நிலையான அமைதியை ஏற்படுத்த முடியும். மக்கள் உள்ளம் திருந் அஹிம்சையால் துவதன் காரணமாகப் பிறக்கும் அமைதே என்றும் தியே நிலைபேறு நடையதாக இருக்கும். அமைதி நிலை பேறுடையது அங்ஙனமன்றி பிறர்க்கு அஞ்சியோ அவர் பேறுடையது அங்ஙனமன்றி பிறர்க்கு அஞ்சியோ அவர் வற்புறுத்தலுக்காகவோ மேற்கொள்ளப்படும் போலி அமைதி இன்ன சமயத்தில் எரிமலையாக வெடிக்கப் போகிறது என்று கூற முடியாது.

ஒவ்வொரு தேசத்திலும் ஒவ்வொரு காலப் பகுதியில் தோன்றிய ஞானிகள் மக்களிடையே சார்தம், சமாதானம், அமைதி என்பனவற்றை நிலைநிறுத்தப் பாடுபட்டுள்ளார்கள். புத்தர், ஏசுகிறிஸ்து ஆகிய அவதார புருஷர் இலட்சிய ஞானிகள் இப்பண்புகளின் இலட்சியமாக விளங்குகிறார்கள். இந்நூற்றாண்டில் நம்மிற் பலரது கண் முன்னே வாழ்ந்த மகாத்மா காந்தியும் மேற் குறித்த ஞானிகளின் பரம்பரையில் வந்தவராவர்.

உலகில் போர் ஒடுங்கி, அமைதி நிலவி, நாகரிகம் சிறக்கவேண்டுமானால், முதன் முதலாக மனிதன் தன் உள்ளத்தில் பிறர்க்கு அஹிம்சை செய்ய ஹிம்சையைத் வேண்டும் என்று தோன்றும் உணர்ச்சி தடுக்கும் பண்புகள் சிசைய வேரோடு பிடுங்கி எறியவேண்டும்; ஹிம்சையை ஒடுக்கி அஹிம்சை அல்லது இன்ன செய்யாமை என்னும் பண்பை வளர்க்கவேண்டும். உயிர்களிடத்தில் அன்பு, சத்தியத்தில் உறுதி, இறையுணர்ச்சி

ஆசிய பண்புகள், அஹிம்சை நம் உள்ளத்தில் வேர்க் கொள்வதற்குத் துணை செய்கின்றன.

அமைதியின் காரணங்களைத் தெரிந்து கொண்டோம். ஆனால், அவற்றின் மூலம் அமைதியைப் பெற்றுக் கொள்வது அத்துணை எளிய காரியமல்ல. அம் அமைதியை அடையும் வழி முயற்சியில் ஈடுபட்டவர் எந்தச் சமயத்திலும் இலட்சியத்திலிருந்து வழியி விடக் கூடும். ஆனால் மன உறுதியாலும், தக்க சூழ்நிலைகளை அமைத்துக் கொள்வதாலும் சிறந்த ஞானிகளைக் குடிக் கோளாகக் கொண்டு வாழ்வதாலும் அந்நிலையை அடைய முடியும். முயன்றால் முடியாதது இல்லையன்றோ?

மகாத்மா காந்தியின் வாழ்க்கை ஓர் இலட்சிய வாழ்க்கையாகும். சத்தியம், அஹிம்சை, தெய்வ நம்பிக்கை ஆசிய மூக்குணங்களும் அவரிடம் சுடர்விட்டு விளங்கின. இக்குணங்கள் அவரிடம் பிறவிப் பண்பாக அமைந்திருக்க வேண்டும். மேலும் அவை வளர்ந்து உறுதியடைவதற்கான சூழ்நிலைகள் அவருக்கு வாய்த்தன. அவர் ஆன்ம உணர்ச்சியும், தெய்வ வழிபாடும் உடைய ஓர் உத்தமக் குடும்

காந்தியின்
பிறப்பும் வளர்ந்த
சூழ்நிலையும்

பத்தில் 1860-ம் ஆண்டு பிறந்தார். அவர் தாயார் புத்தலிபாய் அம்மையார், நாள் தோறும் தவறாமல் கோயிலுக்குச் சென்று கடவுளை வழிபடுவார்; பூசை, பாராயணம் முடித்தல்லாமல் உணவருந்த மாட்டார். அவர் தந்தையாரான காபா காந்தி, போர்பந்தர் சம்ஸ்தானத்தில் சிவானாக இருந்தார். அவரும் வைதிக வாழ்க்கையுடையவர். ஒவ்வொரு நாளும் கீதை பாராயணம் செய்வதை நியம

மாகக் கொண்டவர். உண்மை, நேர்மை, ஈகை, ஆண்மை முதலிய குணங்களும் அவரிடம் அமைந்திருந்தன. காந்தியின் உத்தம குணங்கள் இச் சூழ்நிலையில் உருப்பெற்று வளரலாயின.

காந்தி பாடசாலையில் படித்துக் கொண்டிருந்தபோது ஒருநாள் இன்ஸ்பெக்டர் துரை அங்கே வந்தார். ஆங்கிலத்தில் சில பதங்களைச் சொல்லி, குழந்தைகளை எழுதச் சொன்னார். காந்தி ஒரு சொல்லைப் பிழையாக எழுதியதை ஆசிரியர் கவனித்தார். உடனே அடுத்திருக்கும் பையனைப் பார்த்துச் சரியாக எழுதும் படி ஆசிரியர் இன்ஸ்பெக்டர் அறியாமல் காந்திக்குச் சாடை காட்டினார். காந்தியும் ஆசிரியரின் குறிப்பை உணர்ந்து கொண்டார். ஆனால் அவர் மனம் அதை ஏற்க மறுத்து விட்டது. சோதனைக் காலத்தில் தாமக்குத் தெரியாததைப் பிறர் வாயிலாக அறிந்து எழுதுவது முறையல்ல என்று எண்ணினார். என்னை இளமை முதலே அவருக்கு உண்மையிலிருந்த பற்று!

காந்தி பாடசாலை மாணவராக இருந்தபோது ஒருமுறை அரிச்சந்திர நாடகத்தைக் காணும் வாய்ப்புப் பெற்றார். அரிச்சந்திரன் சத்தியத்தைக் காப்பதில் அவர் உள்ளத்தைப் கொண்டிருந்த உறுதிப்பாடு அவர் உள்ளத்தைக் கவர்ந்தது. அப்பண்பு அவர் மனதில் ஆழமாகப் பதிந்தது. அரிச்சந்திரன் கதையைப்போலவே பிரகலாதன் கதையும், இராமாயணத்தில் வரும் சுரோசனன் கதையும் அவர் மனத்தைப் பண்படுத்துவதற்குப் பெரிதும் உதவின.

காந்தி பதினான்காவது வயது வரையிலும் வெளியே சென்று மற்றப் பிள்ளைகளோடு விளையாடியதில்லை. ஆனால், அதன் பின்னர் சில நண்பர்கள் அவருக்கு அமைந்தனர். அவர்களோ தீய குணமுடையவர்கள். அவர்களுடைய பழக்கத்தால் சுருட்டுப் பிடித்தல், புலால் அருந்துதல் முதலிய செயல்களைக் காந்தி தம் பெற்றோர்கள் அறியாமல் செய்து வந்தார். சில தினங்களில் தாம் செய்வது தவறு என்று அவருக்குத் தோன்றியது. உடனே அப் பழக்கங்களை விட்டுவிட்டார். தாம் தீய பழக்கமும், தந்தையிடம் மன்னிப்புப் பெறுதலும் செய்த தவறுகளைத் தம் தந்தையாரிடம் சொல்லி, மன்னிப்புப் பெற விரும்பினார். ஒரு காகிதத்தில் தமது தவறுகளை எழுதி, நோய்வாய்ப்பட்டுப் படுக்கையிலிருந்த தம் தந்தையாரிடம் கொடுத்தார். தந்தையார் அவரை ஒன்றுமே கடிந்து பேசவில்லை. அவர் கண்களிலிருந்து கண்ணீர் வடிந்தது. காந்தி அதைப் பார்த்தார்; அவர் உள்ளம் உருகிற்று; தந்தையாரை இத்தகைய துன்பத்துக்கு ஆளாக்கியதற்காகத் தம்மை நொந்துகொண்டார். தந்தையார் தம்மைக் கடிந்து ஒரு வார்த்தைகூடச் சொல்லாமல் அன்பாலும், அஹிம்சையாலும் தம் உள்ளத்தைத் தூய்மைப்படுத்திய அந்நிகழ்ச்சியைக் காந்தி ஒருபொழுதும் மறந்ததில்லை.

காந்தி தமது சொந்த ஊரில் கல்வி கற்ற பின் இங்கிலாந்துக்குச் சென்று பாரிஸ்டர் பரீட்சைக்குப் படிக்க வேண்டுமென்று அவரது உற்றார் உறவினர்கள் தீர்மா

னித்தனர். ஆனால் அவரது தாயார் தம் மகன் மேனாட்
 டில் சென்று மது மாமிசம் அருந்து
 பாரிஸ்டர் கல்விக் தல் முதலிய தீய பழக்கங்களைக் கைக்
 காக இங்கிலாந்து கொண்டு விடக்கூடாதே என்று அஞ்சி,
 செல்லுதல் அவரை அங்கே அனுப்ப மறுத்தார்.
 காந்தி தாம் அவ்வாறு நடப்பதில்லை என்று தாயாருக்கு
 வாக்குறுதி கொடுத்து, அவரது அனுமதியைப்பெற்று,
 இங்கிலாந்துக்குச் சென்றார்.

காந்தி இங்கிலாந்தில் வாழ்ந்த காலம் முழுவதும்
 எத்தனையோ கஷ்டங்களுக்கும், பிறர் நகைப்புக்கும் ஆளா
 கிடும், தம் தாயாரிடம் கொடுத்த உறுதி மொழியினின்
 றும் அணுவளவேனும் தவறவில்லை. இங்கிலாந்து தேசத்
 தில் காய்கறி உணவை ஆதரிப்பவர்களின்
 இங்கிலாந்து சங்கம் ஒன்றிருந்தது. காந்தி அதில் உறுப்
 வாழ்க்கை பினராகச் சேர்ந்தார். சமய சம்பந்தமாகவும்
 அவர் சந்தனை சென்றது. 'தியஸ்பிர்கல் ஸொஸைட்டி' என்ற
 பிரம்ம ஞான சபையில் சேர்ந்தார். உலகிலுள்ள எல்லா மக்
 களும் ஜாதி, மதம், நிறம், ஆசாரம் முதலிய வேற்றுமைகளை
 மறந்து ஒன்றுபட்டு சகோதரர்களாக வாழவேண்டுமென்
 பது பிரம்மஞான சபையின் முக்கிய நோக்கமாகும்
 அதன்மூலம் கடவுள் எல்லா உயிர்களுக்கும் தந்தை என்ற
 பேருண்மையை அது விளக்க முயல்கிறது. காந்தி இங்கி
 லாந்தில் வைத்து, பகவத்கதை, பைபிள் ஆகிய நூல்களைக்
 கற்று அவற்றின் பெருமையை உணர்ந்து கொண்டார்.
 அந்நூல்களையும் குர்ஆன் என்னும் மகமதிய வேத நூலையும்
 அவர் தம் வாழ்நாள் முழுவதும் கற்றுவந்தார். அவரது

உள்ளம் திருந்திப் பண்பாடடைவதற்கு அந்நூல்கள் பெரிதும் உதவின. காந்தி மூன்று ஆண்டுகள் கற்று, பாரிஸ்டர் பட்டம் பெற்று இந்தியாவுக்குத் திரும்பினார். பின்னர் அவர் சிறிது காலம் பஃபாயில் வக்கீல்தொழில் புரிந்து கொண்டிருந்தார்.

அவ்வாற்றுக்கும்போது காந்தியின் வாழ்க்கையில் பெரிய மாறுதல் ஏற்படுவதற்கான ஒரு தருணம் வாய்த்தது. லாபம் தரும் வக்கீல் தொழிலை விட்டு, வறுமையையும் துன்பத்தையும் தருகிற நாட்டுத்தொண்டில் அவர் ஈடுபடும் வாய்ப்பு உண்டாயிற்று. தென்னாபிரிக்காவில் தாதா அப்துல்லா என்னும் பெயருடைய ஒரு வியாபாரி டர்பண் நீதிமன்றத்தில் நடைபெறும் சமது வழக்கை நடத்தித் தருமாறு காந்தியை அங்கு அழைத்தார். காந்தியும் அதற்கிணங்கி அங்கே சென்றார். அங்கே சென்றபோது, அங்குள்ள இந்தியர்கள் வெள்ளையரால் மிருகங்களினும் கேவலமாக நடத்தப்படுவதைக் கண்டார். இந்திய வக்கீல், நீதிமன்றத்தில், தலைப்பாகை அணியக்கூடாது; ரயில் வண்டிகளில் இந்தியர் முதல் வகுப்பில் பிரயாணம் செய்யக்

கூடாது. காந்திக்கு இது மிக்க வருத்தத்தை அளித்தது. இதற்கிடையில் இந்தியர்களது உரிமை முழுவதையும் பறித்துக்கொள்வதற்கான ஒரு சட்டத்தை நிறைவேற்ற வேண்டுமென்று நேட்டால் அரசாங்கம் முயன்றுகொண்டிருந்தது. காந்தி அச்சட்டத்தால் ஏற்படும் தீய விளைவை அங்குள்ள இந்தியர்களிடம் அறிவித்து, அவர்களை ஒன்று கூட்டி ஒரு கழகம் அமைத்தார். அச்சட்டத்தை நிறைவேற்றக்கூடாது என்று அரசாங்கத்தாருக்குத்

ஆபிரிக்காவில்
அரசியல்
தொண்டு

தந்திமூலம் அறிவித்தார். பின்னர் சர்க்காரின் தவறான போக்கை எதிர்த்துப் பல இடங்களில் கிளர்ச்சிகள் செய்தார். இந்தியர்களிடையில் விழிப்பு ஏற்பட்டது. இவற்றிற்கெல்லாம் காந்தியே காரணமென்று வெள்ளையர்கள் அவரிடம் பகைமை காட்டத் தொடங்கினர்.

அப்துல்லாவின் வழக்கு முடிந்ததும் காந்தி சில ஆண்டுகள் ஆப்ரிக்காவில் தங்கி அங்குள்ள இந்தியர்களின் முன்னேற்றத்துக்காகப் பாடுபட வேண்டுமென்று உறுதி பூண்டார். உடனே இந்தியாவிலிருக்கும் வெள்ளையரின் ஆத்திரம் தமது குடும்பத்தை அழைத்து வரச் சென்றார். குடும்பத்துடன் டர்பன் துறை முகத்தில் வந்திறங்கியபோது வெள்ளையர்கள் ஒன்றுகூடி அவரைக் கொன்றுவிட முயன்றனர். ஒரு போலீஸ் அதிகாரியின் உதவியாலும், இறைவன் அருளாலும் அவர் உயிர் பிழைத்தார்.

காந்தி இந்தியரின் கஷ்டங்களை நீக்கவேண்டுமென்று தீர்மானித்தார். ஆயுதங்களும் சேனைகளுமுடைய ஒர் அரசாங்கத்தை எதிர்க்க வேண்டியிருக்கிறது; அதை எதிர்ப்பது எங்கனம்? எந்த ஆயுதத்தைக் கொக்கொள்ளுவது? — இவ்வாறு காந்தி சிந்தித்தார். அச்சியாஸ் ஹிம்சையை வெல்ல அஹிம்சையே ஆயுதம் திரத்தை அழிக்கும் சந்தி வருணஸ்திரத்திற்கே யுண்டு. கோபமும், ஹிம்சையும் நிறைந்த அரசாங்கத்தை எதிர்த்து வெல்லும் ஆற்றல் சாந்தத்துக்கும் அஹிம்சைக்குமே உண்டு; வேறு எந்த வழியைப் பின்பற்றினாலும் இந்தியர்களின்

நோக்கம் நிறைவேறுதது மட்டுமல்ல; பல கஷ்டங்களுக்கும் அவர்கள் ஆளாக்வண்டிவரும் என்று எண்ணினார். முடிவில் காந்தி உலகெலாம் கண்டு வியக்குமாறு ஓர் ஆச்சரியமான ஆயுதத்தைக் கண்டுபிடித்தார். அதுவே அஹிம்சை அல்லது இன்னொசெய்யாமை என்பது. தமக்குப் பெரிய துன்பம் செய்தவர்களையும், அவர்கள் செய்த தீமையை மறந்து அன்புடன் நேசிப்பதுவே அந்த ஆயுதத்தைப் பிரயோகிக்கும் வழி.

உலகில் தோன்றிய பெரிய ஞானச் செல்வர்களின் பரம்பரையில் வந்த காந்திக்கு அவ் ஆயுதத்தைக் கண்டு கொள்ளவும், அதனைத் திறமையாகக் கையாளவும், வெற்றி பெறவும் முடிந்தது. ஏசுநாதரும் இந்த உண்மையையே

அஹிம்சையைக்
கைக்கொள்வதன்
அருமைப்பாடு

மக்களுக்குப் போதித்தார்; 'உனது இடது கன்னத்தில் அடித்தவனுக்கு வலது கன்னத்தைக் காட்டு' என்று அம்மான் அறிவுறுத்தினார். எவ்வளவு உயர்ந்த உப

தேசம்! இதனைச் சொல்லாதல் எல்லோர்க்கும் எனிது; ஆனால் சொல்லியபடி செய்வதிலேயே அருமைப்பாடு உள்ளது. கன்னத்தில் ஒருவன் அறைந்த போது, அடிபட்டவன் உள்ளத்தில் இயற்கையாக எழுகின்ற வருத்தம், கோபம், பதிலுக்குத் தீமை செய்யவேண்டுமென்ற உணர்ச்சி ஆகிய அனைத்தையும் அவன் அடக்கிக்கொண்டு அன்பு அருள், பொறுமை, இன்னொசெய்யாமை ஆகிய பண்புகளைத் தன்பால் தோற்றுவிக்கும் நல்லியல்பும் ஆற்றலும் அவனுக்கு இருந்தால் மட்டுமே இது சாத்தியமாகும். இத்தகுதி பெற்றவர்கள் உலகில் எத்தனை பேர் இருக்கிறார்கள்? அம்ம, இவர் அரியர்! அரியர்!

தென்னாட்டில் வாழ்ந்த சிறந்த ஞானிகளில் ஒரு வரான திருவள்ளுவரும் இதனைப் பற்றிக் கூறியுள்ளார். அவர், ஒருவன் நமக்குத் தீமை செய்தால் அதனைப் பொறுத்துக் கொண்டு பதிலுக்குத் தீமை செய்யாமலி ருந்தால் மட்டும் போதாது என்கிறார். வள்ளுவர் வகுக் கும் வாழ்க்கை இலட்சியம் அதனே அடைவதே அரிய காரியம். ஆனால் வள்ளுவர் உள்ளம் அதைக் கொண்டு திருப்தியடையவில்லை. தீமை செய்தவனுக்கு நன்மையை நாடிச் செய்தலும் வேண்டும் என்கிறார். என்னே இவர் வகுக்கும் வாழ்க்கையின் இலட்சியம்! இந்த இலட்சியம் ஒருவனுக்குக் கைகூடுமானால் அவனுக்குப் பகைவன் யார்? பகைமைக்கு இடம் யாது? உலகம் முழுவதும் அவனுடைய அன்புக்கு அடிமையாகு மன்றோ?

காந்தி இந்த இலட்சியத்தைப் பின் பற்றினார். உண்மை, அஹிம்சை ஆகியவற்றின் உயர்வை மக்களுக்கு உபதேசித்து, அவற்றில் உறுதியான பற்றுடையவர்களைச் சேர்த்துத் தொண்டர் படை யமைத்தார். கத்தியின்றி, இரத்தமின்றி சத்தியாக்கிரகப் போர் தொடுத்தார். இந்தப் படையின் ஆற்றலை உணர்ந்து கொள் ஆப்ரிக்காவில் ளாமல் நேட்டால் அரசாங்கமும் மக்க அஹிம்சைப்போர் ளும் முதலில் காந்தியைப் பரிகாசம், செய்தனர். ஆனால் செயல் முறையில் வந்த போதுதான் அதன் வலிமையையும் உயர்வையும் உலகம் வியந்து பாராட்டத் தொடங்கியது. சத்தியாக்கிரகப்போரில் ஜாதி மத வேற்றுமையின்றி எல்லா இந்தியர்களும் ஈடுபட்டனர்.

அவர்களுள் இந்துக்கள், முஸ்லீம்கள், கிறிஸ்தவர்கள், பார்ஸிகள் எல்லோரும் இருந்தனர். அவர்களிடையே ஒற்றுமை நிலவியிருந்தது. பெண்களும் பின்னர் அப்போரில் கலந்து கொண்டனர்.

அஹிம்சைப் போரில் காந்தியும் அவரது தொண்டர்களும் பல கஷ்டங்களை அனுபவித்தனர். அடியும் உதையும், சிறையும், பிற தண்டனைகளும் அவர்களுக்கு உரியவாயின. இவற்றால் இந்தியர்களை அஹிம்சையின் வெற்றி அச்சுறுத்தி வென்று வீடலாமென்று நேட்டால் அரசாங்கம் எண்ணியது. ஆனால் அவ்வெண்ணம் நிறைவேறவில்லை. காந்தியின் அறப்போர் வெற்றி பெற்றது. நேட்டால் அரசாங்கம் வளைந்து கொடுத்தது. பின்னர் இரு சாராரும் ஒர் ஒப்பந்தம் செய்து கொண்டனர்.

காந்தி இவ்வாறு அஹிம்சை என்னும் ஆயுதத்தை ஆப்ரிக்காவில் புரிந்த அறப்போரில் உபயோகித்து அதன் ஆற்றலை நன்குணர்ந்ததோடு அதனைக் கையாளும் திறமையும் பெற்றார். அப்பொழுது இந்தி இந்தியாவில் யாவில் கோபால கிருஷ்ண கோகலே சதத்திரப்போர் யாதலிய தலைவர்களின்கீழ் மக்கள் விடுதலைப் போராட்டத்தை நடத்திக்கொண்டிருந்தனர். காந்தி, இந்தியாவுக்கு வந்து தேசத்தொண்டு புரியவேண்டுமென்று விரும்பினார்.

காந்தி எப்போதும் அமைதியை விரும்புபவர். தன்னலம், பகைமை, பொறாமை, சினம் காமம் முதலிய

பண்புகளை அகற்றி உள்ளம் எப்பொழுதும் சாந்தமாக இருக்க வேண்டுமென்பது அவரது அவா. காந்தி அமைதியை இவ் அமைதியை எங்கே எவ்வாறு விரும்பினார் அடைவது? சிலர் உலக வாழ்வுகை துன்பத்துக்கு இடமானது என்றெண்ணி, அதனை வெறுத்து, மக்களினத்திலிருந்து பிரிந்து காடு மலைகளுக்குச் சென்று அங்கே அமைதியை நாடுகின்றனர். ஆனால் அம்முறை எல்லோராலும் விரும்பத்தக்கதன்று.

இரண்டு சித்திரக்காரர்கள் அமைதி என்னும் கருத்தைப் படங்களில் சித்திரித்துக் காண விரும்பினார். தத்தம் மனோபாவனைகளுக்கேற்ப அதனைக் கற்பனை செய்து சித்திரத்தில் தீட்டினார். ஓர் உயர்ந்த மலையின் உச்சியில் ஓர் அமைதியான ஏரி; மெல்லிய தென்றற் அமைதியின் சித்திரம் காற்றுப்போலும் அங்கு வீசவில்லை; அக்கம் பக்கத்தில் ஒரு பறவைகூடப் பறந்து திரிவதைக் காணும்; ஏரியிலுள்ள நீரின் அமைதியைக் சூலைக்கச் சின்னஞ்சிறு அலைகூட அதில் தோன்றியதில்லை. யாவும் நிரந்தரமான அமைதியில் மூழ்கிக் கிடக்கின்றன. இவையே ஓர் ஒய்யப்பலவன் தீட்டிய அமைதிச் சித்திரத்தின் இயல்புகள்.

இனி மற்றைக் கலைஞன் வரைந்த சித்திரத்தைக் காண்போம். திக்கெலாம் அதிரும்படி பேராரவாரத்தில் வந்து பரையும் ஒரு நீர்வீழ்ச்சி; ஒரு பெரிய மாத்தின் கிளை யொன்று வளைந்து அந்த அருவியைக் கவிந்து கொண்டிருக்கிறது. அக்கிளையிலிருந்து வேறொர் உபகிளை பிரிந்து செல்கிறது; அது பிரியுமிடத்திலுள்ள குழிவான பாகத்தில்

சிறிய குருவிக்கூடு ஒன்று காணப்படுகிறது. அலையிலிருந்து தெறிக்கும் நீர்த்துளிதான் பரந்து செல்லும் எல்லைக்குள் ளேயே அக்கூடு இருக்கிறது. அக்கூட்டினுள் ஒரு சிறிய சிட்டுக் குருவி யாதொரு வகையான அமைதியின் சலனமோ சஞ்சலமோ இன்றி அமை வேரோர் சித்திரம் தியோடு அமர்ந்திருக்கிறது. பெரிய ஆரவாரத்தின் நடுவே, பயங்கரமான ஆபத்தின் சுழலிலே, சின்னச்சிறிய சிட்டுக் குருவி உலகக்கவலை எதுவுமின்றி அமைதிக்குள் அழ்ந்திருக்கிறது. இரு சித்திரங்களிலும் இரண்டாவது விவரித்த சித்திரமே அமைதியின் உயர்ந்த கருத்தை விளக்கி நிற்கிறது என்று இரண்டு சித்திரக்கா ரர்களும் ஒப்புக்கொண்டனர். எனவே கவிமணியின் கருத்து ஒவ்வொரு நாளும் பற்பல பிரச்சினைகள் தோன்றி உள்ளத்தை அலைத்து வரும் உலக வாழ்வின் நடுவில் இருந்து கொண்டு அமைதியைக் காண்பதே மாண்புடையதாகும். புத்தர், ஏசு கிறிஸ்து முதலிய ஞானிகள் மக்களுக்குத் தொண்டு செய்து அவர்களிடையில் வாழ்வதிலேயே அமைதியைக் கண்டனர். கவிமணியும்,

நீளத் துயர்க்கடலில் உயிர்கள்

வீர்த்து மடிக்கயிலே

பாராங் குடைதேடிச் செயுந்தவம்

பாவமே யாகுவையா!

என்று மக்களிடையே வாழ்ந்து, தொண்டு புரிந்து அமைதியை நாடுவதையே பாராட்டிக் கூறியுள்ளார். காந்தி பற்பல ஏதுக்களால் அமைதியிழந்து கொந்தளித்து ஆர

வாரிக்கும் மக்கட் சமூகத்திலே சாந்தத்தையும், அறந்தையும், அஹிம்சையையும் உண்டிபண்ண முயன்றார். அவர் இந்திய விடுதலைப் போராட்டத்தில் கலந்து கொண்ட

இந்தியாவில் போதுதான் அஹிம்சையின் உயர்வை அஹிம்சைப் போர் யும் பயனையும் மக்கள் உணர்ந்துகொள்ளத் தொடங்கினர். போரும் வன்மை பெற்றது. அரசாங்கம் அடக்குமுறைகளை யெல்லாம் கையாண்டு பார்த்தது. காந்தியையும் தொண்டர்களையும் பல முறை சிறையில் அடைத்தது. முடிவில் காந்தியின் அஹிம்சைக்கு முன்னே அடக்குமுறை தோல்வியுற்றது. அதன் பயனாக 1917 ஆகஸ்ட் 15-ம் நாள் இந்தியா விடுதலை பெற்றது. இந்திய விடுதலை உலகச் சரித்திரத்திலே ஓர் அதிசய நிகழ்ச்சியாகும்.

உலகில் பல பாகங்களிலும் பேராதிக்கம் செலுத்தி வந்த ஒரு வல்லரசின் நவீன ஆயுதங்களையுடைய தரைப் படை, கடற்படை, விமானப் படைகளை அஹிம்சை

என்னும் ஆயுதத்தைக் கொண்டு அறப் போரில் வென்று அவ் வல்லரசை இந்தியாவை விட்டு வெளியேறச் செய்த காந்திய வழி ஒப்புயர் வற்றதன்றோ? அது தனி மனிதனாலும், சமூகத்தாலும், அரசாங்கத்தாலும் அல்லற்படும் மன்பதைகளுக்கும் அடிமை நாடுகளுக்கும் துன்பத்தைப் போக்கி இன்பம் தரவல்லது. நம் முன்னோர்கள் அமைத்துத் தந்த நாகரிகத்திற்குப் பழுது வராத வகையில் ஒவ்வொரு காலத்திலும் ஒவ்வொரு துறையிலும் எழுகின்ற பிரச்சினைகளுக்கு முடிவு காணும் திறவுகோலைக் காந்தி உலகிற்கு அளித்துள்ளார்.

ஆங்கில
வல்லரசை
அஹிம்சையால்
வெல்லுதல்

1948-ல் காந்தி தாம் எதிர்த்துப் போராடி வந்த ஹிம்சைக்குத் தம்முயிரைப் பலி கொடுத்தார். இந்தியா சுதந்திரம் பெற்றபின் இந்து முஸ்லீம் கலகம் உண்டாயிற்று. காந்தி நாட்டில் சமாதானத்தை உண்டுபண்ண முயன்றார். அவரது உள்ளத் தூய்மையை உணராத ஒரு பாதகன், அவரால் இந்து சமூகத்திற்குத் தீமை ஏற்படு

வதாக எண்ணி, பிரார்த்தனைக்குச் செல்வதாய் போது அவரைச் சுட்டுவிட்டான்.

காந்தி
அஹிம்சைக்குத்
தம் உயிரைப் பலி
கொடுத்தல்

காந்தி அவனைக் கைகூப்பித் தொழுது கொண்டே, 'ராம் ராம்' என்ற திவ்ய நாமத்தைத் தம் திருவாயால் உச்சரித்

தவாறே ஹிம்சையின் பீடத்தில் தம் உயிரை அர்ப்பணம் செய்தார். அதன் மூலம் கோடிக்கணக்கான மக்களின்

உயிரைக் காப்பாற்றினார். காந்தியின்

அஹிம்சையின்
துணையால்
நாகரிகம் வளர்தல்

பூதவுடலைத்தான் ஹிம்சைக்கு அழிக்க முடிந்தது. அவருடைய புகழுடலும், அஹிம்சைக் கருவியும் சிரஞ்சீவியாக

உள்ளன. அதிகாரம், ஆணவம், அடக்குமுறை முதலிய வற்றால் துன்புறும் மக்களுக்கு அவர் எச்சமாக வைத்துப் போன அஹிம்சை அமிர்த சஞ்சீவியாய் உள்ளது. அதன் உதவியால் உலகில் போரை ஒழித்து, நாகரிகத்தை வளர்த்து, அந்நாகரிகத்தின் பயனை நுகர்ந்து இன்புறுவோமாக.



திரு ஆர். வீரபத்திரன் M. A., L. T.

மீழ் விரிவுரைப்பாளர்; பஸ்கலைக் கழகக் கல்லூரி,
தருவனந்தபுரம்)

அவர்களால் எழுதப்பட்ட துறைகள்

1. இயற்கையின் விந்தை

இயற்கையை ஆராயும் விஞ்ஞானத்தின் பல்வேறு துறைகளிலும் விந்தையாக உள்ளனவற்றில் சிலவற்றை எடுத்துப் பாமரரும் அறிந்து பயன்படும் வகையில் இந்நூல் எழுதப்பட்டுள்ளது. விஞ்ஞானக் கருத்துக்களைத் தமிழில் எழுதும்போது ஏற்படும் இடர்களை அகற்றி, அத்துறையில் முயலும் இளைஞர்களுக்கு ஒரு வழிகாட்டியாகவும் அமைந்துள்ளது. கவிமணி அவர்களுக்கு உரிமை செய்யப்பெற்றது. பேராசிரியர் S. வையாப்புரிபிள்ளை அவர்களால் அணிந்துரையில் பாராட்டப்பட்டுள்ளது.

2. நாகரிகச் சிற்பிகள்

இந்நூல் உண்மை நாகரிகத்தின் பண்புகளை விளக்கி அவற்றின் வளர்ச்சிக்குக் காரணமாயிருந்த மேன்மக்கள் அறுவாறு வரலாற்றை மிக இனிய முறையில் சித்திரிக்கிறது. கவிமணி தேசிகவிநாயகம் பிள்ளையவர்களால் அதன் அணிந்துரையில் பாராட்டப்பெற்றுள்ளது.

3. கலையும் கவிதையும்

கலைகள், கவிதைகள் என்பனவற்றின் இலக்கணங்களையும், அவற்றை அனுபவிக்கும் வகையையும் மேலோட்டு விமர்சன நெறிகளிலே ஆராய்ந்து, அவற்றின் முடிபுகள் நமது தமிழிலக்கியங்களுக்கும் பொருத்தமாக அமைந்துள்ளமையை இந்நூல் பல உதாரணங்களால் விளக்குகிறது. நற்றிணை, களித்தொகை, புறநானூறு என்னும் நூல்களிலிருந்து எடுக்கப்பட்ட சில கவிதைகளின் வனப்புக்களும் நயங்களும் மிகச் செவ்வையாக விளக்கப்படுகின்றன. தமிழ் மக்கள் ஒவ்வொருவரும் கற்று அனுபவிப்பதற்குரியது.

4. இலக்கியத் தென்றல்

மிகச் சிறந்த இலக்கியக் கருத்துக்களையும், சந்தர்ப்பங்களையும் எரிய இனிய முறையிலே இந்நூல் விளக்குகிறது. குறள், சிலப்பதிகாரம், கம்பராமாயணம் முதலிய நூற்பொருள்கள்பற்றிய பத்துக் கட்டுரைகள் இதன்கண் அடங்கியுள்ளன. வழக்குரை காதை, கொடை விந்தை முதலிய கட்டுரைகள் கலை கோக்கோடு கற்பவர் உள்ளத்தைக் கவரும் வகையில் எழுதப்பட்டுள்ளன.
